

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

ဝီရိယကို မြဲမြံစွာအားထုတ်

ပျင်းရိသည်ဖြစ်၍ ဝီရိယမရှိဘဲ အနှစ်တစ်ရာပတ်လုံး အသက်ရှည်နေရခြင်းထက် ဝီရိယကို မြဲမြံစွာ အားထုတ်သော သူ၏ တစ်ရက်မျှအသက်ရှည်ရခြင်း သည် မြတ်၏။

သဟဿဝဂ်(ဓမ္မပဒ-၁၁၂)

၁၃၈၈ ခုနှစ်၊ ဒုတိယဝါဆိုလဆန်း ၈ ရက်

၂၀၂၆ ခုနှစ်၊ ဇူလိုင် ၂၂ ရက်၊ ဗုဒ္ဓဟူးနေ့

အတွဲ(၆၅)၊ အမှတ်(၂၉၀)



နိုင်ငံတော်သမ္မတ ဦးမင်းအောင်လှိုင် ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့မှ အစိုးရအဖွဲ့ဝင်များ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများအား တွေ့ဆုံအမှာစကားပြောကြားစဉ်။

နိုင်ငံတော်သမ္မတ ဦးမင်းအောင်လှိုင် ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့မှ အစိုးရအဖွဲ့ဝင်များ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများအား တွေ့ဆုံအမှာစကားပြောကြား အသိပညာ၊ အတတ်ပညာပြည့်စုံပြီး အတွေးအခေါ်မှန်ကန်ကောင်းမွန်သည့် လူသားအရင်းအမြစ်ကောင်းများကို မွေးထုတ်ပေးနိုင်မှသာလျှင် ဖွံ့ဖြိုးတိုးတက်ကောင်းမွန်သည့် အနာဂတ်နိုင်ငံတော်ကို တည်ဆောက်နိုင်မည်

နေပြည်တော် ဇူလိုင် ၂၁

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်သည် ယနေ့မွန်လွဲပိုင်းတွင် ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့မှ အစိုးရအဖွဲ့ဝင်များ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများအား ရန်ကုန်တိုင်းဒေသကြီးအစိုးရအဖွဲ့မှ မင်္ဂလာခန်းမ၌ တွေ့ဆုံအမှာစကားပြောကြားသည်။

စာမျက်နှာ ၃ ကော်လံ ၁

ယနေ့ မိုးလေဝသ

နေပြည်တော်
မိုးအသင့်အတင့် ထစ်ချွန်းရွာမည်။

ရန်ကုန်
မိုးအသင့်အတင့် ထစ်ချွန်းရွာမည်။

မန္တလေး
နေရာကွက်ကွား မိုးထစ်ချွန်းရွာမည်။

သန့်ရှင်းသော စွမ်းအင်မှသည် အစိမ်းရောင်ကမ္ဘာဆီသို့

ဆောင်းပါး စာ ၆

တတိယအကြိမ် ပြည်ထောင်စုလွှတ်တော် ဒုတိယပုံမှန်အစည်း အဝေး နဝမနေ့ ကျင်းပ

လွှတ်တော်ရေးရာ စာ ၇

အချို့ဒေသများတွင် နေရာကွက်၍ မိုးကြီးနိုင်

နေပြည်တော် ဇူလိုင် ၂၁

ယနေ့ နံနက် ၆ နာရီခွဲ တိုင်းထွာချက်များအရ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုံလေအားကောင်းလာနိုင်ခြင်းကြောင့်လည်းကောင်း၊ ဘင်္ဂလားပင်လယ်အော်တွင် လေထုငြိမ်မသက်မှုများ ဖြစ်ပေါ်လာနိုင်ခြင်းကြောင့်လည်းကောင်း ယနေ့နံနက်မှ ဇူလိုင် ၂၉ ရက်အတွင်း နေပြည်တော်၊ ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်း၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ကယားပြည်နယ်၊ ကရင်ပြည်နယ်၊ ချင်းပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် နေရာစိပ်စိပ်မှ နေရာအနှံ့ အပြား မိုးထစ်ချွန်းရွာပြီး အချို့ဒေသများတွင်

နေရာကွက်၍ မိုးကြီးနိုင်သည်။

မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရံဖန်ရံခါ မိုးသက်လေပြင်းများကျရောက်ပြီး လှိုင်းကြီးနိုင်သည်။ မိုးသက်လေပြင်းကုစဉ် ရေပြင်/မြေပြင် လေသည် တစ်နာရီလျှင် မိုင် ၃၀ မှ ၃၅ မိုင်အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ကိုးပေမှ ၁၁ ပေခန့် ရှိနိုင်သည်။

သို့ဖြစ်ပါ၍ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုံလေအားကောင်းလာနိုင်ခြင်းကြောင့်လည်းကောင်း၊ ဘင်္ဂလားပင်လယ်အော်တွင် လေထုငြိမ်မသက်မှုများ

စာမျက်နှာ ၂ ကော်လံ ၃

မြစ်ကြီးနား-မိုးညှင်း ရထားလမ်းပိုင်းတွင် အမှတ်(၄၉) အဆန်/ အမှတ်(၅၀) အစုန်ရထားခရီးစဉ် စတင်ပြေးဆွဲ

မြစ်ကြီးနား ဇူလိုင် ၂၁

မြစ်ကြီးနား-မိုးညှင်း ရထားလမ်းပိုင်းတွင် အမှတ်(၄၉) အဆန် မိုးညှင်း-မြစ်ကြီးနားနှင့် အမှတ်(၅၀) အစုန် မြစ်ကြီးနား-မိုးညှင်း ရထားခရီးစဉ်များကို ယနေ့ စတင်ပြေးဆွဲသည်။

တိုးချဲ့ပြေးဆွဲ အဆိုပါ ရထားခရီးစဉ် တိုးချဲ့ပြေးဆွဲခြင်းဖြင့်ပွဲကို ယနေ့ နံနက်ပိုင်းက မြစ်ကြီးနားဘူတာ စာမျက်နှာ ၁၀ ကော်လံ ၁



FDA အမှတ် ၀၄/၁၄၀၉၁/ထလ

Plus Vitamin C

သဘာဝအစစ်နဲ့ အရသာထူး

စိတ်ရွှင်ကြည်နူး ရွှေဇိဦး

SHWE PHEO Lemon Tea

ပင်လယ်အစားအစာ-ရန် - ဝေ ၃၀၈၀၆၅၅၅ ဝေ ၄၂၀၂၀၄၃၀၆

STARMART nine mile Showroom - (၉)မိုင်၊ ပြည်လမ်း၊ ရန်ကုန်မြို့၊ ရန် - ဝေ ၃၀၈၀၆၀၀

KHA YAE PIN MART-မင်္ဂလာဒုံ၊ ပြည်လမ်း၊ ရန်ကုန်မြို့၊ ရန် - ဝေ ၆၀၁၄၄၄၅၅

STARMART Mandalay Wholesale- ၂၆လမ်း၊ မြင့်မီလင်းတောင်၊ မန္တလေးမြို့၊ ရန် - ဝေ ၆၀၁၀၀၂၂၄၄

STARMART Nay Pyi Taw-ရန်ကုန်-မန္တလေး လမ်းမတော်၊ ရွာစကောက်ရပ်၊ ပုသိမ်မြို့၊ ရန် - ဝေ ၆၀၅၀၀၀၇၇၇

ပညာရေးအားနည်းချက်များ
မြင်အောင်ကြည့်၍ ဝိုင်းဝန်းပြုပြင်

ပညာရေးသည် နိုင်ငံတည်ဆောက်ရေး၏ အခြေခံအုတ်မြစ်ဖြစ်ရာ ပညာရေးမြှင့်တင်မှု နိုင်ငံကို မြှင့်မြှင့်တင်တည်ဆောက်နိုင် မည်ဖြစ်သည်။ မိမိတို့နိုင်ငံတွင် ခေတ်အဆက်ဆက် ပညာရေး အားနည်းချက်များရှိခဲ့သလို အစိုးရအဆက်ဆက်တို့ကလည်း ပညာရေးဆိုင်ရာ ပြုပြင်ပြောင်းလဲမှုများကို ကြိုးပမ်းလုပ်ဆောင် ခဲ့ကြသော်လည်း ပညာရေးအားနည်းချက်များမှာ ရှိနေဆဲဖြစ်သည်။

၂၀၁၄ ခုနှစ်တွင် ပြဋ္ဌာန်းခဲ့သည့် အမျိုးသားပညာရေးဥပဒေတွင် “အမျိုးသားပညာရေးဆိုင်ရာ နိုင်ငံတော်ရှိ တိုင်းရင်းသား အားလုံး၏ ဘာသာစကား၊ စာပေ၊ ယဉ်ကျေးမှု၊ အနုပညာ၊ ရိုးရာ ဓလေ့နှင့် သမိုင်းအမွေအနှစ်များ၏ အဓိကရပ်များကို တန်ဖိုးထား ထိန်းသိမ်းမြှင့်တင်ပြီး ဘက်စုံအတွေးအခေါ်မှန်ကန်၍ အကျင့် စာရိတ္တကောင်းမွန်သော လူ့စွမ်းအားအရင်းအမြစ်များကို ပြုစု ပျိုးထောင်ရေးနှင့် ခေတ်စနစ်၏ လိုအပ်ချက်များနှင့်အညီ နိုင်ငံ တော်ကို ခေတ်မီဖွံ့ဖြိုးတိုးတက်ရေးသို့ လမ်းညွှန်ပို့ဆောင်နိုင်စွမ်း ရှိသည့် ပညာရေးကိုဆိုသည်။” ဟူ၍ အဓိပ္ပာယ်ဖွင့်ဆိုထားသည်။

အမျိုးသားပညာရေး ရည်မှန်းချက်များတွင် တွေးခေါ်ကြံဆ ဝေဖန်ပိုင်းခြားနိုင်သော အသိဉာဏ်ရှိ၍ ဗလင်တန်နှင့် ပြည့်စုံသည့် နိုင်ငံသားကောင်းများ ဖြစ်ထွန်းရေးကို ဦးတည်လေ့ကျင့်ပေးရန်၊ ပြည့်သူ့နီတိ၊ ဒီမိုကရေစီနှင့် လူ့အခွင့်အရေးဆိုင်ရာ စံနှုန်း များဖြင့် ဥပဒေကိုလေးစားလိုက်နာသော နိုင်ငံသားများဖြစ်လာစေ ရေးအတွက် လေ့ကျင့်ပြုစုပေးရန်ဟူသည့် အချက်များပါဝင်လျက် ရှိရာ ပညာသင်ကြားရေးသည် ဘာသာရပ်သင်ခန်းစာ သင်ရိုးများ သင်ကြားပို့ချပေးရာတွင် ကျောင်းသားကျောင်းသူများအား တွေး ခေါ်ကြံဆမှု၊ တီထွင်ဖန်တီးမှု၊ ဝေဖန်ပိုင်းခြားမှု၊ စူးစမ်းလေ့လာမှု စသည့် အရည်အသွေးများ ထွက်ပေါ်လာအောင် လေ့ကျင့်သင်ကြား ပေးရန်ဖြစ်သည့်အပြင် ကျောင်းသား ကျောင်းသူတစ်ဦးချင်းစီ၏ ကိုယ်ကျင့်တရားစံနှုန်းမြှင့်တင်ရေး၊ စည်းကမ်းလိုက်နာမှု ကောင်းမွန်ရေး၊ ပေါင်းသင်းဆက်ဆံမှုစွမ်းရည်ကောင်းမွန်ရေး၊ ရုပ်ပိုင်းဆိုင်ရာအရ ကျန်းမာကြံ့ခိုင်ရေး စသည်တို့ကိုပါ ပြုစု ပျိုးထောင်ပေးသွားရန်လိုသည်။

“ကျောင်းသား ကျောင်းသူများအား သက်ဆိုင်ရာအတန်းနှင့် ဘာသာရပ်များအလိုက် သင်ကြားပေးသည့် ပညာရပ်များကို အမှန် တကယ် တတ်မြောက်စေရေး သင်ကြားပေးကြရန်လိုကြောင်း ထိုသို့ဆောင်ရွက်ပေးနိုင်မည့်ပညာရပ် အနာဂတ်နိုင်ငံတော်အတွက် အမှန်တကယ် ပညာတတ်ကျွမ်းသည့် လူသားအရင်းအမြစ်ကောင်း များကို မွေးထုတ်ပေးနိုင်မည်ဖြစ်ကြောင်း၊ ကျောင်းပညာရေးကို သင်ကြားပေးရုံသာမက ကျန်းမာကြံ့ခိုင်မှုရှိစေရေး ကာယအချိန် များတွင် အားကစားနှင့် ကိုယ်လက်လှုပ်ရှားလေ့ကျင့်ခန်းများ ဆောင်ရွက်ခြင်းနှင့် ပြင်ပဗဟုသုတများရှိစေရေး၊ အခြားလူမှု ဆက်ဆံရေးနှင့် ပြည်သူ့ကိုယ်စားလှယ် သိရှိနားလည်စေရေး သင်ကြားလေ့ကျင့်ပေးခြင်းများကို ဆောင်ရွက်ပေးသွားကြရမည် ဖြစ်ကြောင်း” နိုင်ငံတော်သမ္မတ ဦးမင်းအောင်လှိုင်က ရန်ကုန်တိုင်း ဒေသကြီးနှင့် ပဲခူးတိုင်းဒေသကြီးတို့မှ အစိုးရအဖွဲ့ဝင်များ၊ တိုင်း ဒေသကြီး၊ ခရိုင်၊ မြို့နယ်အဆင့် ဌာနဆိုင်ရာတစ်ခုချင်းစီများအား တွေ့ဆုံအမှာစကားပြောကြားရာတွင် ထည့်သွင်းပြောကြားခဲ့သည်။

ပညာရေးအားနည်းချက်များကို ပြုပြင်ပြောင်းလဲရာတွင် ကျောင်းသားဗဟိုပြု သင်ကြားသင်ယူမှုစနစ်ကို ကျင့်သုံးပြီး ကျောင်းသားများ၏ စဉ်းစားတွေးခေါ်မှု၊ ဆန်းသစ်တီထွင်ဖန်တီးမှု စွမ်းရည်များကို အားပေးသည့် သင်တော်မည့် သင်ခန်းစာများ၊ လေ့ကျင့်ခန်းများ၊ သင်ကြားနည်းစနစ်များ၊ လုပ်ငန်းစဉ်များကို အသုံးပြုပြီး ကျောင်းသား ကျောင်းသူများ၏ နိုးကြားတတ်ကြသည့် သင်ယူမှုဖြစ်အောင် သင်ကြားလေ့ကျင့်ခြင်း၊ ဆရာ ဆရာမများ၏ အရည်အသွေးမြှင့်တင်ခြင်း၊ သင်ကြားမှုနှင့် သင်ယူတတ်မြောက်မှု များအပေါ် ပုံမှန်ဆန်းစစ်အကဲဖြတ်ခြင်း၊ ပညာရေးဆိုင်ရာမူဝါဒ များကို ထိထိရောက်ရောက် အကောင်အထည်ဖော်ခြင်း စသည်တို့ ကို ဆောင်ရွက်သွားကြခြင်းအားဖြင့် နိုင်ငံ၏ပညာရေး အားနည်း ချက်များ လျော့နည်းပပျောက်ပြီး ပညာရေးအဆင့် တိုးတက်လာ နိုင်မည်ဖြစ်သည်။

စာသင်ကျောင်းများသည် နိုင်ငံ၏အနာဂတ်အတွက် လူ့စွမ်း အားအရင်းအမြစ်ကောင်းများမွေးထုတ်ပေးရာပညာရေးရပ်ဝန်းများ ဖြစ်သည့်အလျောက် ကျောင်းဆောင်များ၊ စာသင်ခန်းများ၊ ကျောင်း စာကြည့်တိုက်များ၊ အားကစားကွင်း/အားကစားရုံများ၊ သန့်စင်ခန်း များ၊ သင်ထောက်ကူပစ္စည်းများ စသည်တို့ပြည့်စုံပြီး ကျောင်းဥပဒ် ရုပ်ကောင်းမွန်သည့် သင်ယူမှုပတ်ဝန်းကျင်ကောင်းဖြစ်ရန် လိုအပ် သကဲ့သို့ အရည်အသွေးရှိသည့် ဆရာ ဆရာမ အရေအတွက် လုံလောက်မှုရှိရန်လည်း လိုအပ်သည်။

အသိပညာ၊ အတတ်ပညာပြည့်စုံပြီး အတွေးအခေါ်မှန်ကန် ကောင်းမွန်သည့်လူငယ်များ မွေးထုတ်ပေးနိုင်မှု နိုင်ငံ၏အနာဂတ် ဖွံ့ဖြိုးတိုးတက်မည်ဖြစ်သည့်အလျောက် ပညာရေးအရ အားနည်း ချက်များကို မြင်အောင်ကြည့်၍ အားလုံးက ဝိုင်းဝန်းပြုပြင် ထိန်းသိမ်းဆောင်ရွက်ကြရမည်အကြောင်း။ ။

သံအမတ်ကြီး ဦးဇော်ဝင်းမြင့် အား မွန်ဂိုလီးယားနိုင်ငံဆိုင်ရာ မြန်မာသံအမတ်ကြီးအဖြစ် ပူးတွဲခန့်အပ်

နေပြည်တော် ဇူလိုင် ၂၂
ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် တရုတ်ပြည်သူ့သမ္မတနိုင်ငံဆိုင်ရာ အထူးအာဏာကုန်လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီး ဦးဇော်ဝင်းမြင့် အား ၎င်း၏လက်ရှိတာဝန်ဝတ္တရားများအပြင် မွန်ဂိုလီးယားနိုင်ငံဆိုင်ရာ အထူး အာဏာကုန်လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီးအဖြစ် ပူးတွဲ ခန့်အပ်လိုက်ပြီးဖြစ်သည်။
သတင်းစဉ်

○ **ရှေ့ဖိုးမှ**
မြစ်ပေါ်လာနိုင်ခြင်းကြောင့်လည်းကောင်း၊ မိုး ဖြင့်ရေကြီး၊ ရေလျှံမှုများကို ကြိုတင်သတိပြုနိုင်ပါ ရန်နှင့် ပြည်တွင်းလေကြောင်းပျံသန်းရေး၊ မြန်မာ့ ကမ်းရိုးတန်းတစ်လျှောက်နှင့် ကမ်းလွန်ပင်လယ် ပြင်တို့ရှိ ကမ်းနီးကမ်းဝေး ငါးဖမ်းရေယာဉ်များ၊ သင်္ဘောများအနေဖြင့်လည်း ကြိုတင်သတိပြုနိုင် ပါရန် အသိပေးနှိုးဆော်အပ်ပါသည်။ မိုး/ဇလ

၂၁-၇-၂၀၂၆ ရက်နေ့
ဓာတ်သတ္တု(ရွှေ)
ရည်ညွှန်းဈေး
(Market Rate)

သိပ်သည်းဆ ၁၉.၂၅ ဂရမ်/
ကုစင်တီမီတာနှင့် အထက်ရှိ
စံချိန်မီရွှေ ၁ ကျပ်သား
(၁၆.၃၂၉၂၅ ဂရမ်)၏ဈေးနှုန်း
မှာ ၆၉၀၀၀၀၀ ကျပ်ဖြစ်သည်။
ဓာတ်သတ္တု(ရွှေ)ရည်ညွှန်းဈေး
သတ်မှတ်ရေးကော်မတီ

(၂၁-၇-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၆၃.၄-၃၆၆၆	၅၅၇ ~ ၅၅၇.၈	၁၂၅.၆ ~ ၁၂၅.၇	၄၃.၆
ဈေးကွက်အတွင်း ရောင်းဝယ်သည့် ပမာဏ	၂၂.၃၀၆.၆၇၄.၀၂	၃.၅၅၈.၃၁၇.၀၂	၆,၈၁၈,၆၉၇.၂၇	-
ဗဟိုဘဏ်မှ ဈေးကွက်အတွင်း ရောင်းချပေးသည့် ပမာဏ				

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ ဆေးနှင့်ဆေးဝါးကုန်ကြမ်းပစ္စည်း၊ စက်မှုကုန်ကြမ်း၊ ဂျုံ၊ ဓာတ်မြေဩဇာ၊ ကား/ဆိုင်ကယ်အပိုပစ္စည်း၊ ဆောက်လုပ်ရေးလုပ်ငန်းသုံးပစ္စည်း၊ ထုပ်ပိုးမှုပစ္စည်း၊ စားသုံးကုန်စည် တင်သွင်းခြင်းတို့အတွက် ရောင်းချပေး ခဲ့ခြင်းဖြစ်ပါသည်။ CMP ကဏ္ဍဝင်ရောက်ငွေမှ အမေရိကန်ဒေါ်လာ ၄.၀၁ သန်းအား စားသုံးဆီကဏ္ဍသို့လည်းကောင်း၊ အမေရိကန်ဒေါ်လာ ၀.၁၄ သန်းအား CMP ကဏ္ဍသို့လည်းကောင်း ရောင်းချပေးခဲ့ပါသည်။

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၂ - ၇ - ၂၀၂၆

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားပယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၂၁၀	၃၃၅၀	၃၃၀၀	၃၂၂၀	၃၃၅၀	၃၃၇၀	၃၃၅၀	၃၂၈၀	၃၃၅၀	၃၃၀၀	၃၃၅၀	၃၃၅၀	၃၃၅၀	၃၃၅၀	၃၃၇၀	၃၃၀၀
95 Ron	၃၂၅၀	၃၄၀၀	၃၃၅၀	၃၃၀၀	၃၄၀၀	၃၄၅၀	၃၄၀၀	၃၃၅၀	၃၄၀၀	၃၃၅၀	၃၄၀၀	၃၄၀၀	၃၄၀၀	၃၄၀၀	၃၄၅၀	၃၃၅၀
HSD (500 ppm)	၃၁၇၀	၃၃၅၀	၃၂၅၀	၃၃၀၀	၃၃၅၀	၃၃၅၀	၃၃၅၀	၃၂၈၀	၃၃၅၀	၃၃၀၀	၃၃၅၀	၃၃၅၀	၃၃၅၀	၃၃၅၀	၃၃၅၀	၃၃၀၀
HSD (50 ppm)	၃၃၅၀	၃၄၀၀	၃၃၅၀	၃၃၀၀	၃၄၀၀	၃၄၅၀	၃၄၀၀	၃၃၅၀	၃၄၀၀	၃၃၅၀	၃၄၀၀	၃၄၀၀	၃၄၀၀	၃၄၀၀	၃၄၅၀	၃၃၅၀
HSD (10 ppm)	၃၃၅၀	၃၄၀၀	၃၃၅၀	၃၃၀၀	၃၄၀၀	၃၄၅၀	၃၄၀၀	၃၃၅၀	၃၄၀၀	၃၃၅၀	၃၄၀၀	၃၄၀၀	၃၄၀၀	၃၄၀၀	၃၄၅၀	၃၃၅၀

ကျပ်/လီတာ

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

(၂) သုံးစွဲသူ မိတ်ပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်-

၀၆၇- ၄၁၁၃၇၃၊ ၀၉-၂၅၄၆၂၅၄၇၇

၀၆၇- ၄၁၁၂၈၂၊ ၀၉-၆၈၀၅၈၅၈၈၈

စက်သုံးဆီတင်သွင်းသို့လောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

စာတည်းမှူးချုပ်	-	ဟန်လင်းအောင်	အကြီးတန်းသတင်းထောက်	-	ကျော်သူဝင်း၊ တင်မောင်လွင်
စာတည်းမှူး	-	ခင်ရတနာ		-	ဟိန်းထွန်း၊ နေဝင်းထွန်း(၂)
စာတည်းများ	-	ကျော်ဇေယျာမြင့်၊ နေဇာဇာထွန်း	ဓာတ်ပုံသတင်းထောက်	-	တင်စိုး
ဘာသာပြန်စာတည်း	-	မြိုးစန္ဒီနွဲ့၊ တင်လင်းအောင်၊ စော်ပိုင်းအောင်၊ ဝေဌာနွယ်	စာမျက်နှာဖွဲ့စည်းမှုနှင့် ဒီဇိုင်း	-	မိုးမိုးအေးနှင့် နွဲ့မိုးမိုးအေး
			အီးမေးနှင့် အွန်လိုင်း	-	သက်လွင်ဦးနှင့်အဖွဲ့
သုတေသန	-	အိအိအိနှင့် အဖွဲ့	စာပြင်	-	ဇော်မင်းသန်းနှင့် အဖွဲ့

နေပြည်တော်-ဒုတိယစာတည်းမှူးချုပ် ၀၆၇-၃၆၁၄၇၊ စာတည်းအဖွဲ့ ၀၆၇-၃၆၁၄၇၊ ဖုန်းနံပါတ် ၀၆၇-၃၆၁၄၇၊ ရန်ကုန်မြို့နယ်-အမှတ်(၅၃)၊ နတ်မောက်လမ်း(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၀၄၊ စီမံ ၀၁-၅၄၄၃၀၅၊ ငွေစာရေး ၀၁-၅၄၄၃၀၆၊ ကြော်ငြာ ၀၁-၅၄၄၃၀၇၊ ၀၁-၅၄၄၃၀၈၊ Fax ၀၁-၅၄၄၂၂၁၊ ၀၆၇-၃၆၁၄၈၊ မြို့နယ်ရေး ၀၁-၅၄၄၃၀၇၊ Fax ၀၁-၈၆၀၄၄၄၆။

ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)
mmalin.npt@gmail.com



မိမိ၏ စီးပွားရေးမူဝါဒမှာ ပစ္စည်းချင်းတူပါက ဈေးနှုန်းသက်သာရမည်၊ ဈေးနှုန်းချင်းတူပါက အရည်အသွေးပိုမိုကောင်းမွန်ရမည်



နိုင်ငံတော်သမ္မတ ဦးမင်းအောင်လှိုင်အား ရန်ကုန်တိုင်းဒေသကြီးဝန်ကြီးချုပ် ဦးအောင်နိုင်သူက တိုင်းဒေသကြီး ဖွံ့ဖြိုးတိုးတက်ရေးဆိုင်ရာများနှင့်ပတ်သက်၍ ရှင်းလင်းတင်ပြစဉ်။

■ ရှေ့နိုး

အဆိုပါ တွေ့ဆုံပွဲသို့ တပ်မတော်ကာကွယ်ရေး ဦးစီးချုပ် ဗိုလ်ချုပ်ကြီး ရဲဝင်းဦး၊ ပြည်ထောင်စုဝန်ကြီး များဖြစ်ကြသည့် ဦးမြထွန်းဦး၊ ဦးထိန်လင်း၊ ဦးကိုလွင်၊ ဦးမောင်မြင့်၊ ရန်ကုန်တိုင်းဒေသကြီး ဝန်ကြီးချုပ်၊ ပဲခူးတိုင်းဒေသကြီး ဝန်ကြီးချုပ်၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော် အရာရှိကြီးများ၊ ရန်ကုန်တိုင်းစစ်ဌာနချုပ်တိုင်းမှူး၊ ဒုတိယဝန်ကြီးများ၊ ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့မှ အစိုးရအဖွဲ့ဝင်များ၊ တိုင်း ဒေသကြီး၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိ သူများ တက်ရောက်ကြသည်။

ဒေသဖွံ့ဖြိုးရေးဆိုင်ရာများနှင့်ပတ်သက်၍ ရှင်းလင်းတင်ပြ

ဦးစွာ ရန်ကုန်တိုင်းဒေသကြီးဝန်ကြီးချုပ် ဦးအောင်နိုင်သူက တိုင်းဒေသကြီးဖွံ့ဖြိုးတိုးတက်ရေး ဆိုင်ရာများနှင့်ပတ်သက်၍ ရှင်းလင်းတင်ပြရာတွင် နိုင်ငံတော်သမ္မတ ရန်ကုန်တိုင်းဒေသကြီးသို့ ရောက်ရှိ စစ်ဆေးစဉ် လမ်းညွှန်မှာကြားချက်များအပေါ် လိုက်နာဆောင်ရွက်ထားရှိမှု၊ မြို့နယ်များအလိုက် ဆက်သွယ်ရေးကြိုးများနှင့် လျှပ်စစ်ဓါတ်ကြိုးများ စနစ်တကျဖြစ်စေရေး ဆောင်ရွက်ထားရှိမှု၊ မြေအောက်ကေဘယ်လ် ပိုက်လိုင်းနှင့် Man Hole များ တည်ဆောက်လျက်ရှိမှု၊ ရန်ကုန်တိုင်းဒေသကြီး အတွင်း ရေစီးရေလှောင်ကောင်းမွန်စေရေး ဆောင်ရွက် လျက်ရှိမှုနှင့် ရေမြောင်းများ၊ လမ်းများဖောက်လုပ် ရာတွင် ပြောငဲ့ဖြူးမှုရှိစေရေး ဆောင်ရွက်လျက်ရှိမှု၊ ယာဉ်စည်းကမ်း၊ လမ်းစည်းကမ်းလိုက်နာမှုရှိစေရေး အတွက် ကြပ်မတ်ဆောင်ရွက်လျက်ရှိမှု၊ ပတ်ဝန်း ကျင်သန့်ရှင်းသာယာလှပရေးအတွက် အမှိုက်များ စနစ်တကျစုစုံပစ်စေရေး ပညာပေးကြပ်မတ် ဆောင်ရွက်လျက်ရှိမှု၊ လမ်း၊ တံတားများ တည်ဆောက် ရာတွင် စနစ်တကျရှိစေရေး ဆောင်ရွက်လျက်ရှိမှု၊ မြို့ပြများအဆင့်မြင့်တင်ဆောင်ရွက်ရာတွင် စိုက်ပျိုး မြေများ ထိခိုက်မှုမရှိစေရေးနှင့် ကြိုတင်စီစဉ် စနစ်တကျ ရှိစေရေး Town Plan ရေးဆွဲဆောင်ရွက်လျက်ရှိမှု၊ အများပြည်သူများ အပန်းဖြေနိုင်ရေး ပန်းခြံများ တိုးချဲ့တည်ဆောက်နိုင်ရေး ဆောင်ရွက်လျက်ရှိမှု၊ ရန်ကုန်တိုင်းဒေသကြီးဆိုင်ရာ အချက်အလက် များ၊ မြေအသုံးချထားရှိမှု၊ ပေါက်စိုက်ပျိုးမှုနှင့် ပိုလျှံ စပါးများအား ပြည်ပသို့တင်ပို့လျက်ရှိမှု၊ ပြည်ပကုန် ပတ်စိမ်းစိုက်ပျိုးထုတ်လုပ်မှု၊ ငါး၊ ပုစွန်၊ အခြား ရေထွက်ပစ္စည်းများ ပြည်ပတင်ပို့မှု၊ သီလဝါ အထူးစီးပွားရေးဇုန်နှင့် လုပ်ငန်းများဆောင်ရွက်လျက် ရှိမှု၊ တိုင်းဒေသကြီးအတွင်းရှိရေလျှောင်တံ၊ တာတံ၊ ရေတံခါး၊ ရေနုတ်မြောင်း၊ လျှပ်စစ်ရေတံစနစ်တို့မှ သောက်သုံးရေနှင့် နွေစပါးရေပေးဝေနိုင်မှုတို့နှင့် ပတ်သက်၍ ရှင်းလင်းတင်ပြသည်။

ထို့နောက် ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်းက တိုင်းဒေသကြီးဖွံ့ဖြိုးတိုးတက်ရေး ဆိုင်ရာများနှင့်ပတ်သက်၍ ရှင်းလင်းတင်ပြရာတွင် တိုင်းဒေသကြီးဆိုင်ရာ အချက်အလက်များနှင့်

□ နိုင်ငံရေးအရဖြစ်ပေါ်ခဲ့သည့် သဘောထားကွဲလွဲမှုများကို နိုင်ငံရေးနည်းလမ်းတကျ ဖြေရှင်းခြင်းမပြုဘဲ လက်နက်ကိုင်အကြမ်းဖက်သည့်လမ်းစဉ်ကို ရွေးချယ်ခဲ့ကြခြင်း ကြောင့် နိုင်ငံအတွင်းရှိ အချို့နယ်မြေဒေသများ၌ တည်ငြိမ်အေးချမ်းမှုရရှိရန် လိုအပ်နေဆဲဖြစ်။ နိုင်ငံတော်အနေဖြင့် ပြည်သူလူထုက ရွေးချယ်ထားသည့် ရွေးကောက်ခံအစိုးရ၏ ဦးဆောင်မှုနှင့်အတူ ပါတီစုဒီမိုကရေစီလမ်းကြောင်းပေါ်တွင် လျှောက်လှမ်းနေပြီဖြစ်သဖြင့် နိုင်ငံရေးအရ သဘောထားကွဲလွဲမှုများကို ဒီမိုကရေစီ နည်းလမ်းတကျ ဖြေရှင်းဆောင်ရွက်သွားကြရန်လို

□ ကျောင်းနေအရွယ်ကလေးငယ်များကို ငယ်ရွယ်စဉ်မှစ၍ အသိပညာ၊ အတတ်ပညာများ ရရှိအောင် ဆောင်ရွက်ပေးနိုင်ခြင်းအားဖြင့် ၎င်းတို့ဘဝ တိုးတက်ရေးအတွက် များစွာ အထောက်အကူဖြစ်စေမည်ဖြစ်သကဲ့သို့ နိုင်ငံ၏ ဖွံ့ဖြိုးတိုးတက်ရေး၊ တရားဥပဒေ စိုးမိုးရေးနှင့် တည်ငြိမ်အေးချမ်းရေးကိုလည်း များစွာအထောက်အကူပြုစေမည်

မြေအသုံးချမှု၊ သီးနှံစိုက်ပျိုးရေးယာစာရင်းနှင့် အဓိက သီးနှံများ စာရင်းဆိုင်ရာအချက်အလက်များ၊ ၂၀၂၀ ပြည့်နှစ်မှ ၂၀၂၆ ခုနှစ်အထိ သီးထပ်စွမ်းအားနှင့် သီးနှံစိုက်စွမ်းအားဆိုင်ရာအချက်အလက်များ၊ ၂၀၂၀ ပြည့်နှစ်မှ ၂၀၂၆ ခုနှစ်အထိ စပါးစိုက်ပျိုးထုတ်လုပ်မှု၊ ဆီထွက်သီးနှံစိုက်ပျိုးထုတ်လုပ်မှု၊ ပဲမျိုးစုံ စိုက်ပျိုး ထုတ်လုပ်မှုနှင့် သီးနှံများပန်းတိုင်အထွက်နှုန်းရှိမှု၊ ၂၀၂၆-၂၀၂၇ ခုနှစ် သီးနှံပေါက်စိုက်ပျိုးထားရှိမှုနှင့် ပြည်ပ ပို့ကုန်အတွက် သီးသန့်ဇုန်သတ်မှတ်စိုက်ပျိုးထား ရှိမှု၊ ဆီထွက်သီးနှံနှင့် ကော်ဖီသီးနှံ စိုက်ပျိုးထားရှိမှု၊ ရေလျှောင်တံမရှိဘဲ ရေသိုလှောင်ထားနိုင်မှုနှင့် စိုက်ပျိုးရေလုံလောက်စွာရရှိရေး ဆောင်ရွက်ထားရှိ မှု၊ မိုးစပါးစိုက်ပျိုးရေး ပန်းတိုင်အထွက်ရှိရေး၊ ရေတော်မိုးတော်စိုက်ပျိုးနိုင်ရေးနှင့် သီးထပ်များ စိုက်ပျိုးနိုင်ရေးအတွက် တိုင်းဒေသကြီးရေခံနိုင်ရည် မြှင့်တင်ရေးလျှော့ချပေးရေးလုပ်ငန်းများ ဆောင်ရွက်ခဲ့ မှု၊ မွေးမြူရေးလုပ်ငန်းများ အကောင်အထည်ဖော် ဆောင်ရွက်နိုင်မှု၊ MSME လုပ်ငန်းများဖွံ့ဖြိုးတိုးတက် ရေး အားပေးဆောင်ရွက်လျက်ရှိမှုနှင့် ပြည်တွင်း၊ ပြည်ပဈေးကွက်ရရှိရေး စီမံဆောင်ရွက်ပေးနိုင်မှု၊ လူ့စွမ်းအားအရင်းအမြစ်ဖွံ့ဖြိုးတိုးတက်ရေးအတွက် အသက်မွေးဝမ်းကျောင်းအထောက်အကူပြုသည့်တန်း များ ဖွင့်လှစ်သင်ကြားပေးနိုင်မှု၊ တောင်ငူအထူးဖွံ့ဖြိုး ရေးဒေသအတွင်း ဖွံ့ဖြိုးတိုးတက်ရေးလုပ်ငန်းများ ဆောင်ရွက်သွားနိုင်ရေး စီမံဆောင်ရွက်ပေးလျက်ရှိ မှုတို့နှင့်ပတ်သက်၍ ရှင်းလင်းတင်ပြသည်။

နိုင်ငံ၏ GDP တိုးတက်မှုရှိစေရေး တိုင်းဒေသကြီးနှင့်ပြည်နယ်များအလိုက် GDP များ ယခုထက်ပိုမိုတိုးတက်မှုရှိအောင် ကြိုးပမ်းဆောင်ရွက်သွားကြရန်လို ယင်းနောက် နိုင်ငံတော်သမ္မတက ဆွေးနွေး မှာကြားရာတွင် ရန်ကုန်တိုင်းဒေသကြီးနှင့် ပဲခူးတိုင်း

ဒေသကြီးတို့သည် နိုင်ငံတော်တွင် အဓိကစီးပွားရေး အားကောင်းသည့် တိုင်းဒေသကြီးခြောက်ခုတွင် ပါဝင်ကြောင်း၊ စိုက်ပျိုးရေး၊ မွေးမြူရေးကို အခြေခံ သည့် MSME ကုန်ထုတ်လုပ်ငန်းများနှင့် စက်မှုဇုန် များ၌ ကုန်ထုတ်လုပ်ငန်းများကို ဆောင်ရွက်နေကြ ခြင်းဖြစ်ပြီး ပြည်တွင်း၊ ပြည်ပဈေးကွက်သို့ တင်ပို့ ရောင်းချပေးလျက်ရှိသည်ကို တွေ့ရှိရကြောင်း၊ ကုန်ထုတ်လုပ်မှုလုပ်ငန်းများ ဆောင်ရွက်ရာတွင် အရေအတွက်ထက် အရည်အသွေးကောင်းမွန်မြင့်မား ရေးကို အဓိကထားဆောင်ရွက်သွားကြရန်လိုကြောင်း၊ ယခင်က မိမိတို့နိုင်ငံတွင် စီမံကိန်းစီးပွားရေးစနစ်ဖြင့် ဆောင်ရွက်ခဲ့ကြခြင်းဖြစ်ပြီး ထုတ်ကုန်ပစ္စည်းများ၌ အရည်အသွေးပိုင်းတွင် အားနည်းချက်အချို့ရှိခဲ့ ကြောင်း၊ ကုန်စျေးနှုန်းများ ကြီးမြင့်ခြင်းသည် ထုတ်လုပ်မှုနှင့် သုံးစွဲမှုမမျှတခြင်း၊ ထုတ်လုပ်မှု ကုန်ကျစရိတ်များ ကြီးမြင့်ခြင်းတို့ကြောင့် ဖြစ်သဖြင့် ပြည်တွင်း၌ ထုတ်ကုန်ပစ္စည်းများကို ဖုလုံမှုရှိအောင် ထုတ်လုပ်ပေးနိုင်ရန်လိုကြောင်း၊ မိမိ၏ စီးပွားရေး မူဝါဒမှာ ပစ္စည်းချင်းတူပါက ဈေးနှုန်းသက်သာရမည်၊ ဈေးနှုန်းချင်းတူပါက အရည်အသွေးပိုမိုကောင်းမွန် ရမည်ဖြစ်ကြောင်း၊ စိုက်ပျိုးမွေးမြူရေးလုပ်ငန်းများ၊ ကုန်ထုတ်လုပ်မှုလုပ်ငန်းများ ဆောင်ရွက်ကြရာတွင် ကိန်းဂဏန်းအချက်အလက်များ မှန်ကန်မှုရှိရန်နှင့် ထုတ်လုပ်မှုများမှန်မှန်ကန်ကန်ဖြစ်ရန် လိုအပ်ကြောင်း၊ နိုင်ငံတစ်ခု၏ ဖွံ့ဖြိုးတိုးတက်မှုကို GDP ဖြင့် တိုင်းတာ ကြခြင်းဖြစ်သဖြင့် နိုင်ငံ၏ GDP တိုးတက်မှုရှိစေရေး တိုင်းဒေသကြီးနှင့်ပြည်နယ်များအလိုက် GDP များ ယခုထက်ပိုမိုတိုးတက်မှုရှိအောင် ပိုင်းဝန်းကြီးပမ်း ဆောင်ရွက်သွားကြရန်လိုကြောင်း။

နိုင်ငံရေးအရသဘောထားကွဲလွဲမှုများကို နိုင်ငံရေးနည်းလမ်းတကျဖြေရှင်းရန်လို စီမံ

ဆောင်ရွက်ရာတွင် အခြေခံကိန်းဂဏန်းအချက် အလက်များ မှန်ကန်မှုရှိရေးသည် အဓိကကျသည့် အတွက် တိုင်းဒေသကြီးနှင့် ပြည်နယ်များအလိုက် အကောင်အထည်ဖော်ဆောင်ရွက်လျက်ရှိကြသည့် စိုက်ပျိုးမွေးမြူရေးဆိုင်ရာ ကုန်ထုတ်လုပ်မှုအခြေခံ ကိန်းဂဏန်းများ မှန်ကန်မှုရှိစေရေး စနစ်တကျ စီစစ်တင်ပြသွားကြရန်လိုကြောင်း၊ မြေပြင်အချက် အလက်များကို မှန်ကန်စွာကောက်ယူနိုင်ရေးအတွက် လည်း နယ်မြေဒေသ တည်ငြိမ်အေးချမ်းမှုရှိရန် လိုကြောင်း၊ နိုင်ငံရေးအရဖြစ်ပေါ်ခဲ့သည့်သဘောထား ကွဲလွဲမှုများကို နိုင်ငံရေးနည်းလမ်းတကျ ဖြေရှင်းခြင်း မပြုဘဲ လက်နက်ကိုင်အကြမ်းဖက်သည့်လမ်းစဉ်ကို ရွေးချယ်ခဲ့ကြခြင်းကြောင့် နိုင်ငံအတွင်းရှိ အချို့ နယ်မြေဒေသများ၌ တည်ငြိမ်အေးချမ်းမှုရရှိရန် လိုအပ်နေဆဲဖြစ်ကြောင်း၊ နိုင်ငံတော်အနေဖြင့် ပြည်သူလူထုက ရွေးချယ်ထားသည့် ရွေးကောက်ခံ အစိုးရ၏ဦးဆောင်မှုနှင့်အတူ ပါတီစုဒီမိုကရေစီ လမ်းကြောင်းပေါ်တွင် လျှောက်လှမ်းနေပြီဖြစ်သဖြင့် နိုင်ငံရေးအရသဘောထားကွဲလွဲမှုများကို ဒီမိုကရေစီ နည်းလမ်းတကျ ဖြေရှင်းဆောင်ရွက်သွားကြရန် လိုကြောင်း၊ လက်နက်ကိုင်အကြမ်းဖက်သည့် နည်းလမ်းဖြင့် ဖြေရှင်းနေကြခြင်းသည် ဖြေရှင်းနည်း အစစ်အမှန်မဟုတ်ဘဲ ၎င်းတို့ ကျင့်လည်ရာဒေသနှင့် ဒေသခံတို့၏ အကျိုးပေးပျက်စီးမှုကြောင့် ပင်ဖြစ်ပြီး တစ်နည်းအားဖြင့် ဒေသနှင့်နိုင်ငံတော်၏ အနာဂတ်ကို နှောင့်ယှက်ဖျက်ဆီးနေကြခြင်းပင် ဖြစ်ကြောင်း။

ပညာရေးအားနည်းချက်များပြုပြင်နိုင်ရေး အားလုံးပိုင်းဝန်းကြီးပမ်းဆောင်ရွက်

မိမိတို့နိုင်ငံတွင် ခေတ်အဆက်ဆက် ပညာရေး အားနည်းချက်များရှိခဲ့သည်ကို အချက်အလက်များ အရတွေ့မြင်ရမည်ဖြစ်ကြောင်း၊ ပညာရေးအားနည်း ချက်၏ နောက်ဆက်တွဲအနေဖြင့် စည်းစာတေးခေါ် မြေမြင်နိုင်စွမ်းနှင့် အကောင်းအဆိုး၊ အကြောင်း အကျိုးကို ဝေဖန်ပိုင်းခြားဆုံးဖြတ်နိုင်စွမ်းများ အားနည်းခဲ့ကြကြောင်း၊ ထို့ကြောင့် ယခုကဲ့သို့ နိုင်ငံ ရေးအရသဘောထားကွဲလွဲမှုများဖြစ်ပေါ်လာချိန်တွင် နိုင်ငံတော်တည်ငြိမ်အေးချမ်းရေးနှင့် ဖွံ့ဖြိုးတိုးတက် ရေးကို မလိုလားကြသည့် ပြည်ပအဖွဲ့အစည်းများနှင့် လူပုဂ္ဂိုလ်များ၏ သွေးထိုးလှုံ့ဆော်မှုများကို နားယောင် ကာ ဆူပူအကြမ်းဖက်သည့် လမ်းကြောင်းပေါ်သို့ ပညာရေးအားနည်းသူအများစု ရောက်ရှိသွားကြ ကြောင်း၊ နိုင်ငံအတွင်း၌ စုစည်းညီညွတ်မှုနှင့် စည်းလုံးမှုရှိမှုသာ ဖွံ့ဖြိုးတိုးတက်ရေးကို ပိုမို ဆောင်ရွက်နိုင်မည်ဖြစ်ကြောင်း၊ နိုင်ငံတော်တွင် ဖြစ်ပေါ်ခဲ့သည့် ပဋိပက္ခများ၊ အရေးအခင်းများကို ပြန်လည်သုံးသပ်ကြည့်မည်ဆိုပါကလည်း ပညာရေး အရအားနည်းချက်များရှိခဲ့ခြင်း၊ နိုင်ငံရေးအရ ထွက်ပေါက်မရှိခြင်းနှင့် စီးပွားရေးကျဆင်းခြင်းတို့ ကြောင့်ဖြစ်သည်ကို သုံးသပ်တွေ့မြင်ရမည် ဖြစ်ကြောင်း။

താഴെ പറയുന്നവ ൨൪

ခေတ်အဆက်ဆက် နိုင်ငံတော်တာဝန်များကို ထမ်းဆောင်ခဲ့ကြသည့် အစိုးရများအနေဖြင့်လည်း နိုင်ငံတော်၏ ပညာရေးအားနည်းချက်များကို ပြုပြင်နိုင်ရေး ကြိုးပမ်းဆောင်ရွက်ခဲ့ကြသော်လည်း နိုင်ငံတော်၏ ပညာရေးတွင် အားနည်းချက်များ ရှိနေဆဲဖြစ်သည်ကိုတွေ့မြင်ရမည်ဖြစ်ပြီး ပညာရေး အားနည်းမှုတွင် ပညာသင်ကြားရာ၌ အမှန်တကယ် ပညာပေးမြောက်ရေးထက် အတန်းတက်ရေးကသာ ဦးစားပေးဆောင်ရွက်ခဲ့မှုများကြောင့်လည်း ပါဝင်ကြောင်း၊ ထို့ကြောင့် မိမိတို့နိုင်ငံတော်တာဝန်ယူခဲ့ရသည့် ၂၀၂၁ ခုနှစ်မှစတင်၍ အခြေခံပညာနှင့် အဆင့်မြင့်ပညာရေးကိုတွင် ပညာရပ်မြင့်မားရေးကို ဦးစားပေးဆောင်ရွက်ခဲ့ကြောင်း၊ ကျောင်းသားကျောင်းသူများအား သက်ဆိုင်ရာအတန်းနှင့် ဘာသာရပ်များအလိုက် သင်ကြားပေးသည့် ပညာရပ်များကို အမှန်တကယ်တတ်မြောက်စေရေး သင်ကြားပေးကြရန်လိုကြောင်း၊ ထိုသို့ဆောင်ရွက်ပေးနိုင်မှသာလျှင် အနာဂတ်နိုင်ငံတော်အတွက် အမှန်တကယ် ပညာတတ်ကျွမ်းသည့် လူသားအရင်းအမြစ်ကောင်းများကို မွေးထုတ်ပေးနိုင်မည်ဖြစ်ကြောင်း၊ ကျောင်းပညာရေးကို သင်ကြားပေးရုံသာမက ကျန်းမာကြံ့ခိုင်မှုရှိစေရေး ကာလအပေါ်အခြေခံသည့် အားကစားနှင့် ကိုယ်လက်လှုပ်ရှားလေ့ကျင့်ခန်းများ ဆောင်ရွက်ခြင်းနှင့် ပြင်ပပာယူသူများရရှိစေရေး၊ အခြားလူမှုဆက်ဆံရေးနှင့် ပြည်သူ့နီတိများကိုလည်း သိရှိနားလည်စေရေး သင်ကြားလေ့ကျင့်ပေးခြင်းများကို ဆောင်ရွက်ပေးသွားကြရမည်ဖြစ်ကြောင်း၊ အဓိကအားဖြင့် ကျောင်းနေအရွယ် ကလေးငယ်များကို ငယ်ရွယ်စဉ်မှစ၍ အသိပညာ၊ အတတ်ပညာများ ရရှိအောင် ဆောင်ရွက်ပေးနိုင်ခြင်းအားဖြင့် ၎င်းတို့ဘဝတိုးတက်ရေးအတွက် များစွာအထောက်အကူဖြစ်စေမည်ဖြစ်သကဲ့သို့ နိုင်ငံ၏ ဖွံ့ဖြိုးတိုးတက်ရေး၊ တရားဥပဒေနီတိရေးနှင့် တည်ငြိမ်အေးချမ်းရေးကိုလည်း များစွာအထောက်အကူပြုစေမည်ဖြစ်ကြောင်း၊ အသိပညာအတတ်ပညာပြည့်စုံပြီး တွေ့ဆုံအခေါ်မှန်ကန်ခြင်းမွန်သည့် ငယ်လူငယ်များကို မွေးထုတ်ပေးနိုင်မှသာလျှင် နိုင်ငံ၏ အနာဂတ်သည်လည်း ဖွံ့ဖြိုးတိုးတက်လာမည်ဖြစ်ကြောင်း၊ ထို့ကြောင့် မိမိတို့အနေဖြင့် ပညာရေးအရ အားနည်းချက်များကို မြင်အောင်ကြည့်၍ အားလုံးက ဝိုင်းဝန်းပြုပြင်ထိန်းသိမ်းဆောင်ရွက်သွားကြရန်လိုကြောင်း၊ နိုင်ငံအတွက်လိုအပ်သည့် လူသားအရင်းအမြစ်ကောင်းများကို မွေးထုတ်ပေးနိုင်ရေး တိုင်းဒေသကြီးနှင့် ပြည်နယ်များအလိုက် အစိုးရအဖွဲ့ဝင်များက ဝိုင်းဝန်းကြိုးပမ်းဆောင်ရွက်သွားကြရမည်ဖြစ်ကြောင်း၊ ကျောင်းသားကျောင်းသူများအတွက် လိုအပ်သည့် သင်ကြားမှုသင်ယူမှုဆိုင်ရာ အထောက်အကူပြုဖွဲ့စည်းပေးခြင်းတို့ကို မွန်တိုမိုရီအနေနှင့် ပတ်ဝန်းကျင်ကောင်းများကို ဖန်တီးပေးနိုင်ရေးအတွက်လည်း ကြိုးပမ်းဆောင်ရွက်သွားကြရန်လိုကြောင်း။

ပြည်သူများ၏ ကျန်းမာရေးစောင့်ရှောက်မှုကဏ္ဍ
မြင့်မားစေရေး
 ပညာရေးနှင့် ဆက်စပ်၍ ကျန်းမာရေးကဏ္ဍတွင်
 လည်း နိုင်ငံသားတိုင်း ကျန်းမာကြံ့ခိုင်မှုစီစဉ်ရေးနှင့်
 သက်တမ်းစေ့နှိုင်းရအတွက်လည်း အစိုးရတစ်ရပ်
 အနေဖြင့် စီမံဆောင်ရွက်ပေးရမည်ဖြစ်ကြောင်း၊
 မိမိအနေဖြင့် “ဆေးရုံရိပ်ပါ ဆရာဝန်ရိပ်ရည်”
 လူ့အသက်ထက် အကျန်းအဝမ်းသာသာ ဘာမှမရှိ” စသည့်
 ဗဟိုဒဿနာချမှတ်၍ ပြည်သူများ၏ ကျန်းမာရေး

◆ အခြေခံအဆောက်အအုံဖွံ့ဖြိုးတိုးတက်ရေးအတွက် ခွင့်ပြုပေးထားသည့် မြေနေရာများတွင် တည်ဆောက်ရေးလုပ်ငန်းများကို စနစ်တကျ ဆောင်ရွက်သွားရန်လိုသကဲ့သို့ စိုက်ပျိုးမွေးမြူရေးနှင့် စက်မှုလုပ်ငန်းများအတွက် ခွင့်ပြုပေးထားသည့် မြေနေရာများတွင်လည်း ခွင့်ပြုချက်များနှင့်အညီ စနစ်တကျဖြင့် အကျိုးရှိရှိ အကောင်အထည်ဖော်ဆောင်ရွက်သွားကြရန်လို



ပဲခူးတိုင်းဒေသကြီးဝန်ကြီးချုပ် ဦးမျိုးဆွေဝင်း
ရှင်းလင်းတင်ပြစဉ်။

စောင့်ရှောက်မှုကဏ္ဍခြင်မားစေရေး အလေးထားဆောင်ရွက်စေလျက်ရှိကြောင်း၊ နိုင်ငံတစ်ဝန်းရှိဆေးပေးခန်းများ၊ ဆေးရုံ၊ ဆေးခန်းများ၌ ကျန်းမာရေးဝန်ထမ်းများ အလုံအလောက်ခန့်ထားပေးနိုင်ရေးအတွက်လည်း နိုင်ငံတော်မှ ဗိုလ်ဆက်မြဲဥပဒေထုတ်ပေးလျက်ရှိကြောင်း၊ ကျောင်းကျန်းမာရေးနှင့် ပတ်သက်၍လည်း ကျောင်းနေအရွယ်ကလေးငယ်များ ကျန်းမာရေးအသိ၊ ကျန်းမာရေးသတိဉာဏ် ရရှိအောင် တိုင်း၊ ခရိုင်၊ မြို့နယ်၊ ကျေးလက်ကျန်းမာရေးဌာနများရှိ ကျန်းမာရေးဝန်ထမ်းများက အချိန်အခါအလိုက်၊ အသက်အရွယ်အလိုက် ကျန်းမာရေးစစ်ဆေးပေးခြင်း၊ အာဟာရပြည့်ဝစွာ စားသုံးကြရေးအသိပညာပေးခြင်းများကို ထိထိရောက်ရောက် ဆောင်ရွက်ပေးသွားရန်လိုကြောင်း၊ ကျောင်းပတ်ဝန်းကျင်တစ်ဝိုက် ကျန်းမာရေးနှင့် ညီညွတ်မျှတသည့်ပတ်ဝန်းကျင် ဖန်တီးစေရေး၊ အစားအသောက်နှင့်သောက်သုံးနေမှုများ သန့်ရှင်းမှုရှိစေရေးအတွက်လည်း စီမံဆောင်ရွက်ပေးသွားရမည်ဖြစ်ကြောင်း။

ကလေးငယ်များ ကျန်းမာကြံ့ခိုင်ဖွံ့ဖြိုးသည့် ခန္ဓာကိုယ်ရရှိစေရေးအတွက်လည်း အာဟာရပြည့်ဝ သည့် အစားအစာများ ကျွေးမွေးနိုင်ရန်လိုကြောင်း၊ ခန္ဓာကိုယ်ဖွံ့ဖြိုးမှု အားနည်းခြင်းကြောင့် အားကစား ကဏ္ဍတွင်လည်း အားနည်းနေခြင်းဖြစ်ကြောင်း၊ တိုင်းဒေသကြီးနှင့်ပြည်နယ်များအလိုက် ကျောင်းသား အားကစားပြိုင်ပွဲများ ကျင်းပပြုလုပ်ပေးရန်လည်း လိုကြောင်း၊ အခြေခံပညာကျောင်းများကို သတ်မှတ် ထားသည့် စံချိန်စံညွှန်းနှင့်ကိုက်ညီသော စံကိုက် ဖြစ်သည့် ကျောင်းများဖြစ်အောင် အတတ်နိုင်ဆုံး ဆောင်ရွက်ပေးသွားရန်လိုကြောင်း၊ ပြည်သူများ ကိုယ်ပိုင်လူမှုရေး အားကစားပြုလုပ်ခြင်းနှင့် အပန်း ခြေခြင်းများ ဆောင်ရွက်နိုင်ရန်အတွက် အပန်းခြေ နေရာများနှင့် ပန်းခြံများ တည်ဆောက်ပေးသွားရန် လည်းလိုကြောင်း၊ မိမိတို့အနေဖြင့် ပြည်သူများ၏ လူမှုစီးပွားဘဝများ ဖွံ့ဖြိုးတိုးတက်ရေး ဘက်ပေါင်းစုံ

မှ ကြိုးပမ်းဆောင်ရွက်သွားကြရန်လိုကြောင်း။
မြေအသုံးချမှုများအား စနစ်တကျဖြင့်
အကျိုးရှိရှိဆောင်ရွက်သွားကြရန်လို

နိုင်ငံအတွင်း၌ မြေအသုံးချမှုများနှင့်ပတ်သက်၍ လည်း အကျိုးရှိစွာဖြင့် အသုံးချဆောင်ရွက်သွားကြရန် လိုကြောင်း၊ အခြေခံအဆောက်အအုံ ဖွံ့ဖြိုးတိုးတက် ရေးအတွက် ခွင့်ပြုပေးထားသည့် မြေနေရာများတွင် တည်ဆောက်ရေးလုပ်ငန်းများကို စနစ်တကျ ဆောင်ရွက်သွားရန်လိုသကဲ့သို့ စိုက်ပျိုးမွေးမြူရေးနှင့် စက်မှုလုပ်ငန်းများအတွက် ခွင့်ပြုပေးထားသည့် မြေနေရာများတွင်လည်း ခွင့်ပြုချက်များနှင့်အညီ စနစ်တကျဖြင့် အကျိုးရှိရှိ အကောင်အထည်ဖော် ဆောင်ရွက်သွားကြရန်လိုကြောင်း၊ မြို့ပြများ တည်ဆောက်ရာတွင် ကျစ်ကျစ်လျစ်လျစ်ဖြင့် စနစ် တကျတွက်ချက်၍ အကွက်ချတည်ဆောက်သွားကြ ရန်လိုကြောင်း၊ ထိုသို့ဆောင်ရွက်ခြင်းဖြင့် လမ်း၊ မီးနှင့် ရေများကို စနစ်တကျဆောင်ရွက်နိုင်မည် ဖြစ်သကဲ့သို့ အုပ်ချုပ်မှုကိစ္စရပ်များကိုလည်း လွယ်ကူ စွာဖြင့် ဆောင်ရွက်နိုင်မည်ဖြစ်ကြောင်း၊ အလမ်းတူ မြို့ပြများ တိုးချဲ့တည်ဆောက်ခြင်း၊ လမ်းများ တိုးချဲ့ခြင်းတို့ကို ဆောင်ရွက်ရာတွင်လည်း စနစ်တကျ တွက်ချက်၍ မြေကိုအကျိုးရှိရှိအသုံးချသွားကြရန် လိုကြောင်း၊ ထိုသို့ဆောင်ရွက်ခြင်းမရှိပါက ပြန်လည် ပြုပြင်ခြင်းလုပ်ငန်းများကို ဆောင်ရွက်ရနိုင်ပြီး နိုင်ငံ ဘဏ္ဍာငွေများကို ပိုမိုသုံးစွဲကုန်ကျစရည်ဖြစ်သဖြင့် နိုင်ငံတော်အတွက်နစ်နာခံစားရုံမျှမရှိရေး ရှေ့ညှိ အတွက် စဉ်းစားတွက်ချက်ပြီးမှသာ တည်ဆောက် ရေးလုပ်ငန်းများကို ဆောင်ရွက်သွားရန်လိုကြောင်း၊ စက်မှုနှင့်နယ်များနှင့်ပတ်သက်၍ ဆောင်ရွက်ရန် ကျန်ရှိမည့်မြေနေရာများတွင်လည်း စနစ်တကျ ဆက်လက် အကောင်အထည်ဖော် ဆောင်ရွက်သွားကြရန် လိုကြောင်း။

ခရီးသွားကဏ္ဍ၌ပြီးတိုင်းတက်ရောက်နေပတ်သက်၍ ရန်ကုန်တိုင်းဒေသကြီးနှင့် ပဲခူးတိုင်းဒေသကြီးတို့တွင် ကမ္ဘာလှည့်ခရီးသွားများ လာရောက်လည်ပတ်လိုသည့် သမိုင်းဝင်တန်ခိုးကြီးဘုရား၊ ပုထိုးစေတီများ၊ ရှေးဟောင်းယဉ်ကျေးမှုအမွေအနှစ် အဆောက်အအုံများနှင့် သာယာလှပသည့် ပတ်ဝန်းကျင်ကောင်းများစွာရှိကြကြောင်း၊ မိမိနိုင်ငံတော်တာဝန်ထမ်းဆောင်ချိန်တွင် ရှေးဟောင်းယဉ်ကျေးမှုအမွေအနှစ်များနှင့် အဆောက်အအုံများကို ပြန်လည်ပြုပြင်ထိန်းသိမ်းခြင်းများ ဆောင်ရွက်ပေးလျက်ရှိပြီး အဆိုပါ ရှေးဟောင်းယဉ်ကျေးမှုအမွေအနှစ်နေရာများသည် နိုင်ငံတော်၏ သမိုင်းကြောင်းအစဉ်အလာကြီးမားမှုနှင့် ယဉ်ကျေးမှုစိုက်လက်စွာတာဝန်ခံခြင်းမူတိုင်းကို ထည့်သွင်းနေခြင်းဖြစ်သဖြင့် ပြည်ပသို့ ပြည်ပမှ ခရီးသွားများစွာတက်လည် ဆွဲဆောင်နိုင်မည်ဖြစ်ကြောင်း၊ ခရီးသွားများဝင်ရောက်ခြင်းဖြင့် တိုးတက်စားသောက်နေထိုင်သွားလာရေးများကို ပံ့ပိုးဆောင်ရွက်ပေးနိုင်မည်ဖြစ်ကြောင်းကို

မူပေးနိုင်ခြင်း။ ဒေသထွက်နှင့် အမှတ်တရလက်ဆောင်ပစ္စည်းများရောင်းချခြင်း စသည်ဖြင့် ဒေသအတွက် ဝင်ငွေများကို ရရှိစေမည်ဖြစ်ကြောင်း၊ ထို့ကြောင့် ခရီးသွားလုပ်ငန်းများတိုးတက်စေရေး မိမိတို့ဒေသအလိုက် သန့်ရှင်းသာယာလှပရေးနှင့် ဝန်ဆောင်မှုကောင်းမွန်နိုင်ရေးအားလုံးကိုတိုင်းဝန်းဆောင်ရွက်သွားကြရန်လိုကြောင်း၊ ထို့ပြင် တိုင်းဒေသကြီးနှင့်ပြည်နယ်များအလိုက် ယာဉ်စည်းကမ်း၊ လမ်းစည်းကမ်းများ စနစ်တကျဖြစ်စေရေး၊ ရေစီးရေလွှာကောင်းမွန်ပြီး စိမ်းလန်းစိုပြည်သော သန့်ရှင်းသာယာလှပသည့်ဒေသများဖြစ်စေရေးအတွက်လည်း စီစစ်ကြပ်မတ်ခြင်းများ၊ ဖိစေခန့်ခွဲပေးခြင်းများဖြင့် ဆောင်ရွက်သွားကြရန်လိုကြောင်း။

ဒေသတွင်းစားရေးဖွံ့ဖြိုးမှုနှိမ်စေရေး
အလေးထားဆောင်ရွက်
စိုက်ပျိုးမွေးမြူရေးလုပ်ငန်းများ အကောင်အထည်
ဖော်ဆောင်ရွက်ခြင်းနှင့် ပတ်သက်၍လည်း မိမိတို့
တိုင်းဒေသကြီးအလိုက်နေထိုင်သည့် လူဦးရေအပေါ်
တွင်မှုတည်၍ ဒေသ၏ စားရေးဖွံ့ဖြိုးမှုနှိမ်အောင်
စိုက်ပျိုးမွေးမြူရေးလုပ်ငန်းများကို တွက်ချက်
ဆောင်ရွက်သွားကြရန်လိုကြောင်း၊ ပဲခူးတိုင်းဒေသ
ကြီးအတွင်း ငါးမွေးမြူခြင်းလုပ်ငန်းများကို ယခုထက်
တိုးချဲ့ဆောင်ရွက်နိုင်ရမည်ဖြစ်ကြောင်း၊ အလားတူ
ရန်ကုန်တိုင်းဒေသကြီးအတွင်း၌လည်း အသား၊
ငါးများ ပိုမိုတိုးတက်ထုတ်လုပ်နိုင်ရေး ဆောင်ရွက်
သွားရန်လိုကြောင်း၊ ပြည်သူများ စားသောက်မှု
အဆင်ပြေစေရေးသည် နိုင်ငံအရေးပင်ဖြစ်ပြီး မိမိတို့
ဒေသအတွင်း ပြည်သူများ၏ စားသောက်မှုအဆင်ပြေ
စေရေး ဒေသအလိုက် တာဝန်ရှိသူများက အလေးထား
ဂရုပြု ကြိုးပမ်းဆောင်ရွက်သွားကြရန်လိုကြောင်း၊
ထိုသို့ဆောင်ရွက်ရာတွင် နိုင်ငံခြားမုလိအုပ်သည့်
များကို ကူညီဆောင်ရွက်ပေးမည်ဖြစ်ပြီး လက်တွေ့
အကောင်အထည်ဖော်ရမည်မှာ တိုင်းဒေသကြီးနှင့်
ပြည်နယ်အစိုးရအဖွဲ့များပင်ဖြစ်ကြောင်း။

ပြည်တွင်းစားသုံးဆီဖုလုံရေးနှင့် ပတ်သက်၍ လည်း မိမိတို့နိုင်ငံအနေဖြင့် ၅ စစ်ပတ်ပြည်ပမှ စားသုံး ဆီများကို တင်သွင်းရလျက်ရှိပြီး နိုင်ငံခြားငွေများကို သုံးစွဲရလျက်ရှိကြောင်း၊ မိမိတို့နိုင်ငံတွင် ဆီထွက် သုံးနှုန်းမှု မှုက ပျိုးပြိုစီးဆင်းသွားသည့်နေ့ရက်ရှိသော်လည်း ပြည်တွင်းတစ်ဦးချင်းစီစားသုံးမှုနှုန်းမှာ များပြား လျက်ရှိကြောင်း၊ ထို့ကြောင့် ဆီစားသုံးမှုကို လျော့ချ သွားကြရန်လိုပြီး ဆီကိုလိုအပ်သည်ထက် ပိုမိုစားသုံး မည်ဆိုပါက လူတစ်ဦးချင်းစီ၏ ကျန်းမာရေးကိုလည်း ထိခိုက်စေနိုင်ကြောင်း၊ မိမိတို့၏ ကျန်းမာရေးကို ထိခိုက်စေမည့် ဆီအလွန်အကျွံစားသုံးခြင်းများကို ရှောင်ကြဉ်သွားကြရန်လိုကြောင်း၊

ရန်ကုန်တိုင်းဒေသကြီးနှင့် ပဲခူးတိုင်းဒေသကြီး တို့အနေဖြင့် စီးပွားရေးအခြေခံကောင်းများနှင့် စိုက်ပျိုးမွေးမြူရေးရေခံမြေခံကောင်းများကို ပိုင်ဆိုင် ထားရှိပြီးဖြစ်သဖြင့် ဒေသနှင့်နိုင်ငံတော် လူမှုစီးပွားဘဝ များဖွံ့ဖြိုးတိုးတက်စေရေးပိုင်းဝန်းကြီးပန်းဆောင်ရွက် သွားကြရန် တိုက်တွန်းလိုကြောင်း မှာကြားသည်။

တွေ့ဆုံအပြောကြားပွဲတိုင်းနိုင်ငံတော်သမ္မတနှင့်အဖွဲ့ဝင် များသည် ဘက်ရောက်သူကြသူများအား ရင်းရင်း နီးနီး နှုတ်ဆက်ခဲ့ကြောင်း သတင်းရရှိသည်။

သတင်းစဉ်



လှိုင်းအသံအတင့်မှ
လှိုင်းကြီးနိုင်

နေပြည်တော် ဇူလိုင် ၂၁

မြန်မာ့ပင်လယ်ပြင်အခြေအနေမှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ မိုးသက်လေပြင်းများ ကျရောက်ပြီး လှိုင်းအသင့်အတင့်မှ လှိုင်းကြီးနိုင်သည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် ၂၅ မိုင်မှ ၆၀ အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ခုနစ်ပေမှ ကိုးပေခန့် ရှိနိုင်သည်။

မိုး/လ

တိုင်းပြည်အတွက် အလုပ်လုပ်ကြဖို့ လို

“စုစည်းညီညွတ်တဲ့ တိုင်းပြည်တစ်ခုဖြစ်ဖို့အတွက် အားလုံးက ညီညွတ်ဖို့လိုပါတယ်။ ညီညွတ်ရုံနဲ့ မရသေးဘူး။ တိုင်းပြည်အတွက် အလုပ်လုပ်ကြဖို့ လိုပါတယ်။ စည်းကမ်းရှိဖို့လည်း လိုတယ်။ တိုင်းပြည်မှာ စည်းကမ်းအရ လိုအပ်ချက်တွေရှိနေတာ အမှန်ပါပဲ။ ဒါကို စည်းကမ်းတကျ၊ ညီညီညွတ်ညွတ်နဲ့ အလုပ်လုပ်ကြမယ်ဆိုရင်၊ စွမ်းအားရှိသမျှ အလုပ်လုပ်ကြမယ်ဆိုရင် တိုင်းပြည်မဖွံ့ဖြိုး မတိုးတက်စရာအကြောင်း မရှိပါဘူး။”

(နိုင်ငံတော်သမ္မတ ဦးမင်းအောင်လှိုင် ၁၉-၇-၂၀၂၆ ရက်နေ့ အာဇာနည်နေ့အခမ်းအနားသို့ လာရောက်ဂျာနယ်များနှင့် ပစ္စုပ္ပန်ကဏ္ဍလတွင် တိုင်းပြည် ဖွံ့ဖြိုးတိုးတက်ရေး၊ တိုင်းရင်းသား စည်းလုံးညီညွတ်ရေးတို့နှင့်စပ်လျဉ်း၍ မီဒီယာများ၏ မေးမြန်းမှုများ ဖြေကြားချက်မှ ကောက်နုတ်ချက်)

ဥပဒေကဲ့သို့အာဏာတည်သောအမိန့် ဆက်လက်အတည်ဖြစ်ကြောင်း ကြေညာ

ပြည်ထောင်စုသမ္မတမြန်မာနိုင်ငံတော်
နိုင်ငံတော်သမ္မတရုံး
ဥပဒေကဲ့သို့အာဏာတည်သောအမိန့်အမှတ်၊ ၃ / ၂၀၂၆
၁၃၈၈ ခုနှစ်၊ ဒုတိယဝါဆိုလဆန်း ၇ ရက်
(၂၀၂၆ ခုနှစ်၊ ဇူလိုင်လ ၂၁ ရက်)

ဥပဒေကဲ့သို့အာဏာတည်သောအမိန့် ဆက်လက်အတည်ဖြစ်ကြောင်း ကြေညာခြင်း

၁။ နိုင်ငံတော်သမ္မတရုံးက ၁၃၈၈ ခုနှစ်၊ ကဆုန်လဆန်း ၈ ရက်၊ ၂၀၂၆ ခုနှစ်၊ ဧပြီလ ၂၃ ရက်တွင် အရေးပေါ်အခြေအနေကြေညာသည့် ဥပဒေကဲ့သို့ အာဏာတည်သောအမိန့်အမှတ်၊ ၁/၂၀၂၆ ကို ထုတ်ပြန်ကြေညာခဲ့ပါသည်။

၂။ အဆိုပါထုတ်ပြန်ကြေညာချက်တွင် ဖော်ပြပါရှိသည့် တိုင်းဒေသကြီးနှင့်ပြည်နယ်များ၏ မြို့နယ်များအနက် အုပ်ချုပ်ရေး၊ ရပ်ရွာအေးချမ်းသာယာရေးနှင့် တရားဥပဒေစိုးမိုးရေးလုပ်ငန်းစဉ်များ မူလအခြေအနေသို့ ပြန်လည်ရောက်ရှိခဲ့သည့် ချင်းပြည်နယ်၊ တွန်းဇံမြို့နယ်နှင့် ဖလမ်းမြို့နယ်တို့မှအပ ကျန်မြို့နယ်များအတွက် ၂၀၂၆ ခုနှစ်၊ ဇူလိုင်လ ၂၁ ရက်တွင် ကျင်းပသော တတိယအကြိမ် ပြည်ထောင်စုလွှတ်တော် ဒုတိယပုံမှန်အစည်းအဝေး နဝမနေ့၏ သဘောတူညီမှုဖြင့် ယင်းအမိန့်ကို ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပုဒ်မ ၂၁၂၊ ပုဒ်မခွဲ (ဃ) အရ ယနေ့မှစ၍ ရက်ပေါင်း (၉၀) အထိ ဆက်လက်အတည်ဖြစ်ကြောင်း ကြေညာလိုက်သည်။

(ပုံ) မင်းအောင်လှိုင်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

စစ်အုပ်ချုပ်ရေးအမိန့် ဆက်လက်ထုတ်ပြန်

ပြည်ထောင်စုသမ္မတမြန်မာနိုင်ငံတော်
နိုင်ငံတော်သမ္မတရုံး
ဥပဒေကဲ့သို့အာဏာတည်သောအမိန့်အမှတ်၊ ၄ / ၂၀၂၆
၁၃၈၈ ခုနှစ်၊ ဒုတိယဝါဆိုလဆန်း ၇ ရက်
(၂၀၂၆ ခုနှစ်၊ ဇူလိုင်လ ၂၁ ရက်)

စစ်အုပ်ချုပ်ရေးအမိန့် ဆက်လက်ထုတ်ပြန်ခြင်း

၁။ ဥပဒေကဲ့သို့အာဏာတည်သောအမိန့် (၃/၂၀၂၆) ဖြင့် အရေးပေါ်အခြေအနေ ဆက်လက်တည်ရှိကြောင်း ကြေညာထားသည့် မြို့နယ်များတွင် အုပ်ချုပ်ရေး၊ ရပ်ရွာအေးချမ်းသာယာရေးနှင့် တရားဥပဒေစိုးမိုးရေးတို့ကို မူလအခြေအနေသို့ ပြန်လည်ရောက်ရှိစေခြင်းငှာ ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၄၁၃၊ ပုဒ်မခွဲ (ခ) အရ စစ်အုပ်ချုပ်ရေးအမိန့် ဆက်လက်ထုတ်ပြန်၍ အုပ်ချုပ်ရေးနှင့် တရားစီရင်ရေးဆိုင်ရာ လုပ်ပိုင်ခွင့်နှင့်တာဝန်များကို တပ်မတော်ကာကွယ်ရေးဦးစီးချုပ်အား အပ်နှင်းလိုက်သည်။

၂။ တပ်မတော်ကာကွယ်ရေးဦးစီးချုပ်သည် ယင်းလုပ်ပိုင်ခွင့်နှင့် တာဝန်များကို မိမိကိုယ်တိုင် ကျင့်သုံးဆောင်ရွက်ခြင်း သို့မဟုတ် သင့်လျော်သည့် စစ်ဘက်အာဏာပိုင်တစ်ဦးဦးကို ကျင့်သုံးဆောင်ရွက်စေခြင်းပြုနိုင်သည်။

၃။ ဤအမိန့်သည် ယနေ့မှစ၍ ရက်ပေါင်း (၉၀) အထိ အတည်ဖြစ်သည်။

(ပုံ) မင်းအောင်လှိုင်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

ပြည်သူ့လွှတ်တော်ဥက္ကဋ္ဌ ဦးခင်ရီ အစိုးရမဟုတ်သော ပြည်တွင်း၊ ပြည်ပအဖွဲ့အစည်းများဆိုင်ရာ ကော်မတီဝင်များနှင့်တွေ့ဆုံ

နေပြည်တော်၊ ဇူလိုင် ၂၁

ပြည်သူ့လွှတ်တော်ဥက္ကဋ္ဌ ဦးခင်ရီသည် ပြည်သူ့လွှတ်တော်ဒုတိယဥက္ကဋ္ဌ ဦးမောင်မောင်အုန်း၊ ပြည်သူ့လွှတ်တော်ရုံးမှ တာဝန်ရှိသူများနှင့်အတူ ယနေ့မွန်းလွဲပိုင်းတွင် လွှတ်တော်ရေးရာဆောင် (၂-၁၂) ရှိ အစိုးရမဟုတ်သော ပြည်တွင်း၊ ပြည်ပအဖွဲ့အစည်းများဆိုင်ရာ ကော်မတီဝင်များနှင့် တွေ့ဆုံသည်။ (ယာပုံ)

တွေ့ဆုံစဉ် အစိုးရမဟုတ်သော ပြည်တွင်း၊ ပြည်ပအဖွဲ့အစည်းများဆိုင်ရာကော်မတီဥက္ကဋ္ဌ ဦးသက်ပုံက ကော်မတီ၏ လုပ်ငန်းတာဝန်များနှင့် ဆက်လက်ဆောင်ရွက်မည့်လုပ်ငန်းအစီအမံများကို ရှင်းလင်းတင်ပြသည်။

ထို့နောက် ပြည်သူ့လွှတ်တော်ဒုတိယဥက္ကဋ္ဌက လွှတ်တော်၏ ဂုဏ်ထိက္ခာမြင့်မားရေးနှင့် လွှတ်တော်ကိုယ်စားလှယ်များ၏ စွမ်းရည်မြှင့်တင်ရေးဆိုင်ရာ ကိစ္စရပ်များကို ပြည်တွင်းရှိ အဖွဲ့အစည်းများနှင့် ချိတ်ဆက်ဆောင်ရွက်နိုင်ရေး လုပ်ဆောင်သွားမည်ဖြစ်ကြောင်း ပြောကြားသည်။

ယင်းနောက် ပြည်သူ့လွှတ်တော်ဥက္ကဋ္ဌက မိမိတို့ လွှတ်တော်တွင် အစိုးရ၏ ဝန်ကြီးဌာနများနှင့် ပေါင်းစပ်ညှိနှိုင်းဆောင်ရွက်နိုင်ရန်အတွက် ကော်မတီ ၂၂ ခုကို ဖွဲ့စည်းထားကြောင်း၊ ကော်မတီများအနေဖြင့် မိမိတို့၏ ရည်မှန်းချက်တာဝန်များအလိုက် နိုင်ငံတော်အတွက်၊ ပြည်သူ့အတွက် အကျိုးရှိမည့် မေးခွန်း၊ အဆိုများ ထွက်ပေါ်စေရေးဆောင်ရွက်ရမည်ဖြစ်



ကြောင်း၊ မြန်မာနိုင်ငံတွင် အစိုးရမဟုတ်သောအဖွဲ့အစည်းများ(NGO) ၃၆၆၆ ခုနှင့် အစိုးရမဟုတ်သော နိုင်ငံတကာအသင်းအဖွဲ့များ (INGO) ၄၅ ခု ရှိသည်ကို တွေ့ရှိရကြောင်း၊ NGO၊ INGO များသည် နိုင်ငံတော်ဖွံ့ဖြိုးတိုးတက်ရေးနှင့် လူသားချင်းစာနာထောက်ထားရေး၊ စားရေးကွပ်ကဲရေးဆိုင်ရာ ဆောင်ရွက်ရေးအတွက် နိုင်ငံတော်ကို တစ်ဖက်တစ်လမ်းမှ ကူညီပေးနေသော အဖွဲ့အစည်းများဖြစ်ကြောင်း၊ မိမိတို့လွှတ်တော်အနေဖြင့် အဆိုပါအဖွဲ့အစည်းများ၏ လုပ်ဆောင်ချက်များကို ဥပဒေရှုထောင့်မှ သုံးသပ်ပြီး နိုင်ငံတော်အတွက် အကျိုးရှိရှိဆောင်ရွက်နိုင်ရေး စီမံပေးရမည်ဖြစ်ကြောင်း၊ NGO၊ INGO များနှင့်

စပ်လျဉ်း၍ သီးခြားဥပဒေများပြဋ္ဌာန်းထားခြင်းမရှိသဖြင့် NGO/ INGO Management Law၊ Foreign Assistance Transparency Law၊ Volunteer Service Law၊ Data Protection Law၊ Public Benefit Organization Law၊ Humanitarian Coordination Law များပြဋ္ဌာန်း သင့်၊ မသင့် ဆွေးနွေးဆောင်ရွက်ကြစေလိုကြောင်း။

အဖွဲ့အစည်းများနှင့်ပတ်သက်သည့် တည်ဆဲဥပဒေများကိုလည်း ပြန်လည်ဆန်းစစ်၍ လက်ရှိအခြေအနေနှင့် ကိုက်ညီမှုရှိ မရှိ၊ လိုအပ်ချက်များ ရှိမရှိ ထပ်မံဖြည့်စွက်ရန် လို မလို လေ့လာသုံးသပ်ဆောင်ရွက်ကြရမည်ဖြစ်ကြောင်း၊ ကော်မတီအနေ

ဖြင့် မြန်မာနိုင်ငံတွင် မှတ်ပုံတင်ထားသော NGO၊ INGOများ၏ အရေအတွက်များစိစစ်ခြင်း၊ မှတ်ပုံတင်ဆောင်ရွက်ထားမှု၊ အဖွဲ့အစည်းများ၏ရည်ရွယ်ချက်၊ လုပ်ငန်းနယ်ပယ်အလိုက် အမှန်တကယ် လုပ်ဆောင်နိုင်ခြင်းရှိ မရှိနှင့် ရန်ပုံငွေသုံးစွဲမှု၊ ရန်ပုံငွေရရှိမှုအခင်းအဖြစ်များ၊ ငွေကြေးစီးဆင်းမှုကိစ္စရပ်များနှင့် ပတ်သက်၍ သက်ဆိုင်ရာဌာနများနှင့် ပူးပေါင်းစိစစ်ခြင်းများ ဆောင်ရွက်ရမည်ဖြစ်ကြောင်း၊ ကော်မတီအနေဖြင့် NGO၊ INGO များအား တွေ့ဆုံဆွေးနွေးပြီး ၎င်းတို့၏ အခက်အခဲများနှင့် လိုအပ်ချက်များကို လွှတ်တော်တွင် မေးခွန်းများမေးမြန်းခြင်း၊ အဆိုများ တင်သွင်းခြင်းဖြင့် ပေါင်းစပ်ဆောင်ရွက်ပေးရမည်ဖြစ်ကြောင်း၊ ထိုသို့ဆောင်ရွက်ပေးခြင်းဖြင့် နိုင်ငံတော်နှင့် ပြည်သူများအတွက် လိုအပ်ချက်များကို တစ်ဖက်တစ်လမ်းမှ ကူညီပေးနိုင်သည့် အဖွဲ့အစည်းများဖြစ်ပေါ်လာရေး ဆောင်ရွက်ရမည်ဖြစ်ကြောင်း၊ မိမိတို့တာဝန်ထမ်းဆောင်မည့် လွှတ်တော်သက်တမ်း ငါးနှစ်တာကာလအတွင်းတွင် လွှတ်တော်ကဏ္ဍမြင့်မားတိုးတက်ပြီး လွှတ်တော်သည် နိုင်ငံတော်နှင့် ပြည်သူများကအားထားရသည့် လွှတ်တော်တစ်ရပ်ဖြစ်အောင် ကြိုးပမ်းဆောင်ရွက်ရမည်ဖြစ်ကြောင်း ပြောကြားသည်။

တွေ့ဆုံပွဲအပြီးတွင် ပြည်သူ့လွှတ်တော်ဥက္ကဋ္ဌသည် ကော်မတီဥက္ကဋ္ဌ၊ အတွင်းရေးမှူးနှင့် အဖွဲ့ဝင်များအား ရင်းရင်းနှီးနှီးနှုတ်ဆက်ခဲ့ကြောင်း သိရသည်။ သတင်းစဉ်

သန့်ရှင်းသော စွမ်းအင်မှသည် အစိမ်းရောင်ကမ္ဘာဆီသို့

ဟိုတယ်ခန်းမကျယ်ကြီးအတွင်း စုရုံးရောက်ရှိနေသူများက ဆွေးနွေးပွဲစတင်မည့်အချိန်ကို တိတိဆီတိစွာ စောင့်ဆိုင်းနေကြသည်။ ခန်းမအတွင်း မြန်မာနိုင်ငံ အင်ဂျင်နီယာကောင်စီ၊ မြန်မာနိုင်ငံအင်ဂျင်နီယာအသင်းချုပ်၊ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်တို့မှ ပညာရှင်များ၊ အကျိုးတူပူးပေါင်းဆောင်ရွက်လျက်ရှိသော ပြည်တွင်း/ပြည်ပ ကုမ္ပဏီများမှ တာဝန်ရှိသူများနှင့် ဖိတ်ကြားထားသူများ စုံလင်စွာ စုရုံးတက်ရောက်ကြသည်။

ရွှေယွန်း

တက်ရောက်လာကြသူများအနေဖြင့် ကဏ္ဍ အလိုက် ပွင့်ပွင့်လင်းလင်း ပါဝင်ဆွေးနွေးနိုင်ရန် လျှပ်စစ်နှင့် စွမ်းအင်ဝန်ကြီးဌာန ပြည်ထောင်စု ဝန်ကြီးက ဆွေးနွေးပွဲအစ အဖွင့်အမှာစကားဖြင့် ဖိတ်ခေါ်ကမ်းလှမ်းခဲ့သည်။

ထို့ပြင် ပြည်ထောင်စုဝန်ကြီးက “ပြည်မြို့မြို့ စွမ်းအင်နေရာရရှိခြင်းစွမ်းအင်နဲ့ ရေရှည်တည်တံ့သော ဖွံ့ဖြိုးတိုးတက်မှုကို အကောင်အထည်ဖော်ကြရာမှာ ဝန်ကြီးဌာနအနေဖြင့် အစဉ်အမြဲ အားပေးကူညီသွားမယ်။ လုပ်ငန်းလုပ်ဆောင်ရာမှာ အခက်အခဲဆိုတာရှိနိုင်ပါတယ်။ အခက်အခဲတွေကို ဖြေရှင်းရာမှာ နိုင်ငံတော်က လျှပ်စစ်နှင့်စွမ်းအင် ကဏ္ဍဆိုင်ရာ မူဝါဒ၊ လုပ်ထုံးလုပ်နည်းတွေကို ချမှတ်ပြီးသားဖြစ်တဲ့အတွက် တိကျတဲ့ လုပ်ထုံးလုပ်နည်းအောက်ကနေ လုပ်နည်းလုပ်ဟန်အမျိုးမျိုးနဲ့ အောင်မြင်စေရန် ကြိုးပမ်းအကောင်အထည်ဖော်သွားကြရမှာ ဖြစ်ပါတယ်။ လုပ်နည်းလုပ်ဟန်ဆိုသည်မှာ နိုင်ငံတော်နဲ့ပြည်သူအပေါ် စေတနာထားမှု၊ လုပ်ငန်းအပေါ် စိတ်ဝင်စားမှု၊ လုံ့လဝီရိယ စိုက်ထုတ်မှု၊ အတတ်ပညာပြည့်စုံမှုတို့ကို အခြေခံပြီး ဖြစ်ပေါ်လာခြင်း ဖြစ်ပါတယ်” ဟုလည်း အဖွင့်အမှာစကားတွင် ထည့်သွင်းပြောကြားခဲ့သည်။

ဆွေးနွေးပွဲ၏ ဆွေးနွေးမှုများ စတင်သည်နှင့် တက်ရောက်လာကြသူများက ရေရှည်တည်တံ့သော ဖွံ့ဖြိုးတိုးတက်မှုကို သဘာဝပတ်ဝန်းကျင် ပျက်စီးမှုကို အထောက်အကူဖြစ်စေသော စွမ်းအင်သို့မဟုတ် ကုန်သွားခြင်းမရှိသော ပြည့်ဖြိုးမြဲစွမ်းအင် နေရာရရှိခြင်းစွမ်းအင်ဖြင့် ဖော်ဆောင်နိုင်ရေးအတွက် တက်ကြွစွာ ဘက်စုံထောင့်စုံမှ ပါဝင်ဆွေးနွေးကြသည်။ ခေါင်းစဉ်အလိုက် ဆွေးနွေးခြင်း၊ အပြန်အလှန် မေးမြန်းဆွေးနွေးခြင်းတို့ဖြင့် ဆွေးနွေးပွဲရည်ရွယ်ချက်ဆီ ချဉ်းကပ်ဆွေးနွေးနိုင်ခဲ့ကြသည်။

အလုပ်ရုံဆွေးနွေးပွဲကို “သန့်ရှင်းသော စွမ်းအင်မှသည် အစိမ်းရောင်ကမ္ဘာဆီသို့” ခေါင်းစဉ်ဖြင့် ဇူလိုင် ၁၅ ရက်က နေပြည်တော် ဒဂုံဇာတိရိပ်သာရှိ Horizon Lake View Resort ၌ ကျင်းပခဲ့ခြင်းဖြစ်ပြီး နိုင်ငံတော်၏ လျှပ်စစ်ဓာတ်အားသုံးစွဲနိုင်မှုတွင် ဆိုလာဓာတ်အားစနစ် သိသာစွာတိုးမြှင့်ပါဝင်လာစေရန် အဓိကရည်ရွယ်သည်။ ထိုသို့ရည်ရွယ်ဆောင်ရွက်ရသည့် အကြောင်းရင်းမှာ စွမ်းအင်လိုမြဲရေးသည် နိုင်ငံတော်ဖွံ့ဖြိုးတိုးတက်ရေးနှင့် ပြည်သူလူထု၏ လူမှုစီးပွားဘဝမြှင့်တင်ရေးနှင့် များစွာသက်ဆိုင်နေသည့်အတွက်ဖြစ်သည်။

စွမ်းအင်လိုမြဲရေး အကောင်အထည်ဖော်ရာတွင် စွမ်းအင်အရင်းအမြစ်များစွာရှိသော်လည်း ရာသီဥတုပြောင်းလဲမှုနှင့် သဘာဝပတ်ဝန်းကျင် ပျက်စီးမှုများကြောင့် ကျောက်မီးသွေးနှင့် ရေနံကဲ့သို့သော ရုပ်ကြွင်းလောင်စာများကို အကန့်

“ဆိုလာပြားများသည် ဆီလီကွန်ဆစ်များဖြင့် ဖွဲ့စည်းထားပြီး နေရောင်ခြည်ကို လျှပ်စစ်အဖြစ် ပြောင်းလဲပေးနိုင်သော မြင့်မားသည့် စွမ်းဆောင်ရည်ကို ပိုင်ဆိုင်ထားသည်။ သက်တမ်းအားဖြင့် အနှစ် ၂၀ မှ ၂၅ နှစ်အထိ ခိုင်ခံ့သည်။ သို့သော် ဆိုလာပြားများ သက်တမ်းကုန်လွန်သွားသည့်အခါ အလွှာလိုက် ကော်ဩဇာကပ်ထားသဖြင့် ခွဲထုတ်ရန် ခက်ခဲပြီး Lead နှင့် Cadmium ကဲ့သို့ အဆိပ်ရှိသော သတ္တုအနည်းငယ်ပါဝင်သဖြင့် သဘာဝပတ်ဝန်းကျင်ထိခိုက်မှုမရှိစေရန် စနစ်တကျ စွန့်ပစ်ရန်လိုအပ်”

အသတ်ဖြင့် ထုတ်ယူသုံးစွဲကြမည့် အချိန်အခါ၊ ကမ္ဘာ့စွမ်းအင်ဈေးနှုန်း မတည်ငြိမ်မှုများကလည်း ရေရှည်စွမ်းအင်လိုမြဲရေးအတွက် စဉ်းစားရမည့် အချိန်အခါဖြစ်နေသည်။ ပြန်လည်ပြည့်ဖြိုးမြဲနေရောင်ခြည် စွမ်းအင်သုံးဆိုလာဓာတ်အားစနစ် ဖော်နိုင်ရန်အတွက် မြန်မာနိုင်ငံတွင် အရင်းအမြစ်များစွာ တည်ရှိပြီးသားဖြစ်သည်။

ထို့ကြောင့် အသိပညာရှင်၊ အတတ်ပညာရှင်များ၊ လုပ်ငန်းရှင်များ စုဆုံပါဝင်သည့် နေရောင်ခြည်စွမ်းအင်ဆိုင်ရာ အလုပ်ရုံဆွေးနွေးပွဲမှတစ်ဆင့် “ပြန်လည်ပြည့်ဖြိုးမြဲစွမ်းအင်” မျက်နှာစာသစ်ဖြင့် ရေရှည်တည်တံ့သော ဖွံ့ဖြိုးတိုးတက်ရေးကို အားစိုက်ဖော်ဆောင်နိုင်ရန် ခြေလှမ်းစတင်ခြင်း ဖြစ်သည်။

ပါဝင်တက်ရောက်ကြသူများက ဆွေးနွေးပွဲအစမှ အဆုံးအထိ ကဏ္ဍအလိုက် မျှဝေဆွေးနွေးမှုများကို စိတ်ပါဝင်စားစွာနားထောင်ပြီး အပြန်အလှန် ဆွေးနွေးမှုများဖြင့် နိုင်ငံတော်၏ လျှပ်စစ်ဓာတ်အားသုံးစွဲနိုင်မှုတွင် ဆိုလာဓာတ်အားစနစ် သိသာစွာတိုးမြှင့်ပါဝင်လာရေးဆီ ချဉ်းကပ်ဆွေးနွေးကြသည်။ အားသာချက်များကို ဆွေးနွေးခဲ့ကြသလို အားနည်းချက်များကို ဖြေရှင်းနိုင်မည့် အခြေအနေကိုလည်း ဖော်ထုတ်ဆွေးနွေးခဲ့ကြသည်။

ဆွေးနွေးမှုများမှတစ်ဆင့် မြန်မာနိုင်ငံ၏ လျှပ်စစ်ဓာတ်အား ထုတ်လုပ်မှုကဏ္ဍအခြေအနေကို သိရှိခဲ့ရသည်။ စွမ်းအင်အရင်းအမြစ်ပါဝင်မှု အမျိုးအစား (Generation Mix) အနေဖြင့် ရေအားလျှပ်စစ် ၄၇ ဒသမ ၁ ရာခိုင်နှုန်း၊ သဘာဝဓာတ်ငွေ့ ၃၇ ဒသမ ၆ ရာခိုင်နှုန်း၊ LNG ၈ ဒသမ ၅ ရာခိုင်နှုန်း၊ ကျောက်မီးသွေး ၂ ရာခိုင်နှုန်းနှင့် နေရောင်ခြည်စွမ်းအင် ၄ ဒသမ ၉ ရာခိုင်နှုန်းရှိကြောင်း သိရသည်။

ဆွေးနွေးပွဲတွင် စွမ်းအင်အရင်းအမြစ် ပါဝင်မှု အမျိုးအစား (Generation Mix) တွင် ပြန်လည်ပြည့်ဖြိုးမြဲစွမ်းအင်များအပါအဝင် သဘာဝပတ်ဝန်းကျင်နှင့် လိုက်လျောညီထွေရှိသည့် စွမ်းအင်အမျိုးအစားသစ်များကို တိုးမြှင့်အသုံးပြုသွားရန်၊ ပြည်တွင်းရှိ လျှပ်စစ်နှင့် စွမ်းအင်အရင်းအမြစ်များ

အပေါ် အခြေခံပြီး နိုင်ငံတော်အတွက် သင့်လျော်သည့် စွမ်းအင်အမျိုးအစားအလိုက် သုံးစွဲမှုအမျိုး (Energy Mix) နှင့် လျှပ်စစ်ဓာတ်အားထုတ်လုပ်မှုတွင် စွမ်းအင်အရင်းအမြစ်ပါဝင်မှု အမျိုးအစား (Generation Mix) များကို သတ်မှတ်ဆောင်ရွက်နိုင်ရန်အတွက် ဝန်ကြီးဌာနအနေဖြင့် မူဝါဒများ ချမှတ်ဆောင်ရွက်လျက်ရှိသည့် အခြေအနေကို လျှပ်စစ်နှင့် စွမ်းအင်ဝန်ကြီးဌာန တာဝန်ရှိသူများက ကဏ္ဍအလိုက် ပါဝင်ဆွေးနွေးပေးကြသည်။

ဆွေးနွေးပွဲ၏ ဆွေးနွေးမှုများမှတစ်ဆင့် နေရောင်ခြည်စွမ်းအင်သုံး ဆိုလာစွမ်းအင်စနစ်သည် အခြားသော ဓာတ်အားပေးစနစ်များနှင့် နှိုင်းယှဉ်ပါက စီမံကိန်းကာလတိုတောင်းခြင်း၊ နိုင်ငံတော်ဓာတ်အားစနစ်အတွင်းသို့ စနစ်တကျ ချိတ်ဆက်ထည့်သွင်းနိုင်ရုံသာမက ဝေးလံခေါင်သီသော ဒေသများတွင်ပါ တစ်ဦးချင်း (သို့မဟုတ်) အစုအဖွဲ့အလိုက် ကဏ္ဍစုံအသုံးပြုနိုင်ခြင်းနှင့် ကာဗွန်ထုတ်လွှတ်မှုကင်းစင်၍ သန့်ရှင်းသော စွမ်းအင် (Clean & Green Energy) ဖြစ်ပြီး ပတ်ဝန်းကျင်ညစ်ညမ်းမှုကင်းစင်ခြင်း စသည့် အကျိုးကျေးဇူးများစွာရှိခြင်းကြောင့် မိမိတို့နိုင်ငံအတွက် အထူးသင့်တော်သည့် စနစ်တစ်ခုဖြစ်နေသည်ကို သိရှိခဲ့ရသည်။

နိုင်ငံတော်၏ မဟာဓာတ်အားလှိုင်းများအတွင်း သို့ သင့်တော်သည့် အမျိုးအစားဖြင့် ဆိုလာစနစ်အား ထည့်သွင်းနိုင်ရေးနှင့် တစ်ဦးချင်းဖြစ်စေ၊ အစုအဖွဲ့အလိုက်ဖြစ်စေ မိမိတို့အစီအစဉ်ဖြင့် Solar Home System စနစ်အား တပ်ဆင်အသုံးပြုနိုင်ရေးကို လျှပ်စစ်နှင့် စွမ်းအင်ဝန်ကြီးဌာနက နည်းလမ်းစုံဖြင့် အားပေးဆောင်ရွက်လျက်ရှိသည်ကို ဆွေးနွေးမှုများမှ သိရသည်။

ထို့ပြင် ဆွေးနွေးပွဲတွင် အသစ်အသစ် ပေါ်ထွန်းလာသော ဆိုလာပြားမျိုးဆက်များ၊ နည်းပညာမြင့်မားလာသော ဘက်ထရီစနစ်များ၊ စက်ရုံ၊ အလုပ်ရုံသုံး ဆိုလာစနစ်များ၊ နေရောင်ခြည်စွမ်းအင်သုံး စက်ရုံများက သမားရိုးကျထုတ်လုပ်မှုအပေါ် ဖြစ်ပေါ်နိုင်သော သက်ရောက်မှုနှင့် ဖြေရှင်းရန် နည်းလမ်းများ၊ ဓာတ်အားစနစ်ကို တည်ငြိမ်စွာ ထိန်းသိမ်းမောင်းနှင်နိုင်ရေး လိုအပ်ချက်များနှင့် ဖြေရှင်းဆောင်ရွက်ရန်အချက်များကို အသေးစိတ် ဆွေးနွေးခဲ့ကြသည်။

ဆွေးနွေးပွဲတွင် ဆွေးနွေးသည့် Static Var Generator (SVG) နည်းပညာလေ့လာအကြံပြုချက်များက ဆိုလာစွမ်းအင်စနစ်ကို အဆင့်မြင့်စွာ အသုံးပြုနိုင်ရန် အရေးပါသည့် နည်းပညာဖြစ်သည်။ Static Var Generator (SVG) နည်းပညာသည် လျှပ်စစ်ဓာတ်အားစနစ်များတွင် Power Factor

(PF) ကို မြှင့်တင်ရန်နှင့် ပါဝါအရည်အသွေး (Power Quality) ကို ကောင်းမွန်စေရန် အသုံးပြုသည့် အဆင့်မြင့် ပါဝါအီလက်ထရွန်နစ် နည်းပညာ ဖြစ်သည်။

ထို့ပြင် ပြည်သူများ၏ နေအိမ်တစ်အိမ်ချင်းစီတွင် အသုံးပြုသည့် Solar Home System အကြောင်းကိုလည်း ဆွေးနွေးပွဲတွင် ဆွေးနွေးခဲ့ကြသည်။ နိုင်ငံတော်အစိုးရအနေဖြင့် ပြည်သူများ Solar Home System များကို ကျယ်ပြန့်စွာ အသုံးပြုနိုင်ရေး ပံ့ပိုးဆောင်ရွက်ပေးနိုင်သည့် အချက်များ၊ ဗီဒီယိုပြလုပ်ငန်းများ၊ တပ်ဆင်အသုံးပြုနေမှု အခြေအနေ၊ နေအိမ်များတွင် တပ်ဆင်သည့် Solar PV Roof Top System ဗီဒီယိုများ၊ လက်တွေ့လုပ်ငန်းအတွေ့အကြုံများလည်း ပါဝင်သည်။

ထို့အတူ ဘက်ထရီသိုလှောင်မှုစနစ်မပါဘဲ မဟာဓာတ်အားလှိုင်းဖြင့် ချိတ်ဆက်သည့် Grid-Tied System၊ မဟာဓာတ်အားလှိုင်းနှင့် ချိတ်ဆက်ခြင်းမပြုဘဲ ဆိုလာနှင့်ဘက်ထရီ ပေါင်းစပ်ထားသည့် မဟာဓာတ်အားလှိုင်းပြင်ဝရှိ Off-Grid System နှင့် အဆိုပါနှစ်ခု (သို့မဟုတ်) အခြားဓာတ်အားထုတ်လုပ်မှုကိုပါ ပေါင်းစပ်ထားသည့် Hybrid System များအဖြစ် ကျယ်ပြန့်စွာ အသုံးပြုနိုင်တို့ကို စေ့စပ်စုံစုံ ဝိုင်းဝန်းဆွေးနွေးပေးခဲ့ကြသည်။

ဆိုလာပြားများသည် ဆီလီကွန်ဆစ်များဖြင့် ဖွဲ့စည်းထားပြီး နေရောင်ခြည်ကို လျှပ်စစ်အဖြစ် ပြောင်းလဲပေးနိုင်သော မြင့်မားသည့် စွမ်းဆောင်ရည်ကို ပိုင်ဆိုင်ထားသည်။ သက်တမ်းအားဖြင့် အနှစ် ၂၀ မှ ၂၅ နှစ်အထိ ခိုင်ခံ့သည်။ သို့သော် ဆိုလာပြားများ သက်တမ်းကုန်လွန်သွားသည့်အခါ အလွှာလိုက် ကော်ဩဇာကပ်ထားသဖြင့် ခွဲထုတ်ရန် ခက်ခဲပြီး Lead နှင့် Cadmium ကဲ့သို့ အဆိပ်ရှိသော သတ္တုအနည်းငယ်ပါဝင်သဖြင့် သဘာဝပတ်ဝန်းကျင်ထိခိုက်မှုမရှိစေရန် စနစ်တကျ စွန့်ပစ်ရန် လိုအပ်သည်။ ထို့ကြောင့် စနစ်တကျစွန့်ပစ်ခြင်း၊ ပြန်လည်အသုံးပြုခြင်း (Recycling Process) တို့နှင့် စပ်လျဉ်းသည့် အသေးစိတ်ဆွေးနွေးမှုများ၊ ကနဦးပတ်ဝန်းကျင်ဆန်းစစ်ခြင်း (IEE) နှင့် ပတ်ဝန်းကျင်ထိခိုက်မှုဆန်းစစ်ခြင်း (EIA) ဆောင်ရွက်ရမည့် လုပ်ထုံးလုပ်နည်းများကိုလည်း ရှင်းလင်းဆွေးနွေးခဲ့ကြသည်။

တစ်နေ့တာ ဆွေးနွေးပွဲဖြစ်သော်လည်း တက်တက်ကြွကြွဖြင့် ဆွေးနွေးပွဲအစမှ အဆုံးတိုင် တက်ရောက်လာကြသူများက ဟိုတယ်ခန်းမကြီး အပြည့် ပါဝင်တက်ရောက်ပြီး ဘက်စုံကဏ္ဍမှ အမြင်သဘောထားများကို ပွင့်ပွင့်လင်းလင်း ဆွေးနွေးခဲ့ကြသည်။ ဆွေးနွေးမှုများကို ဖြည့်ကြည့်သည့်အခါ အားလုံးက လျှပ်စစ်ဓာတ်အားသုံးစွဲနိုင်မှုတွင် ဆိုလာဓာတ်အားစနစ် သိသာစွာ တိုးမြှင့်ပါဝင်လာစေရေးကို ဦးတည်ခဲ့ကြသည်။

ဆွေးနွေးပွဲမှရရှိခဲ့သည့် ဆွေးနွေးချက်များ၊ အကြံပြုချက်များက နေရောင်ခြည်စွမ်းအင်သုံး ဆိုလာစနစ်အပါအဝင် ပြန်လည်ပြည့်ဖြိုးမြဲ စွမ်းအင်များဖြင့် နိုင်ငံ၏စွမ်းအင်လိုမြဲရေးကို ဖြည့်ဆည်းပေးနိုင်မည့် ခြေလှမ်းအဖြစ်ဖြစ်သည်။ ဆွေးနွေးချက်များ၊ အကြံပြုချက်များကို လက်တွေ့အကောင်အထည်ဖော်ဆောင်ရွက်နိုင်ရန် အားလုံးပါဝင်ဆောင်ရွက်ကြခြင်းဖြင့် ရှေ့သို့လှမ်းချီကြရမည် ဖြစ်ပါကြောင်း တင်ပြရေးသားလိုက်ရပါသည်။ ။

“ဆွေးနွေးပွဲမှရရှိခဲ့သည့် ဆွေးနွေးချက်များ၊ အကြံပြုချက်များက နေရောင်ခြည်စွမ်းအင်သုံး ဆိုလာစနစ်အပါအဝင် ပြန်လည်ပြည့်ဖြိုးမြဲစွမ်းအင်များဖြင့် နိုင်ငံ၏စွမ်းအင်လိုမြဲရေးကို ဖြည့်ဆည်းပေးနိုင်မည့် ခြေလှမ်းအဖြစ်ဖြစ်သည်။ ဆွေးနွေးချက်များ၊ အကြံပြုချက်များကို လက်တွေ့အကောင်အထည်ဖော်ဆောင်ရွက်နိုင်ရန် အားလုံးပါဝင် ဆောင်ရွက်ကြခြင်းဖြင့် ရှေ့သို့လှမ်းချီကြရမည်”

တတိယအကြိမ် ပြည်ထောင်စုလွှတ်တော် ဒုတိယပုံမှန်အစည်းအဝေး နဝမနေ့ ကျင်းပ

နေပြည်တော်၊ ဇူလိုင် ၂၁
တတိယအကြိမ် ပြည်ထောင်စုလွှတ်တော် ဒုတိယပုံမှန်အစည်းအဝေး နဝမနေ့ကို ယနေ့နံနက် ၁၀ နာရီတွင် နေပြည်တော်ရှိ လွှတ်တော်အဆောက်အအုံ ပြည်ထောင်စုလွှတ်တော် အစည်းအဝေးခန်းမ၌ ကျင်းပသည်။

အစည်းအဝေးတွင် ပြည်ထောင်စုလွှတ်တော် နာယက ဦးအောင်လင်းခွေးက တတိယအကြိမ် ပြည်ထောင်စုလွှတ်တော် ဒုတိယပုံမှန်အစည်းအဝေး နဝမနေ့သို့ တက်ရောက်ခွင့်ရှိသည့် လွှတ်တော် ကိုယ်စားလှယ်ဦးရေ စုစုပေါင်း ၅၆၀ ရှိသည့်အနက် ယနေ့အစည်းအဝေးသို့ ၅၄၈ ဦး တက်ရောက်သဖြင့် ၉၈ ဒသမ ၈၆ ရာခိုင်နှုန်းရှိသည့်အတွက် အစည်းအဝေးအထမြောက်ကြောင်းနှင့် စတင်ကျင်းပကြောင်း ကြေညာကာ အစည်းအဝေးတက်ရောက်မှု အခြေအနေကို လွှတ်တော်၏ အတည်ပြုချက်ရယူ၍ မှတ်တမ်းတင်သည်။

ထို့နောက် ဥပဒေကြမ်းပူးပေါင်းကော်မတီ အတွင်းရေးမှူး ပဲခူးတိုင်းဒေသကြီး အမျိုးသား လွှတ်တော်ကိုယ်စားလှယ်အမှတ်(၇) ဦးစင်မင်းထက်က လွှတ်တော်နှစ်ရပ် သဘောကွဲလွဲသည့် အွန်လိုင်း လိမ်လည်မှုတိုက်ဖျက်ရေးဆိုင်ရာ ဥပဒေကြမ်းနှင့် စပ်လျဉ်း၍ ဥပဒေကြမ်း ပူးပေါင်းကော်မတီ၏ လေ့လာတွေ့ရှိချက်နှင့် သဘောထားမှတ်ချက် အစီရင်ခံစာကို ဖတ်ကြားတင်ပြပြီး ပြည်ထောင်စုလွှတ်တော်နာယကက ယင်းဥပဒေကြမ်းနှင့်စပ်လျဉ်း၍ ဆွေးနွေးလိုသည့် လွှတ်တော်ကိုယ်စားလှယ်များ ရှိပါက ပြည်ထောင်စုလွှတ်တော်ရုံး ညွှန်ကြားရေးမှူးချုပ်ထံ အမည်စာရင်းတင်သွင်းနိုင်ကြောင်း ကြေညာသည်။

ယင်းနောက် ဥပဒေကြမ်းပူးပေါင်းကော်မတီ ဥက္ကဋ္ဌ ပြည်ထောင်စုလွှတ်တော် ဒုတိယနာယက Jang Phang နော်တောင်က ပြည်ထောင်စု၏ ဘဏ္ဍာငွေအရအသုံး ရေးဆွဲတင်ပြခြင်းဆိုင်ရာ ဥပဒေကို ပြင်ဆင်သည့်ဥပဒေကြမ်း (၂၀၂၆ခုနှစ်) နှင့်စပ်လျဉ်း၍ ဥပဒေကြမ်းပူးပေါင်းကော်မတီ၏ လေ့လာတွေ့ရှိချက်နှင့် သဘောထားမှတ်ချက် အစီရင်ခံစာကို ဖတ်ကြားတင်ပြပြီး ပြည်ထောင်စုလွှတ်တော်နာယကက ယင်းဥပဒေကြမ်းနှင့်စပ်လျဉ်း၍ ဆွေးနွေးလိုသည့် လွှတ်တော်ကိုယ်စားလှယ်များ ရှိပါက ပြည်ထောင်စုလွှတ်တော်ရုံး ညွှန်ကြားရေးမှူးချုပ်ထံ အမည်စာရင်းတင်သွင်းနိုင်ကြောင်း ကြေညာသည်။

ဆက်လက်၍ ဥပဒေကြမ်းပူးပေါင်းကော်မတီဝင် အမရရမဲဆန္ဒနယ်မှ ဦးသိန်းထွန်းဦးက တိုင်းဒေသကြီး သို့မဟုတ် ပြည်နယ်၏ ဘဏ္ဍာငွေအရအသုံး ရေးဆွဲတင်သွင်းခြင်းဆိုင်ရာ ဥပဒေကို ပြင်ဆင်သည့် ဥပဒေကြမ်း (၂၀၂၆ခုနှစ်) နှင့် စပ်လျဉ်း၍ ဥပဒေကြမ်း ပူးပေါင်းကော်မတီ၏ လေ့လာတွေ့ရှိချက်နှင့် သဘောထားမှတ်ချက် အစီရင်ခံစာကို ဖတ်ကြားတင်ပြပြီး ပြည်ထောင်စုလွှတ်တော် နာယက က ယင်းဥပဒေကြမ်းနှင့်စပ်လျဉ်း၍ ဆွေးနွေးလိုသည့် လွှတ်တော်ကိုယ်စားလှယ်များရှိပါက ပြည်ထောင်စုလွှတ်တော်ရုံး ညွှန်ကြားရေးမှူးချုပ်ထံ အမည်စာရင်းတင်သွင်းနိုင်ကြောင်း ကြေညာသည်။

ထို့နောက် နိုင်ငံတော်သမ္မတထံမှပေးပို့လာသော ဥပဒေကိုသဘောတူသည့်သော အမိန့်အား ဆက်လက် အတည်ဖြစ်စေရေးနှင့်စပ်လျဉ်း၍ လွှတ်တော် ကိုယ်စားလှယ်များက ဆွေးနွေးကြသည်။

ရန်ကုန်တိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၆) ဦးအောင်ဝင်းက ဖလမ်းမြို့နယ်နှင့် တွန်းဇံမြို့နယ်များမှအပ ကျန်သည့်မြို့နယ်များတွင် နယ်မြေမတည်ငြိမ်မှုဖြစ်နေသော အခြေအနေ ရှိပါကြောင်း၊ ထို့ကြောင့် ကျန်ရှိနေသည့် နယ်မြေများကို နယ်မြေတည်ငြိမ်ရေးနှင့် တရားဥပဒေစိုးမိုးရေး ရရှိစေရန်အတွက် အရေးပေါ်အခြေအနေ ကြေညာပြီး တပ်တော်က ဆက်လက်တာဝန်ယူ ဆောင်ရွက်



ရန် လိုအပ်နေသေးပါကြောင်း၊ ၂၀၀၈ ဖွဲ့စည်းအုပ်ချုပ်ပုံ အခြေခံဥပဒေပုဒ်မ ၃၃၇ တွင် တပ်မတော်သည် နိုင်ငံတော် ကာကွယ်ရေးအတွက် အဓိကကျသည့် လက်နက်ကိုင် တပ်ဖွဲ့ဖြစ်သည်ဟု ပြဌာန်းထားပါကြောင်း။

ပုဒ်မ ၃၃၈ တွင်လည်း နိုင်ငံအတွင်းရှိ လက်နက်ကိုင် အဖွဲ့အစည်းအားလုံးသည် တပ်မတော်၏ ကွပ်ကဲမှုအောက်တွင်ရှိရမည်ဟု ပြဌာန်းထားပြီး ပုဒ်မ ၄၁၂(က)တွင် တိုင်းဒေသကြီး/ပြည်နယ်တစ်ခု၏ နယ်မြေ၏အစိတ်အပိုင်းတွင် ပြည်သူများ၏ အသက်အိုးအိမ်စည်းစိမ်ကို အန္တရာယ်ပြုသည့် အရေးပေါ်အခြေအနေပေါ်ပေါက်လျှင် နိုင်ငံတော်သမ္မတသည် အမျိုးသားကာကွယ်ရေးနှင့် လုံခြုံရေးကောင်စီနှင့် ညှိနှိုင်းပြီး ဥပဒေကိုသို့ အာဏာတည်သော အမိန့်ကို ထုတ်ပြန်၍ အရေးပေါ်အခြေအနေ ကြေညာနိုင်သည်ဟု ပြဌာန်းထားပါကြောင်း၊ ပုဒ်မ ၄၁၃(က)တွင် နယ်မြေအခြေအနေ မူလအတိုင်း ပြန်လည်ရောက်ရှိစေရန် တပ်မတော်၏အကူအညီကို ရယူနိုင်ကြောင်း နှင့် ပုဒ်မ ၄၁၆တွင် နိုင်ငံတော်သမ္မတ၏တင်ပြချက်ကို ပြည်ထောင်စုလွှတ်တော်အစည်းအဝေးက အချိန်ကာလထပ်မံတိုးမြှင့်ပြီး ဥပဒေကိုသို့ အာဏာတည်သော အမိန့်ကို တိုးမြှင့်အာဏာတည်စေရမည်ဟုလည်း ပြဌာန်းထားပါကြောင်း၊ ထို့ကြောင့် နယ်မြေမတည်မငြိမ်ဖြစ်နေသည့် ကျန်မြို့နယ်များအတွက် အခြေခံဥပဒေပုဒ်မ ၂၁၂(ဃ)အရ သက်တမ်းတိုးပေးရန်အဆိုကို ထောက်ခံပါကြောင်း ဆွေးနွေးသည်။

မကွေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁၂) ဒေါ်ခင်ဆွေ က နိုင်ငံတစ်နိုင်ငံတည်ငြိမ်အေးချမ်းရေး၊ တရားဥပဒေစိုးမိုးရေးနှင့် ပြည်သူများ၏ အသက်အိုးအိမ်စည်းစိမ် လုံခြုံရေးတို့သည် နိုင်ငံတော်၏အဓိကတာဝန်များ ဖြစ်ပါကြောင်း၊ သက်ဆိုင်ရာအဖွဲ့အစည်းများ၏ တင်ပြချက်များနှင့် လက်ရှိအခြေအနေများကို လေ့လာသုံးသပ်ရာတွင် အရေးပေါ်ကြေညာထားသည့် မြို့နယ်ပေါင်း ၆၀ အနက် ချင်းပြည်နယ်ရှိ တွန်းဇံမြို့နယ်နှင့် ဖလမ်းမြို့နယ်များမှအပ ကျန်မြို့နယ်များတွင် အုပ်ချုပ်ရေး၊ ရပ်ရွာသာယာရေး၊ တရားဥပဒေစိုးမိုးရေးလုပ်ငန်းစဉ်များ မူလအခြေအနေသို့ ပြန်လည်ရောက်ရှိခြင်းမရှိသေးသည့်ကို သိရှိရပါကြောင်း။

လက်ရှိတွင် အရေးပေါ်ကြေညာထားသော မြို့နယ်များ၌ လုံခြုံရေးဆိုင်ရာ စီနီခေါ်မှုများ၊ အများပြည်သူ၏ လုံခြုံရေးကို ထိခိုက်နိုင်သော အခြေအနေများနှင့် အုပ်ချုပ်ရေးလုပ်ငန်းများကို ပုံမှန်အတိုင်း ဆောင်ရွက်ရန် အခက်အခဲများ ရှိနေသေးသည်ကို တွေ့ရှိရပါကြောင်း၊ ယခုအချိန်တွင် အရေးပေါ်အခြေအနေကို ရုပ်သိမ်းလိုက်ပါက တောင်တည်ငြိမ်ရေးနှင့် ပြည်သူလုံခြုံရေးအပေါ် မလိုလားအပ်သည့် ဆိုးကျိုးများဖြစ်ပေါ်လာနိုင်ပါကြောင်း၊ ထို့ပြင် လက်နက်ကိုင် ပဋိပက္ခနှင့် လုံခြုံရေးစီနီခေါ်မှုများ၊ အုပ်ချုပ်ရေးအခက်အခဲများ၊ ပြည်သူများ၏ စေ့စပ်ဘဝလုံခြုံစွာ ဖြတ်သန်းနိုင်ရေးအတွက် ဆောင်ရွက်ရန် လိုအပ်ချက်များ ဆက်လက်ရှိနေသဖြင့်ပြည်ထောင်စုလွှတ်တော်

သက်ဆိုင်ရာ တာဝန်ရှိအဖွဲ့အစည်းများက ဥပဒေနှင့်အညီ မိမိတို့တာဝန်များကို ဆက်လက်ဆောင်ရွက်နိုင်ရန်အတွက် အရေးပေါ်အခြေအနေကြေညာချက်ကို နောက်ထပ်ရက် ၉၀ ဆက်လက်အတည်ဖြစ်စေရန် အဆိုကို ထောက်ခံပါကြောင်း ဆွေးနွေးသည်။

တောင်တွင်းကြီး မဲဆန္ဒနယ်မှ ဒေါက်တာကျော်ဆွေ က ချင်းပြည်နယ်သည် မြန်မာနိုင်ငံ၏ အနောက်ဘက်နယ်စပ်ဒေသ တစ်ခုသာမဟုတ်ဘဲ အိန္ဒိယနိုင်ငံသို့ ဝင်ပေါက်၊ တောင်အာရှသို့ ဆက်သွယ်ပေးမည့် မဟာဗျူဟာမြောက် တံခါးပေါက်ဖြစ်ပါကြောင်း၊ ထို့ကြောင့် ချင်းပြည်နယ်၏ တည်ငြိမ်အေးချမ်းမှုသည် ချင်းပြည်နယ်အတွက်သာမဟုတ်ဘဲ မြန်မာနိုင်ငံ၏ နိုင်ငံခြားရေး၊ စီးပွားရေး၊ ကုန်သွယ်ရေးနှင့် အမျိုးသားလုံခြုံရေးအတွက်ပါ အလွန်အရေးကြီးပါကြောင်း၊ ချင်းပြည်နယ်တွင် ငြိမ်းချမ်းရေး၊ တရားဥပဒေစိုးမိုးရေးနှင့် တည်ငြိမ်အေးချမ်းမှု အမြန်ဆုံး ပြန်လည်ရရှိလာခြင်းသည် မြန်မာနိုင်ငံ၏ အမျိုးသားအကျိုးစီးပွားအတွက်သာမက ဒေသတွင်း အပြန်အလှန် အကျိုးဖြစ်ထွန်းမှုကိုလည်း မြှင့်တင်ပေးနိုင်မည်ဖြစ်ပါကြောင်း။

နိုင်ငံတော်၏ အမျိုးသားအကျိုးစီးပွား၊ ဒေသတွင်း ပူးပေါင်းဆောင်ရွက်ရေး၊ မဟာဗျူဟာမြောက် ဖွံ့ဖြိုးရေးစီမံကိန်းများ အောင်မြင်စွာ အကောင်အထည်ဖော်နိုင်ရေးနှင့် ချင်းပြည်နယ်တွင် ပုံမှန်အုပ်ချုပ်ရေးလုပ်ငန်းများ အမြန်ဆုံး ပြန်လည်စတင်နိုင်ရေးတို့ကိုတုံ့ပြန်သည့် ဥပဒေကိုသို့ အာဏာတည်သော အမိန့်အမှတ် (၁/၂၀၂၆) အား နောက်ထပ်ရက်ပေါင်း ၉၀ ဆက်လက်အတည်ဖြစ်စေရန် ပြည်ထောင်စုလွှတ်တော်မှ သဘောတူညီချက်ပေးရန် ထောက်ခံပါကြောင်း ဆွေးနွေးသည်။

ရန်ကုန်တိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၇) ဦးရန်နိုင်ဦးက ယခင်က ထုတ်ပြန်ထားခဲ့သည့်ဥပဒေကိုသို့ အာဏာတည်သော အမိန့်အမှတ် ၁/၂၀၂၆ နှင့် ၂/၂၀၂၆ တို့သည် စတင်ထုတ်ပြန်သည့်နေ့မှစ၍ သတ်မှတ်ပြဌာန်းကာလ မူလရက် ၉၀ ပြည့်မြောက်မည့် ဖြစ်သော်လည်း နိုင်ငံတော်၏ အခြေအနေအရပ်ရပ်သည် ဥပဒေကိုသို့ အာဏာတည်သော အမိန့်အမှတ် ၁/၂၀၂၆ တွင် ဖော်ပြပါရှိသည့် တိုင်းဒေသကြီးနှင့် ပြည်နယ်အသီးသီးက မြို့နယ်များအနက် ချင်းပြည်နယ်တွင်း မြို့နယ်နှင့် ဖလမ်းမြို့နယ်တို့မှအပ ကျန်မြို့နယ်များသည် အုပ်ချုပ်ရေး၊ ရပ်ရွာအေးချမ်းသာယာရေးနှင့် တရားဥပဒေစိုးမိုးရေးလုပ်ငန်းများသည် မူလကဲ့သို့ ကောင်းမွန်သည့် အခြေအနေများကို ပြန်လည်ရောက်ရှိခြင်း မရှိသေးသည့်အတွက် နိုင်ငံတော်နှင့် နိုင်ငံသားများ၏ ဘဝအာမခံချက်၊ တိုင်းပြည်၏အချုပ်အခြာ ပိုမိုလေးနက်တည်ငြိမ်စွာ တည်ဆောက်နိုင်ရေးကို လုံလောက်သည့် အချိန်တစ်ခု ထပ်မံရရှိရန် လိုအပ်နေသေးသည့်အားလျော်စွာ သတ်မှတ်ပြဌာန်းကာလကို နောက်ထပ်ရက်ပေါင်း ၉၀ အထိ ဆက်လက်တည်ရှိရန် မလွဲမသွေလိုအပ်ပါကြောင်း။ ထို့ကြောင့် ချင်းပြည်နယ် တွန်းဇံမြို့၊ ဖလမ်းမြို့တို့မှအပ ကျန်မြို့နယ်များသည် မူလအခြေအနေ

အတိုင်း တည်ငြိမ်အေးချမ်းလုံခြုံမှု မရှိသေးသည့် အတွက် မူလအတိုင်း အသားသေအောင် နောက်ထပ်ထပ်မံ၍ လုံလောက်သည့် နေ့ရက်အချိန်ကာလတစ်ခု အထိ ဆက်လက်အတည်ဖြစ်စေရန် မလွဲမသွေလိုအပ်လျက်ရှိပါသဖြင့် အဆိုအား ထောက်ခံပါကြောင်း ဆွေးနွေးသည်။

စစ်ကိုင်းတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၈) ဦးကျော်စင်ထွန်း က ဖလမ်းမြို့နယ်နှင့် တွန်းဇံမြို့နယ်တို့အား စစ်အုပ်ချုပ်ရေးမှ ချန်လှပ်ပေးထားခြင်းသည် မြေပြင်လုံခြုံရေး၊ စစ်ရေးနှင့် အုပ်ချုပ်ရေး အခြေအနေများကို အခြေခံ၍ ဆုံးဖြတ်ထားသည့် လက်တွေ့ကျသော ဆုံးဖြတ်ချက်ဖြစ်သည်ဟု ယူဆပါကြောင်း၊ တစ်နိုင်ငံလုံးကို တစ်ပြိုင်နက်တည်း စစ်အုပ်ချုပ်ရေး သက်တမ်းတိုးခြင်းမျိုးမဟုတ်ဘဲ ဒေသတစ်ခုချင်းစီ၏ တည်ငြိမ်မှု အခြေအနေကို သီးခြားသုံးသပ်၍ ဖလမ်းနှင့် တွန်းဇံမြို့နယ်တို့ကို ချန်လှပ်ပေးခြင်းသည် ဥပဒေ၏ ရည်ရွယ်ချက်နှင့်လည်း ကိုက်ညီသကဲ့သို့ မြေပြင်အခြေအနေနှင့်လည်း လိုက်လျောညီထွေရှိသော ဆုံးဖြတ်ချက်ဖြစ်ပါကြောင်း။

စစ်အုပ်ချုပ်ရေးသည် နိုင်ငံတော်၏ လုံခြုံရေးနှင့် တည်ငြိမ်ရေးအတွက် ယာယီအသုံးပြုရသည့် အရေးပေါ်ဥပဒေဆိုင်ရာ အစီအမံဖြစ်သော်လည်း အန္တရာယ်ဆုံးရှုံးချက်သည် အရပ်ဘက်အုပ်ချုပ်ရေး၊ တရားဥပဒေစိုးမိုးရေးနှင့် ပြည်သူများ၏ ပုံမှန်လူမှုစီးပွားဘဝကို အမြန်ဆုံး ပြန်လည်ဖော်ဆောင်ပေးနိုင်ရေး ဖြစ်သင့်ပါကြောင်း၊ ထို့ကြောင့် ဖလမ်းမြို့နယ်နှင့် တွန်းဇံမြို့နယ်တို့အား စစ်အုပ်ချုပ်ရေးမှ ချန်လှပ်ပေးထားခြင်းကို ထောက်ခံကြောင်း၊ ကျန်မြို့နယ်များတွင်လည်း တည်ငြိမ်ရေး ပြန်လည်ရရှိသည်နှင့် တစ်ပြိုင်တည်း စစ်အုပ်ချုပ်ရေးကို အမြန်ဆုံး ရုပ်သိမ်း၍ အရပ်ဘက်အုပ်ချုပ်ရေးစနစ်သို့ ပြန်လည်ပြောင်းလဲနိုင်ရေးကို အလေးထားဆောင်ရွက်ပေးပါရန်နှင့်အဆိုအား ထောက်ခံပါကြောင်း ဆွေးနွေးသည်။

ယင်းနောက် ပြည်ထောင်စုလွှတ်တော် နာယကက အဆိုနှင့်စပ်လျဉ်း၍ လွှတ်တော်၏ အဆုံးအဖြတ် ရယူရာ သဘောတူသဖြင့် အဆိုကို အတည်ပြုကြောင်း ကြေညာသည်။

ဆက်လက်၍ နိုင်ငံတော်သမ္မတထံမှ ပေးပို့ထားသော ကမ္ဘာ့ဥပဒေတရား နည်းပညာဆိုင်ရာ ပူးပေါင်းဆောင်ရွက်ရေးအဖွဲ့ (World Artificial Intelligence Cooperation Organization) ဖွဲ့စည်းတည်ထောင်ခြင်း သဘောတူညီချက်တွင် မြန်မာနိုင်ငံက ပါဝင်လက်မှတ်ရေးထိုးနိုင်ရေးကိစ္စနှင့် စပ်လျဉ်း၍ လွှတ်တော်ကိုယ်စားလှယ်များက ဆွေးနွေးကြသည်။

ဗဟန်း မဲဆန္ဒနယ်မှ ဒေါက်တာလှတင်က မိမိတို့နိုင်ငံအနေဖြင့် ရရှိမည့် အကျိုးကျေးဇူးသည် ရင်ဆိုင်ရမည့် စိန်ခေါ်မှုများထက် ပိုမိုများပြားပါကြောင်း၊ စိန်ခေါ်မှုများကို မိမိတို့၏ လွတ်လပ်သည့် နိုင်ငံခြားရေးမူဝါဒနှင့် စီမံခန့်ခွဲနိုင်မည့်ဖြစ်သည့်အတွက် စာချုပ်ကို အတည်ပြုပေးရန် ထောက်ခံပါကြောင်း၊ မြန်မာနိုင်ငံအတွက် ကုန်ကျစရိတ်နည်းပါးပြီး အကျိုးအမြတ်များမည့် နည်းပညာဆိုင်ရာ မဟာဗျူဟာမြောက် စာချုပ်တစ်ခု ဖြစ်ပါကြောင်း။

ယင်းစာချုပ်သည် မိမိတို့နိုင်ငံ၏ အချုပ်အခြာအာဏာကို မထိခိုက်စေသည့်အပြင် နိုင်ငံတော်ခေတ်မီဖွံ့ဖြိုးတိုးတက်ရေး၊ နည်းပညာနှင့်ပညာရေး ကမ္ဘာ့မြှင့်တင်ရေးတို့အတွက် များစွာအကျိုးကျေးဇူးဖြစ်ထွန်းအားပေးမည်ဖြစ်သည့်အတွက် (WAICO) စာချုပ်တွင် မြန်မာနိုင်ငံအနေဖြင့် Founding Member အဖြစ် ဝင်ရောက်နိုင်ရေးကို ပြည်ထောင်စုလွှတ်တော်မှ အတည်ပြုပေးပါရန် ထောက်ခံဆွေးနွေးသည်။

တောင်တွင်းကြီး မဲဆန္ဒနယ်မှ ဒေါက်တာကျော်ဆွေ က WAICO သို့ ဝင်ရောက်ခြင်းသည် ဘက်စုံသံတမန်ရေးရာဝါဒကို ပိုမိုအားဖြည့်ဆောင်ရွက်ရာရောက်ပြီး အရှေ့တောင် အာရှနှင့် အာရှဒေသတွင်း နိုင်ငံများနှင့်

စာမျက်နှာ ၇ မှ

နည်းပညာဆိုင်ရာ ဆက်ဆံရေးကို ပိုမိုခိုင်မာစေမည် ဖြစ်ပါကြောင်း၊ WAICO နှင့် ပူးပေါင်းဆောင်ရွက်မှုမှ တစ်ဆင့် မြန်မာနိုင်ငံ၏ ဉာဏ်ရည်တု စွမ်းဆောင်ရည် ကို မြှင့်တင်နိုင်မည်ဖြစ်ပြီး ဉာဏ်ရည်တုဖွံ့ဖြိုး တိုးတက်ရေး မဟာဗျူဟာများကိုပါ အဆင့်မြှင့်တင် နိုင်မည်ဖြစ်ပါကြောင်း။

သို့ဖြစ်ပါ၍ မိမိတို့နိုင်ငံ၏ အနာဂတ်မျိုးဆက်သစ် များနှင့် ဒီဂျစ်တယ်ခေတ်ရေးကြောင်းတွင် တိုးတက် မြင့်မားလာမည့် နိုင်ငံတော်အကျိုးစီးပွားကို ရှေးရှု လျက် ဤကမ္ဘာ့ဉာဏ်ရည်တုနည်းပညာပူးပေါင်း ဆောင်ရွက်ရေးအဖွဲ့ (WAICO) သို့ မြန်မာနိုင်ငံ ဝင်ရောက်လက်မှတ်ရေးထိုးရေး အဆိုပြုချက်ကို ပြည်ထောင်စုလွှတ်တော်က ကန့်ကွက်ရန်မရှိဘဲ အတည်ပြုပေးပါရန် ထောက်ခံဆွေးနွေးသည့်။

ရန်ကုန်တိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၈) ဦးကြည်လင်းထက်က AI နည်းပညာကို လူသားအကျိုးပြု အသုံးချနိုင်ရေးကို အလေးထားခြင်းကြောင့် နိုင်ငံတကာ အသိုက် အဝန်း၏ ယုံကြည်မှုကို တိုးမြှင့်ပေးနိုင်မည်ဟု ယုံကြည်ပါကြောင်း၊ ယင်းအဖွဲ့အစည်းတွင် ပါဝင် ခြင်းအားဖြင့် မြန်မာနိုင်ငံသည် AI နည်းပညာဆိုင်ရာ သုတေသန၊ နည်းပညာလွှဲပြောင်းမှု၊ ကျွမ်းကျင် လူစွမ်းအားအရင်းအမြစ်ဖွံ့ဖြိုးရေးနှင့် နိုင်ငံတကာ အတွေ့အကြုံများပေးလှူနိုင်မည့် အခွင့်အလမ်းများ ပိုမိုရရှိလာနိုင်မည် ဖြစ်ပါကြောင်း၊ ဖွံ့ဖြိုးဆဲနိုင်ငံ တစ်နိုင်ငံအတွက် နည်းပညာကွာဟချက်ကို လျော့ချ နိုင်မည့် အခွင့်အလမ်းတစ်ရပ်လည်း ဖြစ်ပါကြောင်း။

ယင်းသဘောတူညီချက်တွင် ပါဝင်လက်မှတ် ရေးထိုးခြင်းသည် နိုင်ငံတကာ အဖွဲ့အစည်းတစ်ခုတွင် အဖွဲ့ဝင်ဖြစ်လာခြင်းသာမဟုတ်ဘဲ နိုင်ငံ၏ အနာဂတ် နည်းပညာ ဖွံ့ဖြိုးတိုးတက်ရေးအတွက် အခွင့်အလမ်း သစ်များကို ဖန်တီးပေးခြင်းလည်း ဖြစ်ပါကြောင်း၊ ထို့ကြောင့် နိုင်ငံတော်၏ ရေရှည်အကျိုးစီးပွား၊ နည်းပညာဖွံ့ဖြိုးတိုးတက်ရေး၊ နိုင်ငံတကာပူးပေါင်း ဆောင်ရွက်ရေးနှင့် ပြည်သူများ၏ အကျိုးစီးပွားကို ရှေးရှု၍ အဆိုအား အတည်ပြုပေးပါရန် ထောက်ခံ ဆွေးနွေးသည်။

မကွေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁၂) ဒေါ်ခင်ဆွေက မြန်မာ နိုင်ငံအနေဖြင့် အဆိုပါသဘောတူညီချက်တွင် ပါဝင် လက်မှတ်ရေးထိုးပါက AI နည်းပညာဆိုင်ရာ နိုင်ငံ တကာ ပူးပေါင်းဆောင်ရွက်မှုနှင့် သတင်းအချက် အလက်ပေးလှူမှုများတွင် ပါဝင်နိုင်မည်ဖြစ်ပါ ကြောင်း၊ AI သုတေသနနည်းပညာလွှဲပြောင်းမှု ကျွမ်းကျင်ပညာရှင်များ လေ့ကျင့်ပို့ချပေးရေးနှင့် စွမ်းအင်ဖြတ်တင်ရေး အစီအစဉ်များတွင် အကျိုးခံစား ခွင့်များရရှိမည်ဖြစ်ပါကြောင်း၊ နိုင်ငံ၏ဒီဂျစ်တယ် အသွင်ကောင်းပြောင်းရေးနှင့် e-Government လုပ်ငန်း များကို AI နည်းပညာဖြင့် ပိုမိုထိရောက်စွာ အကောင် အထည်ဖော်နိုင်မည် ဖြစ်ပါကြောင်း၊ ပညာရေး၊ ကျန်းမာရေး၊ စိုက်ပျိုးရေး၊ သဘာဝဘေးအန္တရာယ် ကြိုတင်ခန့်မှန်းရေးနှင့် ပြည်သူ့ဝန်ဆောင်မှုကဏ္ဍ များတွင် AI နည်းပညာအသုံးပြုမှုကို ပိုမိုတိုးချဲ့နိုင် မည်ဖြစ်ပါကြောင်း၊ သို့ဖြစ်၍ မြန်မာနိုင်ငံအနေဖြင့် ကမ္ဘာ့ဉာဏ်ရည်တုနည်းပညာဆိုင်ရာ ပူးပေါင်းဆောင် ရွက်ရေးအဖွဲ့ ဖွဲ့စည်းတည်ထောင်ခြင်း သဘောတူညီ ချက်တွင် ပါဝင်လက်မှတ်ထိုးနိုင်ရေးကို အတည်ပြု ချက် ပေးပေးပါရန် ထောက်ခံဆွေးနွေးသည်။

ရခိုင်ပြည်နယ် အမျိုးသားလွှတ်တော်ကိုယ်စား လှယ်အမှတ်(၁၁) ဦးစောစောမြင့်က နိုင်ငံအသီးသီး က လုံခြုံရေးနှင့်အတူ ကမ္ဘာ့ဖွံ့ဖြိုးတိုးတက်ရေး အတွက် ကြိုးစားရန်ကန်နေဒါကြံရည်ညီ ယခုကလံ မျိုးတွင် ကမ္ဘာကြီး၏ အနာဂတ် အကောင်း၊ အဆိုး အား နည်းပညာကသာ အဆုံးအဖြတ်ပေးမည်ကို သိသာထင်ရှားနေပါကြောင်း၊ ကမ္ဘာပေါင်းစုံ၏ နည်းပညာ ဆန်းသစ်တိုးတက်မှုများတွင် AI Software နှင့် Chip ထုတ်လုပ်မှုသည် အဓိကဖြစ်နေပြီး AI နည်းပညာ ဖွံ့ဖြိုးတိုးတက်မှုကမ္ဘာတဝှမ်း တရုတ် နိုင်ငံမှ ဦးဆောင်လာနိုင်သည်ကိုလည်း ထင်ရှားစွာ

တွေ့မြင်နေရပါကြောင်း။

AI နှင့် လွတ်ကင်းသည်မရှိ (Everywhere Anything AI) ဆိုသည့် ကမ္ဘာကြီးဖြစ်လာမည်မှာ မဝေးတော့သော်လည်း လူသားများကသာ နည်း ပညာကို တီထွင်ဆန်းသစ် ထိန်းချုပ်ထားခြင်းဖြစ်ပါ၍ လူသားသည်သာအဓိကဖြစ်ပါကြောင်း၊ ထို့ကြောင့် မြန်မာနိုင်ငံအနေဖြင့် ကမ္ဘာ့ဉာဏ်ရည်တုနည်းပညာ ပူးပေါင်းဆောင်ရွက်ရေးအဖွဲ့ (WAICO) တည်ထောင် ခြင်းဆိုင်ရာ သဘောတူညီချက်တွင် ပါဝင်လက်မှတ် ရေးထိုးနိုင်ရေးကိစ္စအပေါ် ဂုဏ်ယူဝမ်းမြောက်စွာဖြင့် လက်တွေ့ကျကျ ထောက်ခံပါကြောင်း ဆွေးနွေးသည်။

မကွေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁) ဦးအောင်လူထွေးက WAICO ကဲ့သို့သော ဦးဆောင် AI ပူးပေါင်း ဆောင်ရွက်ရေးအဖွဲ့တွင် မြန်မာနိုင်ငံ ပါဝင်ဆောင် ရွက်ခြင်းသည် နည်းပညာဖွံ့ဖြိုးတိုးတက်ရေး၊ လူသားအရင်းအမြစ် ဖွံ့ဖြိုးတိုးတက်ရေး၊ ဒီဂျစ်တယ် အသွင်ကူးပြောင်းရေးနှင့် နိုင်ငံတကာ ပူးပေါင်း ဆောင်ရွက်ရေးတို့အတွက် အကျိုးကျေးဇူးရှိနိုင်ပါ ကြောင်း၊ သို့သော် ပါဝင်ဆောင်ရွက်ရာတွင် အမျိုး သားအကျိုးစီးပွား၊ ဥပဒေစည်းမျဉ်းများနှင့် လုံခြုံရေး ကို အခြေခံ၍ ဂရုတစိုက် ဆောင်ရွက်သင့်ပါကြောင်း။

AI နည်းပညာသည် အနာဂတ်၏ အရေးပါဆုံး နည်းပညာများထဲမှ တစ်ခုဖြစ်သဖြင့် မြန်မာနိုင်ငံ အနေဖြင့် နိုင်ငံတကာ ပူးပေါင်းဆောင်ရွက်မှုများတွင် သင့်လျော်စွာ ပါဝင်ဆောင်ရွက်ပြီး နိုင်ငံဖွံ့ဖြိုး တိုးတက်ရေးနှင့် ပြည်သူများ၏ အကျိုးစီးပွားကို များစွာ အထောက်အကူပြုနိုင်သည့်အတွက် နေ့စဉ် တိုးတက်နေသော နည်းပညာများကို လေ့လာဆည်းပူး ပြီး မလိုလားအပ်သော ကိစ္စရပ်များမဖြစ်ပေါ်စေရေး အတွက် တာဝန်ရှိသူအဆင့်ဆင့်မှ ကြပ်မတ်ထိန်းသိမ်း ပြီး ဆောင်ရွက်ပေးကြပါရန်နှင့် WAICO တည်ထောင် ခြင်းဆိုင်ရာ သဘောတူညီချက်တွင် မြန်မာနိုင်ငံ အနေဖြင့်ပါဝင်မှုအား ထောက်ခံပါကြောင်း ဆွေးနွေး သည်။

မွန်ပြည်နယ် အမျိုးသားလွှတ်တော်ကိုယ်စား လှယ်အမှတ်(၃) ဦးခင်မောင်ထွေး(မ) မင်းစောနွယ်က ကမ္ဘာ့ဉာဏ်ရည်တုနည်းပညာဆိုင်ရာ ပူးပေါင်း ဆောင်ရွက်ရေးအဖွဲ့သည် နိုင်ငံတကာ သုတေသန အသိုက်အဝန်းများအကြား ပူးပေါင်းမှုပိုမိုအားကောင်း စိမ့်မောခြင်း၊ AI နည်းပညာ၏ အန္တရာယ်များနှင့် စိန်ခေါ်မှုများကို တစ်ကမ္ဘာလုံး အတိုင်းအတာဖြင့် စုပေါင်းလေ့လာချနိုင်ခြင်း၊ နည်းပညာလွှဲပြောင်းရယူ နိုင်ခြင်းကြောင့် ဖွံ့ဖြိုးဆဲနိုင်ငံများ၏ စီးပွားရေးကို အရှိန်အဟုန်ဖြင့် မြှင့်တင်နိုင်ခြင်း၊ ကမ္ဘာလုံးဆိုင်ရာ AI စီမံအုပ်ချုပ်မှုတွင် ညီညွတ်မျှတသော စံနှုန်းများ ပေါ်ထွက်လာခြင်း စသည့်အားသာချက်များကို တွေ့ရှိရပါကြောင်း။

ကုလသမဂ္ဂ၏စဉ်ဆက်မပြတ်ဖွံ့ဖြိုးတိုးတက်ရေး ရည်မှန်းချက်များကို အခြေခံပြီး ဘေးကင်း၍ တရား မျှတသော AI ဂေဟစနစ်ပေါ်ထွန်းလာစေရန် နိုင်ငံ တကာ ဥပဒေကြောင်းအရ သီးခြားရပ်တည်မည့် မဟာဗျူဟာမြောက်အဖွဲ့အစည်းဖြစ်ပြီး ဖွံ့ဖြိုးဆဲနှင့် ဖွံ့ဖြိုးပြီးနိုင်ငံများအကြား နည်းပညာနှင့် အရင်း အမြစ်များ တန်းတူညီမျှရရှိစေရန်နှင့် စနစ်တကျ ပြဋ္ဌာန်းထားသဖြင့် ဤသဘောတူညီချက်တွင် မြန်မာ နိုင်ငံ ပါဝင်လက်မှတ်ရေးထိုးသင့်ကြောင်း ထောက်ခံ ဆွေးနွေးသည်။

တနင်္သာရီတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁၀) ဦးသန်းအေး (ခ) ဦးတင်ဦးက ကောင်းကျိုး၊ ဆိုးပြစ် နှစ်တန်ပြိုင်တူ ပေးစွမ်းနိုင်သည့် AI ဉာဏ်ရည်တုနည်းပညာ အရှိန် အဟုန် ကြီးမားစွာ ထွန်းကားပြန့်ပွားလာသည့် အချိန်တွင် ကမ္ဘာ့နိုင်ငံအသီးသီးရှိ လူသားများသည် AI ၏ ကောင်းကျိုးများကို အတုအမူဝေခံစားရင်း AI ကို တလွဲသုံးခြင်း၊ ဘက်လိုက်ခြင်းတို့ကြောင့် ဖြစ်ပေါ်လာမည့် ဘေးအန္တရာယ်နှင့် စိန်ခေါ်မှုများကို ကမ္ဘာ့နိုင်ငံများအားလုံးက စုပေါင်းကာကွယ်တားဆီး ကြရမည်ဖြစ်ပါကြောင်း။

မြန်မာနိုင်ငံအနေဖြင့်လည်း လက်ရှိနှင့်အနာဂတ်

ကာလအတွက် လုံခြုံစိတ်ချဘေးကင်းသော AI နည်းပညာနယ်ပယ်တစ်ရပ်ရရှိရန် အရေးကြီးလိုအပ် နေခြင်း၊ နိုင်ငံ၏ အမျိုးသားရေး စရိုက်လက္ခဏာ၊ လွတ်လပ်မှုနှင့် အချုပ်အခြာအာဏာပိုင်မှုတို့ကို အပြည့်အဝအသိအမှတ်ပြုထားခြင်း၊ နိုင်ငံတော်နှင့် နိုင်ငံသားတို့အား အမှန်တကယ် ထိရောက်အကျိုး ရှိစေနိုင်ခြင်းဟူသော အခြေခံ(၃)ချက်နှင့် ကိုက်ညီ သော အပြည်ပြည်ဆိုင်ရာ သဘောတူစာချုပ်ဖြစ် ကြောင်း စိစစ်သုံးသပ်ရပါကြောင်း၊ ထို့ကြောင့် ဤစာချုပ်တွင် မြန်မာနိုင်ငံအနေဖြင့် တည်ထောင်သူ အဖွဲ့ဝင်တစ်ဦးအဖြစ် ပါဝင်လက်မှတ်ထိုးရန် ပြည်ထောင်စုလွှတ်တော်က အတည်ပြုပေးသင့်ပါ ကြောင်း ထောက်ခံဆွေးနွေးသည်။

လွိုင်လတ်ယော(အရှေ့ပိုင်း) မဲဆန္ဒနယ်မှ ဦးအေးချမ်း က article 5 ပါ Council နှင့် secretariat တွင် အဖွဲ့ဝင်နိုင်ငံများမှ နိုင်ငံသားများ ခန့်အပ်နိုင်ကြောင်း article 8 တွင် ထပ်မံဖော်ပြထားပါကြောင်း၊ မြန်မာ နိုင်ငံ ကိုယ်စားပြုတစ်ယောက်ကို အချိန်ပြည့် တာဝန်ထမ်းဆောင်ရန် တောင်းဆို သင့်ပါကြောင်း၊ WAICO ကဲ့သို့ နိုင်ငံတကာအဖွဲ့အစည်းများကို စီမံ အုပ်ချုပ်နိုင်သည့် အရည်အချင်း၊ အတွေ့အကြုံများ လည်း လိုအပ်နေပါကြောင်း၊ နိုင်ငံတကာအဖွဲ့ အစည်းကို စီမံခန့်ခွဲနိုင်သည့် အတွေ့အကြုံများမရှိ ပါက မြန်မာအလှည့်ကျ ဦးဆောင်ရမည့် အချိန်ကျ စေကာမူ အကြောင်းပြချက်မျိုးစုံဖြင့် အခွင့်အရေးကို မျက်ကွယ်ပြုကြမည်ဖြစ်ပါကြောင်း၊ ထို့ကြောင့် Founding Member တစ်ယောက်၏ အခွင့်အာဏာ များကို အခြား memberများ မတောင်းဆိုမီ ဦးစွာ တောင်းဆို ဆောင်ရွက်ပေးရန်နှင့် မြန်မာနိုင်ငံသား များ ကမ္ဘာနှင့် ဒေသအဖွဲ့များ စီမံအုပ်ချုပ်သည့် အတွေ့အကြုံများရရှိရန် council နှင့် secretariat တွင် မြန်မာနိုင်ငံသားတစ်ယောက် တာဝန်ထမ်းဆောင် ခွင့်ရရှိရန်တို့ ဆောင်ရွက်ပေးပါရန် ထောက်ခံ ဆွေးနွေးသည်။

သကောကမဲဆန္ဒနယ်မှ ဒေါ်အေးမြမြကြိုင်က ဤသဘောတူညီချက်စာချုပ်သည် မိမိတို့နိုင်ငံ၏ လက်ရှိအကောင်အထည်ဖော်နေသည့် ဒီဂျစ်တယ် စီးပွားရေး ဖွံ့ဖြိုးတိုးတက်မှုဆိုင်ရာ မူဝါဒများ၊ နိုင်ငံ တော် ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်း MSDP ရည်မှန်းချက်များ နှင့် တစ်ထပ်တည်းကျနေသည်ကို တွေ့ရှိရမည် ဖြစ်ပါကြောင်း။

မိမိတို့နိုင်ငံအနေဖြင့် စတင်တည်ထောင်သူ အဆင့်တွင် ပါဝင်ခွင့်ရသော နောင်တစ်ချိန် နိုင်ငံ တကာ AI စံနှုန်းများနှင့် မူဝါဒများ ချမှတ်သည့်နေရာ များတွင် မိမိတို့နိုင်ငံ၏ အသံနှင့် ရပ်တည်ချက်များကို ထည့်သွင်းပြီး တန်းတူရည်တူ ဦးဆောင်ဆွေးနွေးခွင့် ရရှိလာမည်ဖြစ်ပါကြောင်း၊ သဘောတူညီချက်တွင် မြန်မာနိုင်ငံအနေဖြင့် ပါဝင်လက်မှတ်ရေးထိုးခြင်း သည် ကမ္ဘာ့ခေတ်ရေးစီးကြောင်းကို ရင်ပေါင်တန်း နိုင်စေရန်နှင့် မိမိပြည်သူများအတွက် နည်းပညာဖြင့် အဆင့်မြင့်သည့် လူမှုပတ်ဝန်းကျင်ကောင်းတစ်ရပ် ဖော်ဆောင်ပေးရန်အတွက် မလိုမသွေ လိုအပ်သော လုပ်ငန်းစဉ်ဖြစ်ပါသောကြောင့် ထောက်ခံပါကြောင်း ဆွေးနွေးသည်။

ဗိုလ်တထောင် မဲဆန္ဒနယ်မှ ဦးဉာဏ်ဝင်းထိုက် က AI ကို အသုံးပြု၍ ပညာရေးနှင့် လူ့စွမ်းအားအရင်း အမြစ် ဖွံ့ဖြိုးရေးအတွက် ကျွမ်းကျင်ပညာရှင်များ ပိုမိုမွေးထုတ်နိုင်မည် ဖြစ်ပါကြောင်း၊ ပြည်သူ့ ဝန်ဆောင်မှုများဖြစ်သည့် ကျန်းမာရေးဝန်ဆောင် မှုများ၊ ပညာရေးစနစ်၊ စိုက်ပျိုးရေး၊ သယ်ယူပို့ဆောင် ရေး၊ သဘာဝဘေးအန္တရာယ် ကြိုတင်ခန့်မှန်းရေး စသည့်ကဏ္ဍများတွင် AI ကို အသုံးပြု၍ ဝန်ဆောင်မှု အရည်အသွေး မြှင့်တင်နိုင်မည်ဖြစ်ပါကြောင်း။

ဖွံ့ဖြိုးဆဲနိုင်ငံအတွက် ဉာဏ်ရည်တု (AI) နည်း ပညာကို စနစ်တကျအသုံးပြုခြင်းဖြင့် အကျိုးကျေးဇူး များစွာရရှိပြီး ကောင်းမွန်သည့် အထောက်အကူများ ရရှိနိုင်မည် ဖြစ်ပါကြောင်း၊ ကမ္ဘာ့နိုင်ငံများနှင့် နည်းပညာ ချိတ်ဆက်ပေးလမ်းခြင်းဖြင့် ပူးပေါင်း ဆောင်ရွက်သွားနိုင်မည် ဖြစ်ပါကြောင်း၊ ထို့ကြောင့်

WAICO ဖွဲ့စည်းတည်ထောင်ခြင်း သဘောတူညီ ချက်တွင် မြန်မာနိုင်ငံက ပါဝင်လက်မှတ်ရေးထိုး နိုင်ရေးကိစ္စနှင့် စပ်လျဉ်း၍ ထောက်ခံပါကြောင်း ဆွေးနွေးသည်။

ပေါင်းတည် မဲဆန္ဒနယ်မှ ဒေါ်ဆွေဆွေသင်း က AI နည်းပညာဖွံ့ဖြိုးလာသည့်နှင့်အမျှ ကိုယ်ရေး အချက်အလက် လုံခြုံရေး၊ AI နှင့် သတင်းအမှားများ ပြုလုပ်ခြင်း၊ မူပိုင်ခွင့်ချိုးဖောက်ခြင်းနှင့် ကျင့်ဝတ် ဆိုင်ရာ ပြဿနာများကိုလည်း အလေးထားစီမံခန့်ခွဲ ရန် လိုအပ်ပါကြောင်း၊ ထို့ကြောင့် AI အသုံးပြုမှု အတွက် ဥပဒေစည်းမျဉ်း စည်းကမ်းများနှင့် ကျင့်ဝတ် ဆိုင်ရာ လမ်းညွှန်ချက်များကို နိုင်ငံတကာ စံနှုန်း များနှင့် ကိုက်ညီအောင် တည်ဆောက်သင့်ပါကြောင်း၊ သို့ဖြစ်၍ မြန်မာနိုင်ငံ၏ နည်းပညာဖွံ့ဖြိုးတိုးတက်ရေး၊ စီးပွားရေး ဖွံ့ဖြိုးတိုးတက်ရေး၊ ပြည်သူ့ပါသဆောင်မှု အရည်အသွေးများ မြှင့်တင်ရေးနှင့် နိုင်ငံတကာ ပူးပေါင်းဆောင်ရွက်မှုတိုးချဲ့ရေးအတွက် ယင်း သဘောတူညီချက်တွင် မြန်မာနိုင်ငံ ပါဝင်လက်မှတ် ရေးထိုးရေးကို ထောက်ခံပါကြောင်း ဆွေးနွေးသည်။

အဆိုပါကိစ္စနှင့်စပ်လျဉ်း၍ ဒီဂျစ်တယ်ဖွံ့ဖြိုး တိုးတက်ရေးနှင့် ဆက်သွယ်ရေးဝန်ကြီးဌာန ဒုတိယ ဝန်ကြီး ဦးသက်ဝင်းအောင်က အဆိုပါသဘောတူညီ ချက်ကို မြန်မာနိုင်ငံကိုယ်စား ဒီဂျစ်တယ်ဖွံ့ဖြိုး တိုးတက်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီးက ပါဝင်လက်မှတ်ရေးထိုးသွား နိုင်ရေးအတွက် ပြည်ထောင်စုသမ္မတ မြန်မာနိုင်ငံ တော်၊ ဖွဲ့စည်းပုံအခြေခံဥပဒေပုဒ်မ ၂၀၂(က) နှင့် ပြည်ထောင်စုအဖွဲ့ချုပ်အဖွဲ့၊ ဥပဒေပုဒ်မ ၂၅(က) ပါ ပြဋ္ဌာန်းချက်တို့အရ ပြည်ထောင်စုလွှတ်တော်၏ အတည်ပြုချက် ရယူပေးနိုင်ပါရန် ၂၀၂၆ ခုနှစ်၊ ဇူလိုင် ၁၀ ရက်တွင် နိုင်ငံတော်သမ္မတကြီးက ပြည်ထောင်စု လွှတ်တော် နာယကကြီးထံသို့ သဝဏ်လွှာပေးပို့ ခဲ့ခြင်းဖြစ်ပါကြောင်း။

သဝဏ်လွှာတွင် ကမ္ဘာ့ဉာဏ်ရည်တုနည်းပညာ ဆိုင်ရာ ပူးပေါင်းဆောင်ရွက်ရေးအဖွဲ့အား ကုလ သမဂ္ဂပညာဉာဏ်ရည်တုချက် မူဝါဒသဘောတရား များနှင့် ကုလသမဂ္ဂ၏ စဉ်ဆက်မပြတ်ဖွံ့ဖြိုးတိုးတက် စေရေးအစီအစဉ် ၂၀၃၀ ကို အကျိုးပြုစေရန်အတွက် တည်ထောင်ခြင်းဖြစ်ကြောင်း၊ အစိုးရအချင်းချင်း ဆက်သွယ်သည့် လွတ်လပ်သော နိုင်ငံတကာအဖွဲ့ အစည်းတစ်ရပ်အနေဖြင့် တည်ထောင်၍ အပြည်ပြည် ဆိုင်ရာ ဥပဓိကရက်ရှိသော အဖွဲ့အစည်းအဖြစ် ဖွဲ့စည်း သွားမည်ဖြစ်ကြောင်း၊ ကုလသမဂ္ဂပညာဉာဏ်ရည် တုလိုရာရာ တန်းတူညီမျှမှု နိုင်ငံပေါင်းစုံပါဝင်မှုကို ဦးတည်၍ ဆောင်ရွက်သွားမည် ဖြစ်ကြောင်း၊ ဤသဘောတူညီချက်ကို လက်မှတ်ရေးထိုးရန် ၂၀၂၆ ခုနှစ် မေ (၁) ရက်မှ ဇူလိုင် (၃၁) ရက်အထိ သတ်မှတ် ထားကြောင်းနှင့် သဘောတူညီချက်ကို လက်မှတ် ရေးထိုးပြီးပါက တည်ထောင်သူ အဖွဲ့ဝင်နိုင်ငံအဖြစ် တည်မှတ်မည်ဖြစ်ကြောင်း၊ အဖွဲ့ဝင်ကြေး နှစ်စဉ် ထည့်ဝင်ရမည်ဖြစ်ကြောင်း၊ ဤသဘောတူညီချက်နှင့် အဖွဲ့အစည်းမှ နုတ်ထွက်မည်ဆိုပါက အကြောင်း ကြားစာပေးပို့ပြီး တစ်နှစ်ပြည့်မြောက်သည့်အချိန် တွင် အာဏာသက်ရောက်မည်ဖြစ်ကြောင်းတို့ကို ဖော်ပြထားပါကြောင်း။

ကမ္ဘာ့ဉာဏ်ရည်တုနည်းပညာဆိုင်ရာ ပူးပေါင်း ဆောင်ရွက်ရေးအဖွဲ့ ဖွဲ့စည်းတည်ထောင်ခြင်း သဘောတူညီချက်ကို တရုတ်ပြည်သူ့သမ္မတနိုင်ငံ၊ ရုရှတိုင်းမြို့တွင် ၂၀၂၆ ခုနှစ်၊ ဇူလိုင် ၁၇ ရက်မှ ၂၀ ရက်နေ့အထိ ကျင်းပပြုလုပ်ခဲ့သည့် ၂၀၂၆ ခုနှစ်၊ ကမ္ဘာလုံးဆိုင်ရာ ဉာဏ်ရည်တုနည်းပညာဆွေးနွေးပွဲ နှင့် ကမ္ဘာ့တစ်ဝန်းညီမျှရည်တု အုပ်ချုပ်မှုဆိုင်ရာ အဆင့်မြင့်အစည်းအဝေးတွင် မြန်မာနိုင်ငံကိုယ်စား ဒီဂျစ်တယ်ဖွံ့ဖြိုးတိုးတက်ရေးနှင့် ဆက်သွယ်ရေး ဝန်ကြီးဌာန ပြည်ထောင်စုဝန်ကြီးအပါအဝင် ကမ္ဘာ့ နိုင်ငံပေါင်း ၂၉ နိုင်ငံမှ ဝန်ကြီးအဆင့် ကိုယ်စားလှယ် တော်ကြီးများ ပါဝင်လက်မှတ်ရေးထိုးခဲ့ကြပါကြောင်း။

ကမ္ဘာ့ဉာဏ်ရည်တုနည်းပညာဆိုင်ရာ ပူးပေါင်း ဆောင်ရွက်ရေးအဖွဲ့ ဖွဲ့စည်းတည်ထောင်ခြင်း သဘောတူညီချက်တွင်

စာမျက်နှာ ၉ သို့

အမျိုးသားစည်းလုံးညီညွတ်ရေးနှင့်ငြိမ်းချမ်းရေးဖော်ဆောင်မှုညှိနှိုင်းရေးကော်မတီနှင့် NCA လက်မှတ်ရေးထိုးထားသည့် တိုင်းရင်းသားလက်နက်ကိုင် အဖွဲ့အစည်း (NCA-S EAOs) တို့ ငြိမ်းချမ်းရေးလုပ်ငန်းစဉ်ဆိုင်ရာ ပြန်လည်သုံးသပ်ခြင်းဆွေးနွေးပွဲ ဒုတိယနေ့ ဆက်လက်ကျင်းပ

နေပြည်တော်၊ ဇူလိုင် ၂၁
နိုင်ငံတော်အစိုးရအနေဖြင့် ပြည်တွင်းငြိမ်းချမ်းရေး ခိုင်မာစေရန်နှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်နိုင်ရေး ရှေးရှုလျက် တိုင်းရင်းသားလက်နက်ကိုင် အဖွဲ့ အစည်းများနှင့် တွေ့ဆုံဆွေးနွေးမှုအရိုက်အဟက်ကို မြှင့်တင်ဆောင်ရွက်လျက်ရှိရာ ပိုမိုထိရောက်သော ငြိမ်းချမ်းရေးလုပ်ငန်းစဉ်များ ချမှတ်နိုင်ရန်နှင့် ရရှိ ပြီးသား ဆွေးနွေးမှုရလဒ်များကို လက်တွေ့ကျကျ အကောင်အထည်ဖော်နိုင်မည့် နည်းလမ်းများ ရှာဖွေ ဖော်ထုတ်ရန်ရည်ရွယ်၍ အမျိုးသား စည်းလုံးညီညွတ် ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေး ကော်မတီနှင့် NCA လက်မှတ်ရေးထိုးထားသည့် တိုင်းရင်းသားလက်နက်ကိုင်အဖွဲ့အစည်း (NCA-S EAOs) တို့ ငြိမ်းချမ်းရေးလုပ်ငန်းစဉ်ဆိုင်ရာ ပြန်လည် သုံးသပ်ခြင်းဆွေးနွေးပွဲ ဒုတိယနေ့ကို ယနေ့နံနက် ပိုင်းတွင် နေပြည်တော်ရှိ M Gallery ဟိုတယ်၌ ဆက်လက်ကျင်းပသည်။



အတွင်းရေးမှူး(၁) စောကျော်ညွန့်၊ မွန်ပြည်သစ် ပါတီ (NMSP) ဗဟိုအလုပ်အမှုဆောင် ကော်မတီဝင် နိုင်အောင်မင်း၊ ဒီမိုကရေစီအကျိုးပြုကရင် တပ်မတော် (DKBA) စစ်ရေးချုပ် စောစိန်ဝင်း၊ လားဟူဒီမိုကရက်တစ်အစည်းအရုံး(LDU) အထွေထွေ အတွင်းရေးမှူးကျာယာကုတ်၊ရခိုင်ပြည်လွတ်မြောက် ရေးပါတီ (ALP) အထွေထွေအတွင်းရေးမှူး စောမြ သန္တာ၊ ညှိနှိုင်းရေးမှူးများဖြစ်ကြသော ဦးမျိုးဝင်း နှင့် နန်းယဉ်ယဉ်စိုး တို့ပါဝင်သည့် ကိုယ်စားလှယ် များ တက်ရောက်ကြသည်။
ဆွေးနွေးပွဲတွင် ညှိနှိုင်းရေးကော်မတီဝင် ဒုတိယ ဗိုလ်ချုပ်ကြီး ခင်စေတီဦး(အငြိမ်းစား) က NCA ၏ အနှစ်သာရနှင့် အောင်မြင်မှုများအပေါ် အခြေခံသော ပိုမိုပါဝင်နိုင်သည့် ငြိမ်းချမ်းရေးလုပ်ငန်းစဉ်ဆိုင်ရာ မူဘောင်အား ရှင်းလင်းဆွေးနွေးပြီး ဆွေးနွေးပွဲ ပထမရက်၌ ဆက်လက်ဆွေးနွေးရန် ကျန်ရှိသည့် များကို ဆက်လက်ဆွေးနွေးကြသည်။

ယင်းနောက် နှစ်ရက်တာ ဆွေးနွေးညှိနှိုင်းရရှိမှု များအား မှတ်တမ်းတင် ဆောင်ရွက်ရာတွင် NCA ကို အခြေခံသည့် ငြိမ်းချမ်းရေးလုပ်ငန်းစဉ်ကို ဖော်ဆောင်ရေး၊ နိုင်ငံရေးပြဿနာကို နိုင်ငံရေး နည်းလမ်းဖြင့် ဖြေရှင်းရန်နှင့် သက်ဆိုင်သူများပါဝင် သည့် နိုင်ငံရေးတွေ့ဆုံဆွေးနွေးပွဲများ ဖြစ်မြောက် လာစေရေး၊ ဆွေးနွေးညှိနှိုင်းရေး ကိုယ်စားလှယ်အဖွဲ့ တို့ တွေ့ဆုံဆွေးနွေးရေး၊ EAO များ အခြေပြုရာ ဒေသများတွင် တည်ငြိမ်အေးချမ်းရေးနှင့် ဖွံ့ဖြိုးရေး လုပ်ငန်းများဆောင်ရွက်နိုင်ရေး၊ လူသားချင်းစာနာ ထောက်ထားမှုအကူအညီများ ပေးအပ်ပြီး ဒေသ ဖွံ့ဖြိုးရေးနှင့် ငြိမ်းချမ်းရေးလုပ်ငန်းစဉ်ကို ဆက်စပ် အကောင်အထည်ဖော်ရေး၊ တိုင်းဒေသကြီး သို့မဟုတ် ပြည်နယ်များ၌ ပြည်သူလူထုအခြေပြုဆွေးနွေးပွဲ များ၊ ဖိုရမ်များအား ကျင်းပပြုလုပ်ရာတွင် သက်ဆိုင်ရာ NCA-S EAOs များက ပူးပေါင်းဆောင် ရွက်ရေး၊ ပြည်တွင်း/ပြည်ပ နည်းပညာအကူအညီများ

ရယူရေး၊ အလွတ်သဘော တွေ့ဆုံမှုများနှင့် Bilateral တွေ့ဆုံမှုများ ဆက်လက်ဆောင်ရွက်ရေးတို့ကို ဆွေးနွေးကြသည်။
ထို့နောက် အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုညှိနှိုင်းရေး ကော်မတီ အတွင်းရေးမှူး ဒုတိယဗိုလ်ချုပ်ကြီး မင်းနိုင်က နှစ်ရက် တာ ဆွေးနွေးချက်များမှ NCA ၏ အနှစ်သာရကို အခြေခံသည့် ငြိမ်းချမ်းရေးလုပ်ငန်းစဉ်ကို ဆက်လက် ဖော်ဆောင်ရေး၊ ယုံကြည်မှုတည်ဆောက်ရေး၊ NCA လက်မှတ်ရေးထိုးထားသော တိုင်းရင်းသား လက်နက်ကိုင်အဖွဲ့အစည်းများ၊ NCA လက်မှတ် ရေးထိုးပြီး အကြောင်းအမျိုးမျိုးကြောင့် NCA လမ်းကြောင်းမှ ကင်းကွာနေသည့် တိုင်းရင်းသား လက်နက်ကိုင် အဖွဲ့အစည်းများ ပါဝင်လာနိုင်ရေး၊ စဉ်ဆက်မပြတ်တွေ့ဆုံဆွေးနွေးရေးနှင့် ရှေ့ဆက် လက် ဆောင်ရွက်သွားနိုင်မည့် ငြိမ်းချမ်းရေးလုပ်ငန်း စဉ်များကို ရှင်းလင်းဆွေးနွေးသည်။
ဆက်လက်၍ နှစ်ရက်တာဆွေးနွေးညှိနှိုင်းချက် များအရ သဘောထားစုစည်းချက်များအား မှတ်တမ်း တင် လက်မှတ်ရေးထိုးကြပြီး NCA လက်မှတ်ရေးထိုး ထားသည့် တိုင်းရင်းသား လက်နက်ကိုင်အဖွဲ့အစည်း များ (NCA-S EAOs) ၏ ဆွေးနွေးညှိနှိုင်းရေးအဖွဲ့ ခေါင်းဆောင် ရှမ်းပြည်ပြန်လည်ထူထောင်ရေး ကောင်စီ(RCSS)အတွင်းရေးမှူး(၁) စစ်ဦးငင်းနှင့် အမျိုးသားစည်းလုံးညီညွတ်ရေးနှင့် ငြိမ်းချမ်းရေး ဖော်ဆောင်မှုညှိနှိုင်းရေးကော်မတီဥက္ကဋ္ဌ ဒုတိယ ဗိုလ်ချုပ်ကြီး ရာပြည့်တို့က နိဂုံးချုပ်အမှာစကား ပြောကြားခဲ့ကြကြောင်း သတင်းရရှိသည်။
သတင်းစဉ်

စာမျက်နှာ ၈ မှ
ပါဝင်လက်မှတ်ရေးထိုးခွင့်ရရှိခြင်းဖြင့် မြန်မာနိုင်ငံ၏ AI နည်းပညာခရီးလမ်းကို အတိုင်းအတာတစ်ခုအတိုင်း အထောက်အကူပြု အကျိုးဖြစ်ထွန်းစေမည်ဖြစ်သည့် အပြင် မြန်မာနိုင်ငံ၏ လူမှုစီးပွားဖွံ့ဖြိုးတိုးတက်ရန် အတွက် တစ်စိတ်တစ်လမ်းက ထောက်ကူအားဖြည့် ပေးသွားနိုင်မည်ဖြစ်ပါကြောင်း၊ AI နည်းပညာဖွံ့ဖြိုး တိုးတက်ရေးအတွက် နိုင်ငံတကာပညာရှင်များ၏ အကူအညီများ ရရှိနိုင်ပြီး လူသားအရင်းအမြစ် မွေးထုတ်ရေးတွင်လည်း များစွာအထောက်အကူ ဖြစ်စေမည်ဖြစ်ပါကြောင်း၊ ထို့အပြင် AI နည်းပညာကို လှည့်စားအသုံးပြုမှု၊ ဘေးထွက်ဆိုးကျိုးများနှင့်

နိုင်ငံခြားကျော် ရာဇဝတ်မှုတွေကို နိုင်ငံတကာနှင့် ဟန်ချက်ညီညီ ပူးပေါင်းပြီး ကာကွယ်တားဆီး တိုက်ဖျက်နိုင်မည် ဖြစ်ပါကြောင်း။
သို့ပါသောအပြင် သဘောတူညီချက်တွင် ပါဝင်လက်မှတ်ရေးထိုးပြီး နိုင်ငံတကာနှင့် ကျယ်ကျယ် ပြန့်ပြန့် ပူးပေါင်းဆောင်ရွက်ခြင်းသည် မဖြစ်မနေ ဆောင်ရွက်ရမည့် အရေးကြီးဖြစ်ပါကြောင်း၊ ဝန်ကြီး ဌာနအနေဖြင့် အမျိုးသားညစ်ရှည်ရာ နည်းပညာ ဖွံ့ဖြိုးတိုးတက်ရေးဦးစီးဌာနအား တည်ထောင်ပြီး AI နည်းပညာဖွံ့ဖြိုးတိုးတက်ရေးအတွက် အရှိန် အဟုန်ဖြင့် ထိထိရောက်ရောက် ဆောင်ရွက်လျက်ရှိပါ ကြောင်း၊ သဘောတူညီချက်တွင် လက်မှတ်ရေးထိုး

နိုင်ငံခြားအားဖြင့် မြန်မာနိုင်ငံအတွက် AI နည်းပညာ ဆိုင်ရာ ကဏ္ဍသစ်တစ်ခုကို ဖွင့်လှစ်နိုင်ခဲ့ခြင်းလည်း ဖြစ်ပါကြောင်း။
ယခုကဲ့သို့ အပြည်ပြည်ဆိုင်ရာ သဘောတူညီ ချက်ကို လက်မှတ်ရေးထိုးခြင်းကိစ္စရပ်အား အောင်မြင် စွာ အကောင်အထည်ဖော်နိုင်ရန်အတွက် ထောက်ခံ အတည်ပြုပေးပါသော ပြည်ထောင်စုလွှတ်တော် နာယကနှင့် လွှတ်တော်ကိုယ်စားလှယ်များအား ကျေးဇူးတင်ရှိပါကြောင်း ရှင်းလင်းတင်ပြသည်။
ယင်းနောက် ပြည်ထောင်စုလွှတ်တော် နာယက က အဆိုခံစပ်လျဉ်း၍ လွှတ်တော်၏ အဆိုအဖြတ် ရယူရာ အတည်ပြုသဖြင့် အဆိုအား သဘောတူ

အတည်ပြုကြောင်း ကြေညာသည်။
ထို့နောက် တတိယအကြိမ် ပြည်ထောင်စု လွှတ်တော် ဒုတိယပုံမှန်အစည်းအဝေး နာမနေ့ကို ရပ်နားလိုက်ပြီး အစည်းအဝေး ဒသမနေ့ကို ဇူလိုင် ၂၃ ရက်တွင် ဆက်လက်ကျင်းပသွားမည်ဖြစ်ကြောင်း သိရသည်။
သတင်းစဉ်

ပြည်ထောင်စုလွှတ်တော် ရုပ်သံပိုင်း ကြည့်ရှုရန် -



တွန်းဇံမြို့၌ ပြန်လည်ဝင်ရောက်လာသည့် နိုင်ငံ့ဝန်ထမ်းများနှင့် မိသားစုဝင်များအား ဆန်၊ ဆီ၊ ဆား၊ ကုလားပဲ ထောက်ပံ့ပေးအပ်

တွန်းဇံ၊ ဇူလိုင် ၂၁
ချင်းပြည်နယ် တွန်းဇံမြို့၌ ပြန် လည်ဝင်ရောက်လာသည့် နိုင်ငံ့

ဝန်ထမ်းများနှင့် မိသားစုဝင်များ အား အခြေခံစားကုန်များဖြစ်သော ဆန်၊ ဆီ၊ ဆား၊ ကုလားပဲ



ထောက်ပံ့ပေးအပ်ခြင်းကို ယမန် နေ့က မြို့နယ်အထွေထွေအုပ်ချုပ် ရေးဦးစီးဌာန အစည်းအဝေးခန်းမ ၌ ပြုလုပ်သည်။
ယင်းသို့ အခြေခံစားကုန်များ ထောက်ပံ့ပေးအပ်ရာ၌ နိုင်ငံ့ ဝန်ထမ်း ၆၄၀ အတွက် ဆန်အိတ် ၂၀၀၊ စားအုန်းဆီပိဿာ ၆၄၀၊ မိသားစုဝင်များနှင့် ပြည်သူများ အတွက် ကုလားပဲပိဿာ ၁၅၂၀ နှင့် ဆားထုပ် ၁၅၂၀ ကို ထောက်ပံ့ ပေးအပ်ခဲ့ကြောင်း သိရသည်။
မြို့နယ်(ပြန်/ဆက်)

ပုသိမ်ကြီးမြို့နယ်၌ ဥပဒေအသိပညာပြန့်ပွားရေးဆရာဖြစ်သင်တန်းဆင်းပွဲကျင်းပ

ပုသိမ်ကြီး၊ ဇူလိုင် ၂၁
ရပ်ကွက်/ကျေးရွာအုပ်စုအုပ်ချုပ် ရေးမှူးများအတွက် ဥပဒေအသိ ပညာပြန့်ပွားရေး ဆရာဖြစ် သင်တန်း (TOT) သင်တန်းဆင်းပွဲ အခမ်းအနားကို ယနေ့ မွန်လွဲ ၁ နာရီက ပုသိမ်ကြီးမြို့နယ် အထွေထွေအုပ်ချုပ်ရေးဦးစီးဌာန ၌ကျင်းပရာ ခရိုင်ဥပဒေအရာရှိ ဦးအောင်ကျော်ဦးက သင်တန်းဖွင့် လှစ်ရခြင်းနှင့် မြို့နယ်စီမံခန့်ခွဲ ရေးနှင့် အုပ်ချုပ်ရေးကော်မတီ ဥက္ကဋ္ဌဦးနေလင်းထွန်းက သင်တန်း ဆင်း အမှာစကား ပြောကြား

သည်။ ထို့နောက် မြို့နယ်ဥပဒေ အရာရှိက သင်တန်းဖွင့်လှစ် သင်ကြားခဲ့သည့် ဥပဒေဘာသာ သင်တန်းသူ စုစုပေါင်း ၁၂၀ ခန့် ရပ် ၁၁ ခုအပါ သိရှိလိုသည့်အား ရှင်းလင်းပြောကြား၍ ရွှေရန်ကင်း

အခြေခံအုတ်စိန်၌ ကျောက်ပုံး ဆရာဖြစ်သင်တန်း ဖွင့်လှစ်မည်

ရန်ကုန်၊ ဇူလိုင် ၂၁
မြန်မာနိုင်ငံဆောက်လုပ်ရေးဆိုင်ရာ လုပ်ငန်းရှင်များ အသင်းချုပ် (MCEF) နှင့် Inclusive System Myanmar (ISM) တို့ပူးပေါင်း၍ အခြေခံအုတ်စိန်နှင့် ကျောက်ပုံး TOT (Training of Trainers) ဆရာဖြစ်သင်တန်းကို

ဖွင့်လှစ်မည်ဖြစ်ကြောင်း MCEF မှ သိရသည်။ အဆိုပါသင်တန်းကို ဩဂုတ် ၁ ရက်မှစတင်၍ စနေ၊ တနင်္ဂနွေနေ့များတွင် ရက်သတ္တကျိုးပတ်ကာ MCEF Head Office အမှတ် (၃) သံသုဗလမ်းနှင့် ဝေဝေယန္တာ လမ်းထောင့် သုဝဏ္ဏလမ်းဆုံ ယဇ်နန်းကျွန်းမြို့နယ်တွင်

ဖွင့်လှစ်မည်ဖြစ်သည်။ သင်တန်းတက်ရောက်လိုသည့် သင်တန်းသားများအနေဖြင့် ဇူလိုင် ၃၁ ရက် နောက်ဆုံး ထား၍ ၀၉၈၉၃၂၇၁၀၉၊ ၀၉၆၀၂၈၂၀၀၀၊ Viber: ၀၉၈၉၃၂၇၁၀၉၊ Email-mcef1996@gmail.com သို့ စာရင်းပေးသွင်းနိုင်ကြောင်း သိရသည်။
MT

တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ရန်ကုန်တိုင်းဒေသကြီး မရမ်းကုန်းမြို့နယ်ရှိ တပ်မတော်အကြီးစားစက်ရုံ စက်ရုံခွဲ(ရန်ကုန်) လုပ်ငန်းဆောင်ရွက်နေမှုအခြေအနေ ကြည့်ရှုစစ်ဆေး

နေပြည်တော် ဇူလိုင် ၂၀
တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦးသည် ကာကွယ်ရေးဦးစီးချုပ်ရုံးမှ တပ်မတော် အရာရှိကြီးများနှင့် တာဝန်ရှိသူများလိုက်ပါ၍ ယနေ့ နံနက်ပိုင်းတွင် ရန်ကုန်တိုင်းဒေသကြီး မရမ်းကုန်း မြို့နယ်ရှိ တပ်မတော်အကြီးစားစက်ရုံ စက်ရုံခွဲ (ရန်ကုန်) လုပ်ငန်းဆောင်ရွက်နေမှု အခြေအနေများ အား သွားရောက်ကြည့်ရှုစစ်ဆေးသည်။

ဦးစွာ တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦးနှင့်အဖွဲ့ဝင်များသည် စက်ရုံသို့ ရောက်ရှိရာ စက်ရုံဌာနချုပ်ရုံးအစည်းအဝေးခန်းမ တွင် တာဝန်ရှိသူများက စက်ရုံသမိုင်းအကျဉ်း၊ ဌာနခွဲများအလိုက် လုပ်ငန်းများဆောင်ရွက်နေမှုများ၊ စက်ရုံ၏ထုတ်လုပ်နိုင်မှု စွမ်းရည်များ၊ ရည်မှန်းချက် တာဝန်များအပေါ် အကောင်အထည်ဖော်ဆောင်ရွက် လျက်ရှိမှု၊ စက်ရုံမှထုတ်လုပ်သည့် Utility Vehicles များ၏ စွမ်းဆောင်ရည်များ၊ Utility Vehicles Component ထုတ်လုပ်မှုအဆင့်ဆင့်နှင့် စက်များ တပ်ဆင်အသုံးပြုမှု၊ စက်လိုင်းများတည်ထောင် ဆောင်ရွက်နေမှု နှိုင်းစိတ်အကြီးအကဲ၏ လမ်းညွှန် ချက်နှင့်အညီ မော်တော်ယာဉ်များနှင့် ဆက်စပ်ပစ္စည်း များ ထုတ်လုပ်မှုနှင့် သုတေသနလုပ်ငန်းဆောင်ရွက် နေမှုအခြေအနေများနှင့်ပတ်သက်၍ ရှင်းလင်း တင်ပြသည်။

အရည်အသွေးပြည့်စုံစွာထုတ်လုပ် ရှင်းလင်းတင်ပြမှုများအပေါ် တပ်မတော် ကာကွယ်ရေးဦးစီးချုပ်က ဆီသယ်ယာဉ်၊ ရေသယ် ယာဉ်နှင့် မီးသတ်ယာဉ်များသည် တပ်မတော်အတွက် သာမက ဝန်ကြီးဌာနများတွင် အသုံးပြုသည့်ဖြစ်



တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦး ရန်ကုန်တိုင်းဒေသကြီး မရမ်းကုန်းမြို့နယ်ရှိ တပ်မတော်အကြီးစားစက်ရုံ စက်ရုံခွဲ(ရန်ကုန်)၌ လုပ်ငန်းဆောင်ရွက်နေမှုများအား ကြည့်ရှုစစ်ဆေးစဉ်။

သည့်အတွက် အရည်အသွေးပြည့်စုံစွာဖြင့် အရေ အတွက်များထုတ်လုပ်နိုင်ရေး ဆက်လက် ကြိုးပမ်းဆောင်ရွက်သွားရန်၊ MSME လုပ်ငန်းများ၏ ကုန်ကြမ်းလိုအပ်ချက်များကို ထုတ်လုပ်ပေးနိုင်ရေး ပေါင်းစပ်ညှိနှိုင်း ဆောင်ရွက်သွားရန်၊ သုံးစွဲသူများ၏ လိုအပ်ချက်များကိုလည်း မှတ်တမ်းများပြုစု၍ လိုအပ်သည်များ ဖြည့်ဆည်းဆောင်ရွက်ပေးရန်၊ အရည်အသွေးပြည့်ဝသည့် ထုတ်ကုန်ပစ္စည်းများ ဖြစ်အောင် ကြိုးပမ်းဆောင်ရွက်သွားရန်၊ စက်ရုံမှ ထုတ်လုပ်သည့် မော်တော်ယာဉ်များအား ဝန်ကြီးဌာန များနှင့် တိုင်းဒေသကြီးနှင့်ပြည်နယ်များ၏ လိုအပ် ချက်များအပေါ်မူတည်၍ ပို့ဆောင်ဖြန့်ဖြူးပေးနိုင်ရေး ဆောင်ရွက်သွားရန်၊ မော်တော်ယာဉ်များ ထုတ်လုပ်

ရာတွင် ယခုထက်ပိုမိုကောင်းမွန်ပြီး နိုင်ငံတကာစံနှုန်း များနှင့်ကိုက်ညီသည့် နည်းပညာဖြင့်ကားများ ထုတ်လုပ်နိုင်ရေးအတွက်လည်း ဆက်လက်သုတေ သနပြုဆောင်ရွက်သွားရန်နှင့် ဝန်ထမ်းမိသားစုများ ၏ သက်သာချောင်ချိရေးများကိုလည်း တာဝန်ရှိသူ များက ဖြည့်ဆည်းဆောင်ရွက်ပေးရန် စသည်တို့နှင့် ပတ်သက်၍ လမ်းညွှန်မှာကြားသည်။

ကြည့်ရှုစစ်ဆေး ထိရောက် တပ်မတော်ကာကွယ်ရေးဦးစီးချုပ် နှင့် အဖွဲ့ဝင်များသည် အဆိုပါစက်ရုံရှိ ပုံဖီအလုပ်ရုံ၊ ဘို့နှင့်နပ်အလုပ်ရုံနှင့် Tank တပ်ဆင်ရေး အလုပ်ရုံ များအတွင်း မော်တော်ယာဉ်နှင့်ဆက်စပ်ပစ္စည်းများ အား ခေတ်မီစက်ကိရိယာများနှင့် နည်းပညာများ

အသုံးပြု၍ထုတ်လုပ်လျက်ရှိမှု အခြေအနေများကို လှည့်လည်ကြည့်ရှုရာ တာဝန်ရှိသူများက လိုက်လံ ရှင်းလင်းတင်ပြမှုများအပေါ် သိရှိလိုသည်များ မေးမြန်းဆွေးနွေးပြီး လိုအပ်သည်များ ပေါင်းစပ် ညှိနှိုင်းဆောင်ရွက်ပေးသည်။

ယင်းနောက် တပ်မတော်ကာကွယ်ရေးဦးစီးချုပ် နှင့်အဖွဲ့ဝင်များသည် စက်ရုံမှထုတ်လုပ်ထားရှိသည့် မီးသတ်ယာဉ်၊ ရေသယ်ယာဉ်နှင့် ဆီသယ်ယာဉ်များ အား ကြည့်ရှုစစ်ဆေးပြီး စက်ရုံရှိဝန်ထမ်းများအတွက် ချီးမြှင့်ငွေများ ပေးအပ်သည်။

ဖြန့်ဖြူးရောင်းချပေးလျက်ရှိ အဆိုပါ တပ်မတော်အကြီးစားစက်ရုံ စက်ရုံခွဲ (ရန်ကုန်)သည် ရေဂါလန် ၂၈၀၀ ဆုံ (6 x 6) အမျိုးအစား မီးသတ်ယာဉ်၊ ရေဂါလန် ၁၁၀၀ ဆုံ (4 x 2) အမျိုး အစား မီးသတ်ယာဉ်၊ ရေဂါလန် ၂၂၀၀ ဆုံ (4 x 2) အမျိုးအစားရေသယ်ယာဉ်၊ ဆီဂါလန် ၄၂၀၀ ဆုံ (6 x 6) အမျိုးအစား ဆီသယ်ယာဉ်နှင့် ဆီဂါလန် ၂၂၀၀ ဆုံ (4 x 2) အမျိုးအစား ဆီသယ်ယာဉ်များအား ထုတ်လုပ်လျက်ရှိပြီး တပ်မတော်အတွက်သာမက ဝန်ကြီးဌာနများနှင့် တိုင်းဒေသကြီးနှင့် ပြည်နယ် အစိုးရများထံသို့ လိုအပ်ချက်အပေါ်မူတည်ပြီး ဖြန့်ဖြူးရောင်းချပေးလျက်ရှိသည်။

ထို့ပြင် အဆိုပါစက်ရုံအနေဖြင့် Innlay Jeep နှင့် Innlay Pickup များထုတ်လုပ်ရာတွင် လိုအပ်သော Body Press Part များ၊ Frame များနှင့် အခြားလိုအပ် သည့် အစိတ်အပိုင်းများအား ထုတ်လုပ်လျက်ရှိပြီး အဆိုပါအစိတ်အပိုင်းများအား တပ်မတော် အကြီးစား စက်ရုံ(ထုံးဘို)သို့ ပို့ဆောင်၍ Innlay Jeep ယာဉ် အပြီးသတ်တပ်ဆင်ခြင်းလုပ်ငန်းများကို ဆောင်ရွက် ကာ တပ်မတော်အတွက်သာမက အရပ်ဘက်ဝန်ကြီး ဌာနများသို့ စီးနင်းမှုနှုန်းချိုသာစွာဖြင့် ဖြန့်ဖြူးရောင်းချ ပေးလျက်ရှိကြောင်း သတင်းရရှိသည်။

သတင်းစဉ်

တရုတ်ပြည်သူ့လွတ်မြောက်ရေးတပ်မတော် တည်ထောင်သည့် (၉၉)နှစ်မြောက် အခမ်းအနား ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဗိုလ်ချုပ်ကြီးကျော်စွာလင်း တက်ရောက်

နေပြည်တော် ဇူလိုင် ၂၀
တရုတ်ပြည်သူ့လွတ်မြောက်ရေး တပ်မတော် တည်ထောင်သည့် (၉၉) နှစ်မြောက် အခမ်းအနားကို ယနေ့ညပိုင်းတွင် ရန်ကုန်မြို့ရှိ Novotel Max ဟိုတယ်၌ ကျင်းပ ရာ ဒုတိယတပ်မတော်ကာကွယ် ရေးဦးစီးချုပ်ကာကွယ်ရေးဦးစီးချုပ် (ကြည်း) ဗိုလ်ချုပ်ကြီးကျော်စွာလင်း နှင့်စနီး တက်ရောက်သည်။

ကြိုဆိုနှုတ်ဆက် ဦးစွာ ဒုတိယတပ်မတော် ကာကွယ်ရေးဦးစီးချုပ် ကာကွယ် ရေးဦးစီးချုပ်(ကြည်း) ဗိုလ်ချုပ်ကြီး ကျော်စွာလင်းနှင့် အဖွဲ့ဝင်များ သည် အခမ်းအနားကျင်းပသည့် နေရာသို့ရောက်ရှိကြရာ မြန်မာ နိုင်ငံဆိုင်ရာ တရုတ်နိုင်ငံ



သံအမတ်ကြီး H.E. Ms. Ma Jia၊ မြန်မာနိုင်ငံဆိုင်ရာ တရုတ် စစ်သံမှူး Senior Colonel Qu Zhe နှင့်စနီး၊ တာဝန်ရှိသူတို့က

နှင့် တရုတ်ပြည်သူ့သမ္မတနိုင်ငံ တော်သီချင်းတို့ဖြင့် တရုတ်ပြည်သူ့ လွတ်မြောက်ရေး တပ်မတော် တည်ထောင်သည့် (၉၉)နှစ်

မြောက်အခမ်းအနားကို စတင် ဖွင့်လှစ်ပြီး တရုတ်ပြည်သူ့ လွတ်မြောက်ရေးတပ်မတော်၏ တရုတ်မင်းဗီဒီယိုကို ပြသသည်။ နှုတ်ခွန်းဆက်စကားပြောကြား ထိရောက် မြန်မာနိုင်ငံဆိုင်ရာ တရုတ်စစ်သံမှူး Senior Colonel Qu Zhe က နှုတ်ခွန်းဆက်စကား ပြောကြားသည်။

ဆက်လက်၍ ဒုတိယ တပ်မတော်ကာကွယ်ရေး ဦးစီး ချုပ် ကာကွယ်ရေးဦးစီးချုပ် (ကြည်း) ဗိုလ်ချုပ်ကြီးကျော်စွာလင်း နှင့်စနီး၊ မြန်မာနိုင်ငံဆိုင်ရာ တရုတ်နိုင်ငံ သံအမတ်ကြီး၊ တရုတ်စစ်သံမှူးနှင့် စနီးတို့က တရုတ်ပြည်သူ့လွတ်မြောက်ရေး တပ်မတော် တည်ထောင်သည့် (၉၉) နှစ်မြောက် အထိမ်းအမှတ် ကိတ်မုန့်ကို လှီးဖြတ်ပေးကြ ပြီး(အပေါ်ဝဲ) ဂုဏ်ထူးဆောင်တမ်း

တင်စာတံပုံကိုကြည့်သည်။ ဂုဏ်ပြုညစာဖြင့်စဉ်ခံ ယင်းနောက် မြန်မာနိုင်ငံ ဆိုင်ရာ တရုတ်နိုင်ငံ သံအမတ်ကြီး နှင့် တရုတ်စစ်သံမှူးတို့က အခမ်း အနားသို့ တက်ရောက်လာကြသူ များအား ဂုဏ်ပြုညစာဖြင့် တည်ခင်းစဉ်ခံခဲ့သည်။

တက်ရောက် အဆိုပါ အခမ်းအနားသို့ ကာကွယ်ရေး ဦးစီးချုပ်ရုံးမှ တပ်မတော် အရာရှိကြီးများနှင့် ၎င်းတို့၏ဇနီးများ၊ ရန်ကုန်တိုင်း စစ်ဌာနချုပ် တိုင်းမှူးနှင့်စနီး၊ ရန်ကုန်မြို့ရှိ မြန်မာနိုင်ငံဆိုင်ရာ နိုင်ငံခြားသံရုံးများမှ သံအမတ်ကြီး များ၊ သံရုံးယာယီတာဝန်ခံများ၊ စစ်သံမှူးများနှင့် ဖိတ်ကြားထား သည့် စည်သူတော်များ တက် ရောက်ကြကြောင်း သတင်းရရှိ သည်။ သတင်းစဉ်

❖ **ရှေးနိုးမှ**
စကြို အမှတ်(၁)၌ ကျင်းပရာ ကချင်ပြည်နယ် ဝန်ကြီးချုပ် ဦးခက်ထိုန်နန်း၊ ပြည်နယ် လွှတ်တော်ဥက္ကဋ္ဌ၊ ပြည်နယ်တရား လွှတ်တော် တရားသူကြီးချုပ်၊ မြောက်ပိုင်းတိုင်း စစ်ဌာနချုပ် တိုင်းမှူး၊ ပို့ဆောင်ရေးဝန်ကြီး ဌာန ဒုတိယဝန်ကြီး၊ ပြည်နယ် ဝန်ကြီးများ၊ တာဝန်ရှိသူများ၊ စည်သူတော်များ၊ ဒေသခံ

ပြည်သူများ တက်ရောက်ကြပြီး ပြည်နယ်ဝန်ကြီးချုပ်နှင့် တာဝန်ရှိ သူများက ပြေးဆွဲမည့် ရထား တွဲဆိုင်းကို ဖွင့်လှစ်ပေးသည်။ ထို့နောက် မြစ်ကြီးနားဘူတာ မှ မိုးညှင်းဘူတာအထိ လိုက်ပါ စီးနင်းကြမည့် ခရီးသွားပြည်သူ များအား နှုတ်ဆက်၍ အမှတ်တရ လက်ဆောင်ပစ္စည်းများ ပေးအပ် ကြပြီး ပြည်နယ်ဝန်ကြီးချုပ်နှင့် အဖွဲ့က မိုးကောင်း၊ တောင်နီ၊ မင်းကုန်း၊ ဟိုပပ်၊ မြို့သစ်ကလေး နှင့်ခရီးဆုံးဘူတာဖြစ်သည့်မိုးညှင်း ဘူတာအထိ ရထားစီးပြည်သူများ နှင့်အတူ လိုက်ပါစီးနင်းကြပြီး ဒေသခံပြည်သူများအား နှုတ်ဆက် အားပေးစကားများ ပြောကြား ကြသည်။ ယနေ့ စတင်ပြေးဆွဲသည့် အမှတ်(၄၉)အဆင့် မိုးညှင်း- မြစ်ကြီးနား လူစီးရထားသည် မိုးညှင်းဘူတာမှ နံနက် ၆ နာရီ

တွင် စတင်ထွက်ခွာ၍ မြစ်ကြီးနား ဘူတာသို့ မွန်းလွဲ ၁ နာရီ ၁၅ မိနစ် တွင် လည်းကောင်း၊ အမှတ်(၅၀) အစုန် မြစ်ကြီးနား-မိုးညှင်း လူစီး ရထားသည် မြစ်ကြီးနားဘူတာမှ နံနက် ၆ နာရီတွင် စတင်ထွက်ခွာ၍ မိုးညှင်းဘူတာသို့ မွန်းလွဲ ၁ နာရီ တွင်လည်းကောင်း ရောက်ရှိသည်။ ခရီးစဉ် လက်မှတ်ခန့်နှုတ်ထား မှာ ခရီးစဉ် အစ/အဆုံး အထက် တန်းအတွက် ငွေကျပ် ၂၅၀၀၀

နှင့် ရိုးရိုးတန်းအတွက် ငွေကျပ် ၁၅၀၀၀ ကျသင့်မည်ဖြစ်ပြီး ခရီးစဉ်တစ်လျှောက် ဘူတာစဉ် ရပ်တန့်ပေးမည်ဖြစ်ကာ လက်မှတ် များကို သက်ဆိုင်ရာဘူတာများ တွင် အထက်တန်းသုံးရက်နှင့် ရိုးရိုးတန်းအတွက် တစ်ရက် ကြို(တင်ဝယ်ယူနိုင်မည်ဖြစ်သည်။ မြစ်ကြီးနား-မိုးညှင်း-မြစ်ကြီး နားခရီးစဉ်ကို ခရီးသွားပြည်သူ များ လုံခြုံစိတ်ချစွာ သက်သေခံ ပြည်နယ်(ပြန်ဆက်)

ပြည်ထောင်စုဝန်ကြီး ဦးအောင်ကျော်ဟိုး ကုလသမဂ္ဂ ကမ္ဘာ့စားနပ်ရိက္ခာအစီအစဉ်၏ မြန်မာနိုင်ငံဆိုင်ရာ ဌာနကိုယ်စားလှယ် Mr. Michael John Dunford အား လက်ခံတွေ့ဆုံ

နေပြည်တော်၊ ဇူလိုင် ၂၁
အမျိုးသားစီမံကိန်း၊ ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးအောင်ကျော်ဟိုးသည် ကုလသမဂ္ဂ ကမ္ဘာ့စားနပ်ရိက္ခာအစီအစဉ် (World Food Program) ၏ မြန်မာ နိုင်ငံဆိုင်ရာ ဌာနကိုယ်စားလှယ် Mr. Michael John Dunford အား ယနေ့နံနက်ပိုင်းတွင် အမျိုးသား စီမံကိန်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်

ရေးဝန်ကြီးဌာန ရုံးအမှတ် (၁) နေပြည်တော်၌ လက်ခံတွေ့ဆုံသည်။ (ယာဝု)
ထိုသို့တွေ့ဆုံစဉ် မြန်မာနိုင်ငံတွင် WFP မှ လက်ရှိ ဆောင်ရွက်နေသော လုပ်ငန်းအစီအစဉ် အကောင်အထည်ဖော်မှုအခြေအနေနှင့် ရှေ့ဆက်လက် ဆောင်ရွက်ရန်ရှိသည့် လုပ်ငန်းအစီအစဉ်များကို အမြင်ချင်းဖလှယ် ဆွေးနွေးခဲ့ကြကြောင်း သိရသည်။
သတင်းစဉ်



စမ့်ရေငုပ်ပြန်အောက်ပိုင်းရှိ ဆည်ရေသောက်ရေယာ ၄၂၄၃၉ ဧကအား ဇူလိုင်ဒုတိယပတ်မှစတင်၍ ဆည်ရေပေးဝေလျက်ရှိ

နေပြည်တော်၊ ဇူလိုင် ၂၁
မိတ္ထီလာခရိုင် ဝမ်းတွင်းမြို့နယ် အတွင်းတည်ရှိသည့် ကင်းတား ဆည် လက်ဝဲမြောင်းမကြီးမှ ယခု နှစ်စီးပေါ်ဧက ၅၂၀၇၀ နှင့် အခြား မိုးသီးနှံ ၃၄၉၄ ဧကကို စိုက်ပျိုးရေး ပေးဝေရန် လျာထားဆောင်ရွက် လျက်ရှိပြီး စမ့်ရေငုပ်ပြန်အောက်ပိုင်း ရှိစိုက်ပျိုးရေးယာ ၄၂၄၃၉ ဧကကို ဇူလိုင်လဒုတိယပတ်မှ စတင်၍ ဆည်ရေပေးဝေလျက်ရှိကြောင်း၊ စမ့်ရေငုပ်ပြန်မှ မိတ္ထီလာလွင်ပြင်

ဒေသအတွင်း တိုးချဲ့စိုက်ပျိုးရန် လျာထားသည့် စိုက်ပျိုး ရေယာ များအတွက်ပါ စိုက်ပျိုးရေးတိုးချဲ့ ပေးဝေသွားမည်ဖြစ်သည်။
အဆိုပါ စမ့်ရေငုပ်ပြန် အသစ် ပြန်လည်တည်ဆောက်ပြီးစီးမှုကို ဇူလိုင် ၂၀ ရက်က စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာန ပြည်ထောင်စုဝန်ကြီး ဦးမင်း နောင်သည် မန္တလေးတိုင်းဒေသ ကြီး ဝန်ကြီးချုပ် ဦးမျိုးအောင်နှင့် အတူ သွားရောက်ကြည့်ရှုစစ်ဆေး ခဲ့သည်။
သတင်းစဉ်



နိုင်ငံဝန်ထမ်း (အငြိမ်းစား) များအား အခမဲ့ဆေးကုသပေး

မကွေး၊ ဇူလိုင် ၂၁
မကွေးတိုင်းဒေသကြီးမှ နိုင်ငံ ဝန်ထမ်း (အငြိမ်းစား) များအား အခမဲ့ ဆေးကုသပေးခြင်းကို နိုင်ငံဝန်ထမ်း (အငြိမ်းစား) များ၏ လစဉ် ပင်စင်ထုတ်ရက်များ အတွင်း တိုင်းဒေသကြီးအတွင်းရှိ မြို့နယ်အားလုံးတွင် ဆောင်ရွက် ပေးလျက်ရှိကြောင်း မကွေး တိုင်းဒေသကြီး အစိုးရအဖွဲ့မှ

သိရသည်။
ယနေ့နံနက်ပိုင်းတွင် မကွေး မြို့ရှိ မြန်မာ့စီးပွားရေးဘဏ်၌ ပင်စင် လာရောက်ထုတ်ယူကြ သည့် နိုင်ငံဝန်ထမ်း (အငြိမ်းစား) များအား တိုင်းပြည်သူ့ဆေးရုံကြီး အထူးကု ဆရာဝန်ကြီးများက ဆေးကုသပေးမှုကို မကွေးတိုင်း ဒေသကြီးဝန်ကြီးချုပ် ဦးတင် ကိုကိုသည် တိုင်းဒေသကြီးဝန်ကြီး

များနှင့်အတူ သွားရောက်ကြည့်ရှု အားပေးသည်။
ထို့နောက် နိုင်ငံဝန်ထမ်း (အငြိမ်းစား)များအား ဆန်၊ ဆီ၊ ကြက်ဥတို့ကို သက်သာသော ဈေးနှုန်းများဖြင့် ရောင်းချပေးနေ မှုကို ကြည့်ရှုအားပေးခဲ့ကြောင်း သိရသည်။
မောင်ခိုင်မင်း (ပြန်/ဆက်)

ပြည်တွင်း၌ ခေတ်မီ Smart Meter များ ထုတ်လုပ်လျက်ရှိ

ရန်ကုန်၊ ဇူလိုင် ၂၁
လျှပ်စစ်နှင့် စွမ်းအင်ဝန်ကြီးဌာန သည် နိုင်ငံတော်တွင် လျှပ်စစ် ဓာတ်အား တိုးတက်ရရှိရေး၊ လျှပ်စစ်ဓာတ်အား ပျောက်ဆုံး မှု လျော့နည်းကျဆင်းရေးနှင့် ဓာတ်အားစနစ် တည်ငြိမ်၍ စည်ဆက်မပြတ် ပေးနိုင်ရေးတို့အား ဘက်စုံမှတ်တမ်းအားပေးဆောင်ရွက် လျက်ရှိရာ ပြည်ထောင်စုဝန်ကြီး ဦးကိုကိုလွင်သည် ယမန်နေ့ နံနက်ပိုင်းက ပဲခူးတိုင်းဒေသကြီး အင်းတကော် စက်မှုနယ်မြေရှိ ခေတ်မီ Smart Meter များထုတ် လုပ်နေသည့်စက်ရုံ၌ ဒီဂျစ်တယ် ဗီတာများ ထုတ်လုပ်နေမှုကို ကြည့်ရှုစစ်ဆေးသည်။
ထိုသို့ကြည့်ရှုစဉ် ပြည် ထောင်စုဝန်ကြီးက သုတေသန နှင့် ဖွံ့ဖြိုးမှုလုပ်ငန်းများပြုလုပ်၍ Hardware နှင့် Software များ ကို အဆင့်မြှင့်တင်သွားနိုင်ရေး၊ သဘာဝဓာတ်ငွေ့ဗီတာနှင့် ရေ ဗီတာများကိုပါ Digital ဗီတာဖြင့် ထုတ်လုပ်နိုင်ရေး၊ Electronic နှင့် IT ပညာရှင်များ စည်ဆက်မပြတ် မွေးထုတ်နိုင်ရေးအတွက် လေ့ကျင့် ပညာပေးရေးနှင့် နိုင်ငံတော် အတွက် လိုအပ်လျက်ရှိသည့် ဒီဂျစ်တယ်ဗီတာများအား အချိန်မီ ထုတ်လုပ်ဖြည့်ဆည်းပေးနိုင်ရေး ဆွေးနွေးမှာကြားသည်။
ထို့နောက် ရန်ကုန်လျှပ်စစ် ဓာတ်အားပေးရေးကော်ပိုရေးရှင်း ဥက္ကဋ္ဌက ရန်ကုန်တိုင်းဒေသကြီး အတွင်း လျှပ်စစ်ဓာတ်အားဖြန့်ဖြူး ပေးမှုကို ပိုမိုတိုးတက်ကောင်းမွန် လာစေရန် ဆောင်ရွက်သွားမည့် အစီအမံများတင်ပြရာ တင်ပြချက် များအပေါ်ဖြည့်ဆည်းဆောင်ရွက် ပေးခဲ့ကြောင်း သတင်းရရှိ သတင်းစဉ်



ကျောင်းကုန်းမြို့နယ်၌ မိုးရာသီ စုပေါင်းသစ်ပင်စိုက်ပျိုးပွဲ ကျင်းပ

ပုသိမ်၊ ဇူလိုင် ၂၁
မိုးရာသီ စုပေါင်းသစ်ပင်စိုက်ပျိုးပွဲ ကို ယနေ့မွန်းလုံပိုင်းက ဧရာဝတီ တိုင်းဒေသကြီး ကျောင်းကုန်း မြို့နယ် အပင်နှစ်ဆယ်ဘူတာစု ကျေးရွာ၌ ကျင်းပရာ တိုင်းဒေသ ကြီး ဝန်ကြီးချုပ် ဦးအေးကျော် တက်ရောက် အမှာစကားပြော ကြားသည်။
ထို့နောက် တိုင်းဒေသကြီး ဝန်ကြီးချုပ်၊ ဌာနဆိုင်ရာများ၊ လူမှု ရေးအသင်းအဖွဲ့များ၊ ကျောင်း သား ကျောင်းသူများနှင့် ပြည်သူ များက ရတနာတန်ခိုးဝင် ကျွန်းပင် ၄၁၆ ပင်ကို စုပေါင်းစိုက်ပျိုးခဲ့ကြ သည်။ တိုင်းဒေသကြီး(ပြန်/ဆက်)





စစ်ကိုင်းတိုင်းဒေသကြီး ဝန်ကြီးချုပ် နာကကိုယ်ပိုင်အုပ်ချုပ်ခွင့်ရဒေသ ဒေသဖွံ့ဖြိုးရေးလုပ်ငန်းများ ကွင်းဆင်းဆောင်ရွက်

ဧရာဝတီ ၂၁
စစ်ကိုင်းတိုင်းဒေသကြီး နာကကိုယ်ပိုင်အုပ်ချုပ်ခွင့်ရဒေသ သည် ရေခဲမြေခံကောင်းသည့် ဒေသတစ်ခု ဖြစ်သည်နှင့်အညီ ဒေသတစ်ခုလုံး အနေဖြင့် ကုန်မြင်လယ်ယာစနစ်ဖြင့် ဒေသ ဝမ်းစာဖူလုံစေရေးအတွက် စပါး နှင့် ဆီထွက်သီးနှံများ တိုးချဲ့ စိုက်ပျိုးရေးဒေသနှင့်ကိုက်ညီမည့် နှစ်ရှည်သီးနှံ ကော်ဖီ၊ လက်ဖက်၊ ထောပတ်ပင်များ စိုက်ပျိုးရေးကို လည်း ကြိုးပမ်းဆောင်ရွက်သွား ကြရန် လိုအပ်ကြောင်း စစ်ကိုင်း တိုင်းဒေသကြီး ဝန်ကြီးချုပ် ဦးဂုဏ်သိန်းက ပြောကြားသည်။

ယမန်နေ့နံနက်ပိုင်းက နာက ကိုယ်ပိုင်အုပ်ချုပ်ခွင့်ရ ဒေသ လဟယ်မြို့နယ် နာကစာပေနှင့် ယဉ်ကျေးမှုဇုန်မည့် ဌာနဆိုင်ရာ များ၊ မြို့မိမိမြို့ဖများ၊ နာကရိုးရာ စာပေနှင့် ယဉ်ကျေးမှုအဖွဲ့များနှင့် တွေ့ဆုံစဉ် တိုင်းဒေသကြီး ဝန်ကြီးချုပ်က ထိုသို့ပြောကြားခဲ့ ခြင်း ဖြစ်သည်။

ထို့နောက် လဟယ်မြို့နယ် အတွင်းရှိ MSME လုပ်ငန်း ဒေသ ထွက်ကုန်များ ခင်းကျင်းပြသထား ရှိမှုကို ကြည့်ရှုစစ်ဆေးသည်။ ယင်းနောက် လဟယ်မြို့ အခြေခံပညာနှင့် စက်မှု၊ စိုက်ပျိုး၊ မွေးမြူရေးအထက်တန်းကျောင်း နှင့် ကျောင်းသား ကျောင်းသူများ

စိတ်အေးချမ်းသာစွာ ပညာ သင်ကြားနေမှု၊ လဟယ်မြို့ တိုးချဲ့-၂ ရပ်ကွက်ရှိ အခြေခံပညာ မူလတန်းကျောင်းနှင့် မြို့မ ရပ်ကွက်ရှိ အခြေခံပညာ မူလတန်းလွန်ကျောင်း စာသင် ဆောင် အဆောက်အအုံ ကြံ့ခိုင်မှု နှင့် သင်ကြားရေးလုပ်ငန်းများ ဆောင်ရွက်နေမှု၊ အစိုးရနည်းပညာ အထက်တန်းကျောင်း၌ ပညာ သင်ကြားနေမှုနှင့် တောင်သူ ဦးဆန်းဦး၏ နှစ်ရှည်သီးနှံ ကော်ဖီ၊ ထောပတ်၊ ဝှုတ်ဖိုက်ပျိုးရေးခြံတို့ကို ကြည့်ရှုခဲ့ကြောင်း သိရသည်။

တိုင်းဒေသကြီး (ပြန်/ဆက်)

မွန်ပြည်နယ် ဝန်ကြီးချုပ် ဦးအောင်ဝင်းသန်း မော်လမြိုင်မြို့ရှိ အဆင့်မြင့်ငါးဈေးသစ် ကြည့်ရှုစစ်ဆေး

မော်လမြိုင် ၂၁
မွန်ပြည်နယ် မော်လမြိုင်မြို့ မုပွန်တိုးချဲ့အိမ်ရာကွက်ရှိ အဆင့်မြင့်ငါးဈေးသစ်ကို မွန်ပြည်နယ်ဝန်ကြီးချုပ် ဦးအောင်ဝင်းသန်းသည် ပြည်နယ်ဝန်ကြီးများနှင့်အတူ ယနေ့နံနက်ပိုင်းတွင် သွားရောက်ကြည့်ရှုစစ်ဆေးပြီး ဈေးသူ ဈေးသားများ၏ တင်ပြချက်များအပေါ် ပေါင်းစပ်ညှိနှိုင်း ဆောင်ရွက်ပေးသည်။

ထို့နောက် မော်လမြိုင်မြို့ မြန်မာ့စီးပွားရေးဘဏ် ဘဏ်ခွဲ(၁၂) အငြိမ်းစား နိုင်ငံ့ဝန်ထမ်းများအား ဆန်၊ ဆီနှင့်အခြေခံစားသောက်ကုန်များအားသက်သာသော ဈေးနှုန်းဖြင့် ရောင်းချပေးနေမှု၊ နိုင်ငံ့ဝန်ထမ်း ပင်စင် စားများအား မြန်မာ့စီးပွားရေးဘဏ်ဝန်ထမ်းများက ပင်စင်လစာများ စနစ်တကျထုတ်ပေးနေမှု၊ အစိုးရ စက်မှုလက်မှုသိပ္ပံ (မော်လမြိုင်)၌ သင်ထောက်ကူ ပစ္စည်းများ စုံလင်စွာ တပ်ဆင်ထားရှိမှု၊ ကျောင်းသား ကျောင်းသူများအား ပညာသင်ကြားပေးနေမှုနှင့် ဝန်ထမ်းအိမ်ရာများ တည်ဆောက်ပြီးစီးမှုတို့ကို

ကြည့်ရှုပြီး ကျောင်းသား ကျောင်းသူများအတွက် စားသောက်ဖွယ်ရာများ ထောက်ပံ့ပေးအပ်သည်။ ယင်းနောက် မော်လမြိုင်စက်မှုဇုန်ရှိ Green Box သစ်အခြေပြအသေးစားလူသုံးကုန်စုံစွည်း ထုတ်လုပ် မှုလုပ်ငန်း၊ ရော်ဘာသစ်မှ မီးဖိုချောင်သုံးပစ္စည်းများ နှင့် လက်ဆောင်ပစ္စည်းများ ထုတ်လုပ်မှုလုပ်ငန်း၊ King ရော်ဘာကြိတ်စက်လုပ်ငန်း၊ ထူးစက်မှုလက်မှု လုပ်ငန်းတွင် Centerless Grinding Machine၊ CNC Lathe Machine၊ Hobbing Machine စက်ကြီးများဖြင့် စက်ပစ္စည်းများ ထုတ်လုပ်နေမှု၊ လယ်ယာသုံးစက် ကိရိယာကောက်စိုက်စက်၊ Drum seeder ထုတ်လုပ် နေမှုတို့ကို လှည့်လည်ကြည့်ရှုပြီး အရည်အသွေးမီ ထုတ်ကုန်များ ပိုမိုတိုးမြှင့်ထုတ်လုပ်နိုင်ရေးအတွက် ကြိုးပမ်းဆောင်ရွက်ကြရန် လိုအပ်ကြောင်း မှာကြား ကာ လိုအပ်သည်များကို ပေါင်းစပ်ဖြည့်ဆည်း ဆောင်ရွက်ပေးခဲ့ကြောင်း သိရသည်။

စည်သူ(ပြန်/ဆက်)



စက်ချုပ်နည်းပညာ သင်တန်းဆင်းပွဲ ကျင်းပ

ဟားခါး ၂၁
အသေးစား ကုန်ထုတ်လုပ်ငန်း

များ ဖန်တီးပေးနိုင်ရေးနှင့် ကျေးလက်နေထိုင်သူများ

စီမံကိန်း စက်ချုပ်နည်းပညာ သင်တန်းဆင်းပွဲနှင့် လုပ်ငန်းသုံး ပစ္စည်းကိရိယာများ ပေးအပ်ပွဲကို ယနေ့နံနက် ၁၀ နာရီက ဟားခါး မြို့ရှိ ပြည်နယ်အထွေထွေအုပ်ချုပ် ရေးဦးစီးဌာန အစည်းအဝေးခန်းမ ၌ ကျင်းပသည်။

ဦးစွာ ချင်းပြည်နယ်ဝန်ကြီး ချုပ် ဒေါက်တာဝန်ဆန်းထွန်းက အမှာစကား ပြောကြားပြီး ပြည်နယ် အသေးစားစက်မှု လုပ်ငန်းဦးစီးဌာန ဦးစီးမျိုးက သင်တန်းနှင့် ပတ်သက်၍

ရင်းလင်းတင်ပြသည်။ ထို့နောက် ပြည်နယ်ဝန်ကြီး ချုပ်နှင့် ဇနီးတို့က စက်ချုပ်နည်း သင်တန်းတွင် ထူးချွန်သင်တန်းသူ ငါးဦးအတွက် လုပ်ငန်းသုံး စက်ပစ္စည်းများကို လည်းကောင်း၊ ပြည်နယ်အသေးစား စက်မှု လုပ်ငန်းဦးစီးဌာန ဦးစီးမျိုးက သင်တန်းဆင်း လက်မှတ်များကို လည်းကောင်း ပေးအပ်ကြပြီး ခင်းကျင်းပြသထားသည့် စက် ပစ္စည်းများနှင့် သင်တန်းသူများ ချုပ်လုပ်ထားသည့် အထည် များကို ကြည့်ရှုအားပေးခဲ့ကြောင်း သိရသည်။

ခရိုင်(ပြန်/ဆက်)



လွိုင်ကော်မြို့ ရွာတန်းရှည်ဓာတ်အားခွဲရုံ ပြုပြင်တည်ဆောက်ခြင်းလုပ်ငန်း ဆောင်ရွက်လျက်ရှိ

လွိုင်ကော် ၂၁
ကယားပြည်နယ် လွိုင်ကော်မြို့ ရွာတန်းရှည်ရပ်ကွက်ရှိ ၃၃/၁၁ KV-၁၀ MVA ရွာတန်းရှည်ဓာတ်အား ခွဲရုံကို ၂၀၂၆-၂၀၂၇ ဘဏ္ဍာနှစ် ပြည်ထောင်စုငွေလေးငွေရင်းရန်ပုံ ငွေဖြင့် ပြုပြင်တည်ဆောက်ခြင်း လုပ်ငန်းဆောင်ရွက်လျက်ရှိသည်။ ရွာတန်းရှည် ဓာတ်အားခွဲရုံ ပြုပြင်တည်ဆောက်ခြင်းလုပ်ငန်း ကို ယနေ့နံနက်ပိုင်းက ကယား ပြည်နယ်ဝန်ကြီးချုပ် ဦးအံ့မော် သည် တာဝန်ရှိသူများနှင့်အတူ သွားရောက်ကြည့်ရှုစစ်ဆေးသည်။ ကြည့်ရှုစစ်ဆေးစဉ် လွိုင် ကော်မြို့ပေါ် ရပ်ကွက်များနှင့် အနီးဝန်းကျင် ကျေးရွာများ၊ ဒီးမော့ဆိုမြို့နှင့် ဖရူဆိုမြို့များ အထိ ဓာတ်အားဖြန့်ဖြူးနိုင်ရေး

စနစ်တကျ စီမံဆောင်ရွက်ရန်နှင့် ဓာတ်အားခွဲရုံ စက်ထိန်းချုပ်ခန်း နှင့် ဓာတ်အားပေးစက်များကို စနစ်တကျ ထိန်းသိမ်းရန် တာဝန် ရှိသူများအား မှာကြားခဲ့သည်။ ထို့နောက် နီးကူးရပ်ကွက် ရွှေသွယ်လေးလမ်းကဏ္ဍရာထပ်ပိုး လွှာခင်းခြင်းနှင့် မနေဟီရီလမ်း

ကတ္တရာထပ်ပိုးသွားခင်းခြင်း လုပ်ငန်း များကို ကြည့်ရှုစစ်ဆေးသည်။ မွန်းလွဲပိုင်းတွင် အခြေခံပညာ မူလတန်းလွန်ကျောင်း (မင်္ဂလာ) နှင့် အမှတ်(၂) အခြေခံပညာ အလယ်တန်းကျောင်းများတွင် ပြည်နယ်အစိုးရအဖွဲ့၊ အစီအစဉ် ဖြင့် KG မှ Grade - 5 အထိ

ကျောင်းသား ကျောင်းသူများအား အာဟာရဖြည့်စွက်စာကျွေးမွေးမှု၊ အမှတ်(၂) အခြေခံပညာ အလယ် တန်းကျောင်း၌ ကျောင်းပြင်ပပညာ ရေးစခန်း ဖွင့်လှစ်သင်ကြားနေမှု တို့ကို ကြည့်ရှုအားပေးခဲ့ကြောင်း သိရသည်။

ပြည်နယ်(ပြန်/ဆက်)



မြန်မာ့အလင်း
အယ်ဒီတာ့ထံပေးစာ

ရန်ကုန် - ပြည်ရထားပေါ်သို့ ရွှံ့စေးခဲဖြင့် ပစ်ပေါက်သူများအား အရေးယူပေးစေလို

သို့

အယ်ဒီတာရှင်

ကျွန်မသည် ဇူလိုင် ၁၈ ရက်က ရန်ကုန်မှ ပြည်သို့ ရထားဖြင့် ခရီးသွားခဲ့ပါသည်။ ရန်ကုန်မှ လက်ပံတန်းဘူတာသို့ ရောက်ခါနီး မိနစ်အနည်းငယ်အချိန်တွင် ရထားပြတင်းပေါက်မှတစ်ဆင့် အတွင်း သို့ ရွှံ့စေးခဲများဖြင့် ပစ်ပေါက်ခြင်းကို ကြုံတွေ့ခဲ့ရပါသည်။ ကျွန်မ ကဲ့သို့ပင် အခြားသူများလည်း ကြုံတွေ့လိုက်ရပြီး ရုတ်တရက်မှီ အပြင်းသို့ မကြည့်ရုံသာဖြင့် မည်သူမည်ဝါက ပစ်ပေါက်လိုက်သည်ကို မတွေ့ရှိခဲ့ရပါ။

ရထားပေါ်သို့ လှမ်း၍ ပစ်ပေါက်ခြင်းမှာ အပျော်သဘော လက်သရမ်းခြင်းဖြစ်နိုင်သော်လည်း ခရီးသွားပြည်သူများ စိတ် အနှောင့်အယှက်မဖြစ်စေရေးနှင့် ရထားလမ်းဘေးနေထိုင်ကြသည့် လက်ပံတန်းဘူတာမရောက်ခင် ပတ်ဝန်းကျင်တွင် အလားတူ ဖြစ်ရပ် မျိုး ထပ်မံမပြုလုပ်စေရေး ပညာပေးအစီအစဉ်များ၊ စောင့်ကြပ် ကြည့်ရှုခြင်းနှင့် အရေးယူခြင်း ဆောင်ရွက်ပေးပါရန် မြန်မာ့အလင်းမှ တစ်ဆင့် သက်ဆိုင်ရာဌာနများသို့ တင်ပြအကူအညီ တောင်းခံ အပ်ပါသည်။

ရထားစီးပြည်သူတစ်ဦး

အယ်ဒီတာ့ထံပေးစာကဏ္ဍသို့ ပေးစာများ ပေးပို့လိုပါလျှင်

အယ်ဒီတာ့ထံပေးစာကဏ္ဍသို့ ပေးစာများပေးပို့လိုပါက ပေးပို့ သူ၏ အမည်၊ နိုင်ငံသားစိစစ်ရေးကတ်မီဇ္ဇာ၊ နေရပ်လိပ်စာအပြည့် အစုံ၊ ဖုန်းနံပါတ်တို့ကို ထည့်သွင်းရေးသား၍ အယ်ဒီတာ့ထံပေးစာ ကဏ္ဍ၊ မြန်မာ့အလင်းသတင်းစာတိုက် အမှတ်(၅၃)၊ နတ်မောက် လမ်းသွယ် (၁)၊ ဝိဇယ(၂) ရပ်ကွက်၊ ဗဟန်းမြို့နယ်၊ ရန်ကုန်မြို့နှင့် အီးမေးလ်လိပ်စာ- mmalin.npt@gmail.com သို့ အယ်ဒီတာ့ထံ ပေးစာကဏ္ဍဟု ခေါင်းစဉ်တပ်၍ လိပ်စာပေးပို့နိုင်ပါသည်။

စစ်ဆင်ရေးတာဝန်များကို ထမ်းဆောင်ခဲ့သည့် ရှေ့တန်းပြန် နိုင်ငံသားကောင်း တပ်မတော်သားများအား ဂုဏ်ပြုကြိုဆို



နေပြည်တော် ဇူလိုင် ၂၁
နိုင်ငံတော်တည်ငြိမ်ရေးနှင့် နယ်မြေအေးချမ်းသာယာရေးအတွက် နယ်မြေလုံခြုံရေး တာဝန်များကို ထမ်းဆောင်၍ ပြန်လည်ရောက်ရှိလာသော ရှေ့တန်းပြန် နိုင်ငံသားကောင်း တပ်မတော်သားများအား ဂုဏ်ပြုကြိုဆိုခြင်းအခမ်းအနားကို ယနေ့နံနက်ပိုင်းတွင် ကရင်ပြည်နယ် ဘားအံမြို့နယ်ရှိ နယ်မြေတပ်ရင်း၌ပြုလုပ်ရာ အရှေ့တောင်တိုင်းစစ်ဌာနချုပ်မှ တာဝန်ရှိသူများ၊ ဌာနဆိုင်ရာတာဝန်ရှိသူများ၊

မြန်မာနိုင်ငံရတပ်ဖွဲ့ဝင်များ၊ မြန်မာနိုင်ငံ စစ်မှုထမ်းဟောင်းအဖွဲ့ဝင်များ၊ ပြည်သူ့စစ်(ဌာန)တပ်ဖွဲ့ဝင်များနှင့် ဒေသခံပြည်သူများ တက်ရောက်ကြသည်။
တိုင်းဒေသကြီးနှင့် ပြည်နယ်အသီးသီးရှိ တိုင်းရင်းသားပြည်သူများ စိတ်အေးချမ်းသာစွာ နေထိုင်လုပ်ကိုင်စားသောက်နိုင်ရေးနှင့် အသက်အိုးအိမ်စည်းစိမ်ဥစ္စာ လုံခြုံမှုရှိစေရေး၊ နိုင်ငံတော်တည်ငြိမ်ရေး၊ နယ်မြေအေးချမ်းသာယာရေးအတွက် ရှေ့တန်းစစ်မျက်နှာများတွင် စစ်ဆင်ရေးတာဝန်များကို မိဝေးဖဝေး၊ မိသားစုများနှင့်ဝေးကွာ၍ နေအား၊ ညမနား စွမ်းစွမ်းတမ်းတမ်း တာဝန်ထမ်းဆောင်ခဲ့သောရှေ့တန်းပြန် တပ်မတော်သားများအား တက်ရောက် လာကြသူများက အောင်သခြေကပ်ကမ်း၍ သောင်းသောင်းဖြူဖြူပြုပြင်ဆိုကြသည်။
ယင်းနောက် တိုင်းစစ်ဌာနချုပ်မှ တာဝန်ရှိသူတစ်ဦးက အောင်ပွဲရ ရှေ့တန်းပြန်တပ်မတော်သားများအား ဂုဏ်ပြုအမှာစကားပြောကြားပြီး ဂုဏ်ပြုချီးမြှင့်ငွေများပေးပို့ကာ ဂုဏ်ပြုနေ့လယ်စာကို အတူတကွ သုံးဆောင်ခဲ့ကြောင်း သတင်းရရှိသည်။
သတင်းစဉ်

အွန်လိုင်းလိမ်လည်မှုနှင့် ဒုစရိုက်မှုလုပ်ငန်းများတွင် ဆက်စပ်ပါဝင်ခဲ့ကြသည့် နမီးဘီးယားနိုင်ငံသားတစ်ဦး မြန်မာ - ထိုင်း အမှတ်(၂) ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံသို့ ထပ်မံလွှဲပြောင်းပေးအပ်

နေပြည်တော် ဇူလိုင် ၂၁
ထိုင်းနိုင်ငံအပါအဝင် အိမ်နီးချင်းနိုင်ငံအချို့ကို တစ်ဆင့်ခံဖြတ်သန်း၍ မြန်မာနိုင်ငံအတွင်းသို့ နယ်စပ်လမ်းကြောင်းများမှ တရားမဝင်ဝင်ရောက်လာပြီး ကရင်ပြည်နယ် မြဝတီ-ရွှေကုက္ကိုလ် နယ်မြေတွင် တရားမဝင်အွန်လိုင်းလောင်းကစားမှုများ၊ အွန်လိုင်းလိမ်လည်မှုများ၊ ဒုစရိုက်မှုများ ကျူးလွန်ခဲ့ကြသည့် နမီးဘီးယားနိုင်ငံသားတစ်ဦးအား မြန်မာ-ထိုင်း အမှတ်(၂) ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံသို့ လူသားချင်းစာနာထောက်ထားမှုနှင့် နိုင်ငံအချင်းချင်း ချစ်ကြည်ရင်းနှီးမှုတို့ကို ရှေးရှု၍ ဥပဒေ လုပ်ထုံးလုပ်နည်းများနှင့် အညီ ထပ်မံလွှဲပြောင်းပေးသည်။

အဆိုပါပြည်နှင့်လွှဲပြောင်းပေးမှုလုပ်ငန်းများ စနစ်တကျရှိစေရေးနှင့် အဆင်ပြေချောမွေ့စေရေးအတွက် မြဝတီခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ခရိုင်အုပ်ချုပ်ရေးမှူး ဦးရဲလင်းမောင်နှင့် တာဝန်ရှိသူများက ဌာနဆိုင်ရာများနှင့်တွေ့ဆုံကာ စာရင်းဇယား၊ အချက်အလက်များကိုကိုင်ညွှန်၍ ရှေ့နည်းပြညွှန်ကြားမှုဌာနမှ တာဝန်ရှိသူများ တက်ရောက်ခဲ့ကြပြီး မြန်မာနိုင်ငံမှ တာဝန်ရှိသူတို့က သက်ဆိုင်ရာနိုင်ငံမှ တာဝန်ရှိသူများထံသို့ ပြည်နှင့်လွှဲပြောင်းလက်ခံရေးဆိုင်ရာ အထောက်အထားစာရွက်စာတမ်းများကိုစနစ်တကျ လွှဲပြောင်းပေးအပ်သည်။
၂၀၂၅ ခုနှစ် ဇန်နဝါရီလ ၃၀ ရက်မှ ၂၀၂၆ ခုနှစ် ဇူလိုင်လ ၂၁ ရက်အထိ မြဝတီမြို့နယ်အတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း ၁၄၇၃ ဦး ထိန်းသိမ်းနိုင်ခဲ့ကြောင်းနှင့် ယင်းနိုင်ငံသားအားလုံးကို စစ်ဆေးပြီးစီးခဲ့ပြီး ၎င်းတို့အနက်မှ ၁၃၈၁ ဦးကို ထိုင်းနိုင်ငံမှ တစ်ဆင့် သက်ဆိုင်ရာနိုင်ငံများသို့ ဥပဒေ လုပ်ထုံးလုပ်နည်းများနှင့် အညီ စနစ်တကျ ပြည်နှင့်လွှဲပြောင်းပေးခဲ့သည်။
လွှဲပြောင်းပေးအပ်ရန်ကျန်ရှိသည့် ပြည်ပနိုင်ငံသား ၉၁၉ ဦးတွင် မြန်မာနိုင်ငံလူဝင်မှုကြီးကြပ်ရေး(လတ်တလော)ပြဌာန်းချက်များ အက်ဥပဒေပုဒ်မ ၃(၁)/၃(၁) နှင့် မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများ ဆိုင်ရာဥပဒေအရ အပြစ်ပေးအရေးယူခဲ့သည့် ပြည်ပနိုင်ငံသား ၇၃၃ ဦးရှိသည့်အတွက် ကျန်ရှိသည့်ပြည်ပနိုင်ငံသား ၂၀၆ ဦးတို့



အား သက်ဆိုင်ရာနိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်းစောင့်ရှောက်ထားရှိသည်။
နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှ ကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်းထန်ထန်အရေးယူနိုင်ရေး အိမ်နီးချင်းနှင့် ဒေသတွင်းနိုင်ငံများ၊ နိုင်ငံတကာအဖွဲ့အစည်းများနှင့် တက်ကြွစွာ ပူးပေါင်းဆောင်ရွက်လျက်ရှိသည့်အပြင် အကြောင်းအမျိုးမျိုးကြောင့် ဒုက္ခရောက်နေကြသော နိုင်ငံခြားသားများနှင့် လူကုန်ကူးခံရသည့် နိုင်ငံခြားသားများကို သက်ဆိုင်ရာနိုင်ငံများသို့ အမြန်ဆုံး ပြည်နှင့်လွှဲပြောင်းပေးနိုင်ရေး ထိရောက်စွာ ညှိနှိုင်းဆောင်ရွက်လျက် ရှိကြောင်း သတင်းရရှိသည်။
သတင်းစဉ်

ကျောင်းသားလူငယ် ဖြောင့်မတ်တည်ကြည်မှုဖြင့်တင်ရေး ပညာပေးအစီအစဉ်များ ကျင်းပ

နေပြည်တော် ဇူလိုင် ၂၁
အဂတိလိုက်စားမှုတိုက်ဖျက်ရေးကော်မရှင်သည် ပညာရေးဝန်ကြီးဌာနနှင့်ပူးပေါင်း၍ ဖြောင့်မတ်တည်ကြည်မှုဖြင့်တင်ရေး ပညာပေး (Edu-tainment) အစီအစဉ်များကို အခြေခံပညာမူလတန်းနှင့် အလယ်တန်းအဆင့်များမှစတင်၍ အသိပညာပေးဆွေးနွေးကြသည်။
၂၀၂၆-၂၀၂၇ ပညာသင်နှစ်အတွင်း ကော်မရှင်ရုံးခွဲများရှိ ဝန်ထမ်းများက နေပြည်တော်ကောင်စီနယ်မြေအပါအဝင် ရန်ကုန်၊ မန္တလေး၊ တောင်ကြီး၊ မော်လမြိုင်မြို့များနှင့် နီးစပ်ရာမြို့များရှိ အခြေခံပညာကျောင်းများ၌ Edu-tainment အစီအစဉ်များ ဆက်လက်ဆောင်ရွက်သွားမည်ဖြစ်ကြောင်း သိရသည်။
သတင်းစဉ်



ပုလောမြို့နယ်၌ မျိုးစပါးနှင့် သွင်းအားစုပေးအပ်

ပုလော ဇူလိုင် ၂၁
ပုလောမြို့နယ်၌ နိုင်ငံစီးပွားမြှင့်တင်ရေးရန်ပုံငွေဖြင့် မိုးစပါးစိုက်ပျိုးမည့် အသင်းသားတောင်သူများအား မျိုးစပါးနှင့်သွင်းအားစု ပေးအပ်ပွဲကို ယနေ့နံနက်က ပုလောမြို့သမဝါယမဦးစီးဌာနရုံး၌ ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးစော်မင်းက အမှာစကားပြောကြားပြီး အခြေခံသမအသင်းသုံးသင်းမှ တောင်သူ ၅၆ ဦး၏ မိုးစပါးစိုက်ဧက ၄၂၃ ဧကအတွက် တစ်ဧက ငွေကျပ်နှစ်သိန်းခွဲခန့်နှင့်ညီမျှသော မျိုးစပါးနှင့် သွင်းအားစုများကို တာဝန်ရှိသူများက တောင်သူများထံ ပေးအပ်ခဲ့ကြောင်း သိရသည်။
မြို့နယ်(ပြန်/ဆက်)

ခရမ်းမြို့နယ် အထက်ခမတ်ကျေးရွာ၌ ကျေးလက်ဒေသဖွံ့ဖြိုးရေးခေါင်းစဉ်ဖြင့် ပြည်သူ့စကားပိုင်း ကျင်းပ

ခရမ်း ဇူလိုင် ၂၁
ရန်ကုန်တိုင်းဒေသကြီး ခရမ်းမြို့နယ် အထက်ခမတ်ကျေးရွာ ဓမ္မာရုံ၌ ကျေးလက်ဒေသဖွံ့ဖြိုးရေး ပြည်သူ့စကားပိုင်းကို ယနေ့နံနက် ၁၀ နာရီက ကျင်းပရာ တိုင်းဒေသကြီးလွှတ်တော်ကိုယ်စားလှယ် ဦးဗိုလ်ဗိုလ်ခင်မောင်တင်က ကျေးလက်နေပြည်သူများ၏ လူမှုစီးပွားဘဝဖွံ့ဖြိုးတိုးတက်ရေး ဆောင်ရွက်ပေးနေမှု၊ တာဝန်ရှိသူများက ကျေးရွာဖွံ့ဖြိုးတိုးတက်ရေးအတွက် ဆောင်ရွက်နေသည့် လုပ်ငန်းများ၊ ကျေးလက်ဒေသဖွံ့ဖြိုးတိုးတက်ရေးအတွက် မိမိတို့ဌာန၏လုပ်ငန်းဆောင်ရွက်ချက်များ၊ လယ်ကြားငါးမွေးမြူရေးနှင့် ငါးသားပေါက်ဖြန့်ဖြူးရေးလုပ်ငန်းများနှင့်ပတ်သက်၍ ဆွေးနွေးပြောကြားသည်။
ကိုမင်း(ခရမ်း)



ကျိုက်ထိုမြို့နယ်၌ စားအုန်းဆီများ ဈေးကွက်အတွင်း သတ်မှတ်ရည်ညွှန်းဈေးအတိုင်း ရောင်းချခြင်း ရှိ မရှိ ဇူလိုင် ၂၀ ရက်က စားသုံးသူရေးရာဦးစီးဌာနမှ စားအုန်းဆီစစ်ဆေးရေးအဖွဲ့ဝင်များက ကွင်းဆင်းစစ်ဆေးစဉ်။
ကျိုက်ထို(ပြန်/ဆက်)

တစ်အိမ်လုံးတွင် မည်သူမျှ မရှိနေချိန်၌ မလိုအပ်သော လျှပ်စစ်အသုံးပြုမှု အားလုံးကို ပိတ်ခြင်းဖြင့် လျှပ်စစ်ကို ချွေတာသုံးစွဲပါ

ပြတိန်လေကြောင်းပြပွဲ၌ ဂျပန်၊ ပြတိန်နှင့် အီတလီတို့ ပူးပေါင်းထုတ်လုပ်သည့် မျိုးဆက်သစ်တိုက်လေယာဉ် သီးသန့်ပြခန်း ပါဝင်

လန်ဒန်၊ ဇူလိုင် ၂၁
ကမ္ဘာ့ထိပ်တန်းလေကြောင်းပြပွဲကို ဗြိတိန်နိုင်ငံ၌ ဖွင့်လှစ်ခဲ့ပြီး ဂျပန်၊ ဗြိတိန်နှင့် အီတလီနိုင်ငံတို့ ပူးပေါင်းထုတ်လုပ်သည့် မျိုးဆက်သစ်တိုက်လေယာဉ် မိတ်ဆက်ပြသသည့် သီးသန့်ပြခန်းတစ်ခု ပါဝင်ကြောင်း သိရသည်။
အင်္ဂလန်နိုင်ငံတောင်ပိုင်းတွင် ဇူလိုင် ၂၀ ရက်က ဖွင့်လှစ်ခဲ့သော ဖန်ဘိုရိုးအပြည်ပြည်ဆိုင်ရာ လေကြောင်းပြပွဲ၌ အဓိကလေယာဉ်ထုတ်လုပ်သည့် ကုမ္ပဏီကြီးများအပါအဝင် ကမ္ဘာတစ်ဝန်းမှ ပြခန်းပေါင်း ၁၆၀၀ ကျော်တွင် ၎င်းတို့၏ ထုတ်ကုန်များကို ပြသလျက်ရှိသည်။


တိုက်လေယာဉ်များနှင့် ပူးတွဲ၍ တိုက်ခိုက်ရေးနှင့် ထောက်လှမ်းရေးလုပ်ငန်းများတွင် အသုံးပြုနိုင်ရန် ဒီဇိုင်းထုတ်ထားသော အလိုအလျောက်မောင်းနှင်နိုင်သည့် မောင်းနှင်သူမဲ့လေယာဉ်များကိုလည်း ပြပွဲတွင် ခင်းကျင်းပြသထားကြောင်း သိရသည်။
အမေရိကန်လေယာဉ်ထုတ်လုပ်ရေးကုမ္ပဏီကြီး ဘိုးအင်းသည် ကီလိုမီတာ ၃၅၀၀ ကျော် ပျံသန်းနိုင်ပြီး ခုံးကျည်များ တပ်ဆင်ထားသည့် အလိုအလျောက် မောင်းနှင်နိုင်သော မောင်းနှင်သူမဲ့လေယာဉ် Boeing MQ-28 ကို ပြသထားသည်။ အဆိုပါပြပွဲကို လာမည့် ဇူလိုင် ၂၄ ရက်အထိ ကျင်းပသွားမည်ဖြစ်ကြောင်း သိရသည်။
အင်န်အိတ်ချ်က



ဒေါ်နယ်ထရပ်အစိုးရက ကနေဒါမှ အမေရိကန်သို့ တင်သွင်းကုန်ပစ္စည်းများအပေါ် အခွန်ထပ်တိုးကောက်ခံ

ဝါရှင်တန်၊ ဇူလိုင် ၂၁
အမေရိကန်သမ္မတ ဒေါ်နယ်ထရပ်အစိုးရက ကနေဒါမှ အမေရိကန်သို့ တင်သွင်းလာသော ကုန်ပစ္စည်းအများအပြားအပေါ် နောက်ထပ် ၅၀ ရာခိုင်နှုန်း အခွန်ထပ်တိုးကောက်ခံမည်ဟု ကြေညာလိုက်သည်။ ယင်းအရေးယူ ဆောင်ရွက်မှုသည် အမေရိကန်မှ တင်ပို့သော ကားများ၊ အရက်များ၊ နို့နှင့် နို့ထွက်ပစ္စည်းများကို ကနေဒါက မမျှတစွာဆက်ဆံမှုအပေါ် တုံ့ပြန်ဆောင်ရွက်ခြင်းဖြစ်ကြောင်း ထရပ် အစိုးရက ပြောသည်။
သမ္မတထရပ်သည် ၁၉၃၀ ပြည့်နှစ်တွင် ပြဋ္ဌာန်းခဲ့သော သွင်းကုန်၊ ပို့ကုန်အခွန်ဆိုင်ရာ ဥပဒေ ပုဒ်မ ၃၃၈ အရ အခွန်ချမှတ်ရန် သမ္မတ ကြေညာချက်များကို လက်မှတ်ရေးထိုးခဲ့သည် ဟု ဇူလိုင် ၂၀ ရက်တွင် အိမ်ဖြူတော်က ကြေညာခဲ့သည်။ အဆိုပါအခွန်များကို ကနေဒါ

မှ တင်သွင်းလာသော နို့နှင့် နို့ထွက်ပစ္စည်းများ၊ ဝိုင်နှင့် ဟော်ကီတုတ်များအပါအဝင် ကုန်ပစ္စည်းများအပေါ် ကောက်ခံသွားမည်ဖြစ်ပြီး ဩဂုတ် ၁၉ ရက်မှစတင်၍ အသက်ဝင်မည် ဖြစ်သည်။
ကနေဒါဝန်ကြီးချုပ် မာ့ခ်ကာနေးက အဆိုပါ အခွန်တိုးမြှင့်မှုများကို အမေရိကန်က တစ်ဖက်သတ်ဆောင်ရွက်လာသည့် ကုန်သွယ်ရေးအရေးယူမှုများ၏ နောက်ဆုံးလုပ်ရပ်ဟု ဝေဖန်ပြောကြားခဲ့သည်။ ကနေဒါနိုင်ငံသည် နှစ်နိုင်ငံပြည်သူများ၏ အကျိုးအတွက် ကုန်သွယ်ရေးပြဿနာများကို အမေရိကန်နှင့် ဆွေးနွေးညှိနှိုင်းရန် အသင့်ရှိကြောင်း မာ့ခ် ကာနေးကပြောကြားခဲ့သည်။ ကာနေးက မိမိတို့ အစိုးရသည် ကနေဒါအလုပ်သမားများ၊ စီးပွားရေးလုပ်ငန်းများနှင့် မိသားစုများကို တာကွယ်ပုံမှန်ရန် လိုအပ်သော အရေးယူဆောင်ရွက်မှု



အားလုံးကို လုပ်ဆောင်သွားမည်ဟု အလေးအနက် ပြောကြားခဲ့သည်။ အင်န်အိတ်ချ်က

ကမ္ဘာ့မော်တော်ယာဉ်လုပ်ငန်းတွင် ဝင်ငွေတိုးမြှင့်ရေး တိုယိုတာဥက္ကဋ္ဌသစ် ကတိပြု

တိုကျို၊ ဇူလိုင် ၂၁
တိုယိုတာမော်တော်ယာဉ် ဥက္ကဋ္ဌနှင့် အမှုဆောင်အရာရှိချုပ်အသစ်ဖြစ်သော ကွန်ကန်တာက ကမ္ဘာ့မော်တော်ယာဉ်လုပ်ငန်းတွင် ပြိုင်ဆိုင်မှုပြင်းထန်နေသော်လည်း ကုမ္ပဏီ၏ဝင်ငွေကို တိုးမြှင့်ရန် ကတိပေးထားသည်။ ကွန်သည် ဧပြီလတွင် တိုယိုတာ၏ ခေါင်းဆောင်တာဝန်ကို စတင်ထမ်းဆောင်ခဲ့ပြီး ဇူလိုင် ၁၈ ရက်တွင် သတင်းမီဒီယာအဖွဲ့များနှင့် ပထမဆုံးအကြိမ် တွေ့ဆုံခဲ့သည်။
တိုယိုတာ၏ တန်ဖိုးကိုဖန်တီးပေးပြီး ကုမ္ပဏီအတွက် ဝင်ငွေရရှိစေသည့်နေရာမှာ စက်ရုံထုတ်လုပ်ရေးလုပ်ငန်းခွင်များပင်ဖြစ်ကြောင်း၊ ခေါင်းဆောင်တစ်ဦးအနေဖြင့် မိမိ၏တာဝန်မှာ ထုတ်လုပ်ရေး ရှေ့တန်းတွင် အလုပ်လုပ်နေသည့် ဝန်ထမ်းများ၏ အကြံပြုချက်များနှင့် အသံများကို နားထောင်ကာ ယင်းအပေါ်အခြေခံ၍ စဉ်ဆက်မပြတ် တိုးတက်အောင် လုပ်ဆောင်မှုကို အကောင်အထည်ဖော်ခြင်းဖြစ်ကြောင်း ၎င်းက ပြောကြားခဲ့သည်။
ကုမ္ပဏီသည် ဖောက်သည်များ၏ လိုအပ်ချက်များကို ဖြည့်ဆည်းပေးရန် မော်တော်ယာဉ်အမျိုးအစားစုံလင်စွာထုတ်လုပ်ပေးနေပြီး ထိုထဲတွင် ဓာတ်ဆီကားများ၊ ဖက်စပ်ကားများနှင့် လျှပ်စစ်ကားများ ပါဝင်သည်။ ကွန်ကန်တာသည် အိုင်ချီရစ်စုရှိ တိုယိုတာစီးတီးတွင် ကုမ္ပဏီက တည်ဆောက်ရန်စီစဉ်ထားသော စက်ရုံပုံစံနှင့် AI (ဥက္ကဋ္ဌရည်တ) အခြေပြုစက်ရုံအကြောင်းကို အထူးပြောပြကြားခဲ့ပြီး ယင်းစက်ရုံအသစ်မှာ စက်ရုံများနှင့် (AI) ကို အသုံးပြုပြီး လူသား ဝန်ထမ်းများ၏ ပါဝင်ပံ့ပိုးမှုတန်ဖိုးကို ပိုမိုမြင့်မားလာစေရန် ရည်ရွယ်၍ ဒီဇိုင်းပြုလုပ်ထားသည်။
အင်န်အိတ်ချ်က

ကမ္ဘာလုံးဆိုင်ရာ ငတ်မွတ်ခေါင်းပါးမှု သုံးနှစ်ဆက်ကျဆင်း

ရောမ၊ ဇူလိုင် ၂၁
၂၀၂၅ ခုနှစ်တွင် ကမ္ဘာလုံးဆိုင်ရာ ငတ်မွတ်ခေါင်းပါးမှု သုံးနှစ်ဆက် ကျဆင်းခဲ့သော်လည်း ၂၀၃၀ ပြည့်နှစ်မတိုင်မီ ငတ်မွတ်ခေါင်းပါးမှု ပျောက်ကင်းရေး စဉ်ဆက်မပြတ် ဖွံ့ဖြိုးမှုပန်းတိုင်ကို အကောင်အထည်ဖော်ရာတွင် ထိခိုက်လွယ်ဆဲဖြစ်ပြီး ညီမျှမှုမရှိသေးသကဲ့သို့ လုံလောက်မှုလည်း မရှိသေးကြောင်း ဇူလိုင် ၂၁ ရက်တွင် ထုတ်ပြန်သော ကုလသမဂ္ဂ၏ အစီရင်ခံစာတွင် ဖော်ပြထားသည်။

ယခုနှစ်တွင် ထုတ်ပြန်သည့် ကမ္ဘာ့အစားအစာ ဖူလုံရေးနှင့် အဟာရဆိုင်ရာအခြေအနေအစီရင်ခံစာအရ ၂၀၂၅ ခုနှစ်တွင် ကမ္ဘာလူဦးရေ၏ ၇ ဒသမ ၈ ရာခိုင်နှုန်း ဖြစ်သည့် လူပေါင်း ၆၄၅ သန်းခန့်မှာ ငတ်မွတ်ခေါင်းပါးမှုနှင့် ရင်ဆိုင်ခဲ့ကြရကြောင်း၊ ယင်း



ပမာဏမှာ ၂၀၂၄ ခုနှစ်တွင် ၈ ဒသမ ၁ ရာခိုင်နှုန်းနှင့် ၂၀၂၂ ခုနှစ်တွင် ၈ ဒသမ ၆ ရာခိုင်နှုန်းရှိခဲ့ရာမှ လျော့ကျလာခြင်း ဖြစ်ကြောင်း သိရသည်။

ငတ်မွတ်ခေါင်းပါးမှု အကျပ်အတည်းမှပြန်လည်နာလံ့ထူလာမှုမှာ ဒေသတစ်ခုနှင့် တစ်ခုအကြား အစီရင်ခံစာတွင် အလေးပေးဖော်ပြထားသည်။ အာရှဒေသသည် လက်တင်အမေရိကနှင့် ကာရစ်ဘီယန် ဒေသတို့နှင့်အတူ စဉ်ဆက်မပြတ် တိုးတက်မှုများ ရှိသော်လည်း အာဖရိကဒေသသည် ငတ်မွတ်ခေါင်းပါးမှုနှင့် ရင်ဆိုင်နေရသူ အများဆုံးဖြစ်လာပြီး ၂၀၂၅ ခုနှစ်တွင် လူပေါင်း ၃၀၉ သန်း ဝန်းကျင်အထိရှိခဲ့ကြောင်း သိရသည်။ ဆင်ဟွာ

အေသင်မြို့၌ ကမ္ဘာလှည့်ခရီးသွားနှစ်ဦး စားဖြင့်တိုက်ခိုက်ခံရ

အေသင်၊ ဇူလိုင် ၂၁
ဂရိနိုင်ငံ အေသင်မြို့၌ ဇူလိုင် ၂၁ ရက် နံနက်ပိုင်းက အက်ခရိုပိုလစ် ရှေးဟောင်းသုတေသနနေရာအဝင်ဝဌ် ဓားဖြင့်တိုက်ခိုက်ခံရမှုကြောင့် အမေရိကန်ကမ္ဘာလှည့်ခရီးသွားနှစ်ဦး ထိခိုက်ဒဏ်ရာရရှိခဲ့ကြောင်း ရဲတပ်ဖွဲ့က ပြောကြားသည်။
ယင်းနေ့ ဒေသစံတော်ချိန် နံနက် ၈ နာရီ ၅ မိနစ်တွင် အဆိုပါ ဓားဖြင့်တိုက်ခိုက်မှုဖြစ်ပွားခဲ့ခြင်းဖြစ်ပြီး အသက် ၆၀ အရွယ် အမျိုးသား တစ်ဦးက ဂရိ-အမေရိကန်စုံတွဲကို တိုက်ခိုက်ခဲ့ကြောင်း ဂရိအမျိုးသား ရုပ်သံလိုင်း ERT ၏ ဖော်ပြချက်အရ သိရသည်။ ဓားဖြင့်တိုက်ခိုက်သူကို ရဲတပ်ဖွဲ့က ဖမ်းဆီးထိန်းသိမ်းခဲ့သည်။ ဆင်ဟွာ

ဆော်ဒီအာရေဗျနှင့်ကုန်သွယ်သော နိုင်ငံတကာသင်္ဘောများကို တိုက်ခိုက်မည်ဟု ဟူသီ ခြိမ်းခြောက်

ဆာနား၊ ဇူလိုင် ၂၁
ယီမင်နိုင်ငံရှိ ဟူသီလက်နက်ကိုင်တပ်ဖွဲ့က ဆော်ဒီအာရေဗျဆိပ်ကမ်းများနှင့် ကုန်သွယ်နေသော နိုင်ငံတကာသင်္ဘောများကို စစ်ရေးအရ တိုက်ခိုက်နိုင်ကြောင်း သတိပေးခဲ့သည်။ ယင်းမှာ ဟူသီတပ်ဖွဲ့က ဆော်ဒီအာရေဗျအပေါ် ရေကြောင်းကုန်သွယ်မှု တားမြစ်မည်ဟု ကြေညာပြီးနောက်ဖြစ်ပေါ်လာသော တင်းမာမှု မြင့်တက်လာမှုတစ်ရပ်ဖြစ်သည်။
ဟူသီအဖွဲ့၏ ဆာနားအခြေစိုက် လူသားချင်း စာနာထောက်ထားမှုဆိုင်ရာလုပ်ငန်းများ ညှိနှိုင်းစီမံဌာနက ဇူလိုင် ၂၀ ရက် ညနေပိုင်းတွင် ထုတ်ပြန်ခဲ့

သော သတိပေးအီးမေးလ်တွင် ယင်းသတိပေးချက်များသည် ဆော်ဒီအလံတင်သင်္ဘောများသာမက ဆော်ဒီဆိပ်ကမ်းများတွင် ကုန်တင်ကုန်ချ ပြုလုပ်သော သင်္ဘောများပါအကျုံးဝင်ကြောင်း ဖော်ပြထားသည်။
ကူဝိတ်နှင့် ကာတာအပါအဝင် ဒေသတွင်းအစိုးရများသည် ဟူသီအဖွဲ့၏ လုပ်ဆောင်ချက်ကို ပယ်ချခဲ့ပြီး နိုင်ငံတကာဥပဒေအောက်တွင် ရေကြောင်းသွားလာခွင့် လွတ်လပ်မှုကို ဆက်လက်ထောက်ခံကြောင်း အတည်ပြုပြောကြားခဲ့သည်။ ဆင်ဟွာ

ဟားမားစ်အဖွဲ့၏ အဆင့်မြင့်တပ်မှူးတစ်ဦးကို ရှင်းလင်းခဲ့ဟု အစွဲရေးတပ်ဖွဲ့ ပြောကြား

ဂျေရုဆလမ်၊ ဇူလိုင် ၂၁
အစွဲရေးတပ်ဖွဲ့နှင့် ပြည်တွင်း လုံခြုံရေးအဖွဲ့တို့၏ ဇူလိုင် ၂၁ ရက် ပူးတွဲထုတ်ပြန်ချက်တစ်ရပ်တွင် ဇူလိုင် ၁၈ ရက်က ဂါဇာမြို့၌ ပြုလုပ်ခဲ့သော တိုက်ခိုက်မှုတစ်ခုအတွင်း ဟားမားစ်အဖွဲ့၏ အဆင့်မြင့် တပ်မှူးတစ်ဦးကို သတ်ဖြတ်ခဲ့ကြောင်း ပြောကြားခဲ့သည်။
အဆိုပါ ပူးတွဲထုတ်ပြန်ချက်

တွင် သေဆုံးခဲ့သူ လက်နက်ကိုင် အဖွဲ့ဝင်မှာ အက်ဒစ် အီဘာရာဟင် ရှာအာဘန် နာဗ်မင်နပ်ဟု ဖော်ပြထားပြီး ၎င်းသည် ၂၀၂၃ ခုနှစ် အောက်တိုဘာ ၇ ရက်တွင် လက်နက်ကိုင်အဖွဲ့ဝင်များအစွဲရေး နိုင်ငံ တောင်ပိုင်းဒေသအတွင်း ဝင်ရောက် ထိုးဖောက်မှုကို ဦးဆောင်ခဲ့သူဖြစ်ပြီး အစွဲရေး ဓားစာခံများကို ဖမ်းဆီးထိန်းသိမ်းထားခဲ့သူဖြစ်ကြောင်းလည်း ဖော်ပြထားသည်။
နာဗ်မင်နပ်ဟားမားစ်တပ် မဟာအဖွဲ့ဝင်များကို လေ့ကျင့်ပေးရန်ကြိုးပမ်းခဲ့ပြီး လက်နက်များ ထုတ်လုပ်ခြင်းနှင့် ဖြန့်ဝေခြင်း လုပ်ငန်းများကိုလည်း ဆောင်ရွက်ခဲ့ကြောင်း ထုတ်ပြန်ချက်တွင် ဆက်လက်ဖော်ပြထားသည်။ ဆင်ဟွာ

မိုးကောင်းတိုက်၊ ဇယဝတီကျောင်း၊ ဦးစီးပဓာနနာယက အဘိဓဇမဟာရဋ္ဌဂုရု နိုင်ငံတော်ဩဝါဒါစရိယဆရာတော် ဘဒ္ဒန္တသုဇနာဘိဝံသ ဘဝနတ်ထံပျံလွန်တော်မူ

နေပြည်တော် ဇူလိုင် ၂၁

မန္တလေးတိုင်းဒေသကြီး ချမ်းအေးသာစံမြို့နယ် သီရိပေမာအရှေ့ရပ်ကွက် မိုးကောင်းတိုက် ဇယဝတီကျောင်း ဦးစီးပဓာနနာယက အဘိဓဇမဟာရဋ္ဌဂုရု နိုင်ငံတော်ဩဝါဒါစရိယဆရာတော် ဘဒ္ဓန္တသုဇနာဘိဝံသ သက်တော် ၉၀ နှစ်၊ သိက္ခာ ၇၀ ဝါရှိ မဟာထေရ်မြတ်ကြီးသည် ၁၃၈၈ ခုနှစ်၊ ဒုတိယဝါဆိုလဆန်း ၇ ရက် (၂၁-၇-၂၀၂၆)၊ အင်္ဂါနေ့ နံနက် ၉ နာရီခွဲတွင် ဘဝနတ်ထံ ပျံလွန်တော်မူကြောင်း သာသနာရေးဦးစီးဌာနမှ သတင်းရရှိသည်။

နိုင်ငံတော်ဩဝါဒါစရိယဆရာတော်
မန္တလေးတိုင်းဒေသကြီး၊ ချမ်းအေးသာစံမြို့နယ်၊
သီရိပေမာအရှေ့ရပ်ကွက်၊ မိုးကောင်းတိုက်၊ ဇယဝတီကျောင်း
ဦးစီးပဓာနနာယက ဘဒ္ဓန္တသုဇနာဘိဝံသ
(အဘိဓဇမဟာရဋ္ဌဂုရု၏ ထေရပုတ္တိအကျဉ်း
ဖွားမြင်တော်မူခြင်း)

ဆရာတော်လောင်းလျာသည် မကွေးတိုင်းဒေသကြီး၊ မြိုင်မြို့နယ်၊ ကုန်းစဉ်ကျေးရွာ၊ ခမည်းတော် ဦးသုတေသီ + မယ်တော် ဒေါ်ပိုး တို့က ၁၂၉၈ ခုနှစ်၊ နတ်တော်လပြည့်ကျော် ၁၄ ရက်၊ သောကြာနေ့တွင် ဖွားမြင်တော်မူသော သားရတနာဖြစ်ပါသည်။

ရှင်ရဟန်းပြုတော်မူခြင်း

ဆရာတော်လောင်းလျာသည် ၁၃၁၃ ခုနှစ်၊ တပို့တွဲလဆန်း ၁၅ ရက်နေ့တွင် မြိုင်မြို့နယ်၊ ကုန်းစဉ်ကျေးရွာ၊ ရာဇဓိရာဇမကျောင်း ဆရာတော် ဘဒ္ဓန္တစန္ဒောဘာသာကို ဥပဇ္ဈာယ်ပြု၍ မိဘနှစ်ပါးတို့၏ ပစ္စယာနုပုဏ္ဏာကို ခံယူကာ ရှင်သာမဏေအဖြစ်သို့ ရောက်ရှိခဲ့ပြီး ၁၃၁၈ ခုနှစ်၊ နယုန်လဆန်း ၁၅ ရက်နေ့တွင် မန္တလေးမြို့၊ အောင်မြေသာစံ မြို့နယ်၊ ဘင်္ဂါလီကျောင်းတိုက်၊ ခဏ္ဍာသိမ်၌ မိုးကောင်းတိုက်၊ မော်လမြိုင် ကျွန်းအိုင်ကျောင်း ဆရာတော် ဘဒ္ဓန္တအာသာဘာဘိဝံသကို ဥပဇ္ဈာယ်ပြု

၍ မန္တလေးမြို့နေ ဦးသုယံ + ဒေါ်သိန်းတင် မိသားစုတို့၏ ပစ္စယာနုပုဏ္ဏာ ကို ခံယူကာ မြင်မြတ်သောရဟန်းအဖြစ်သို့ ရောက်ရှိတော်မူခဲ့ပါသည်။


ပရိယတ္တိစာပေသင်ယူ ဆည်းပူးတော်မူခြင်း

ဆရာတော်လောင်းလျာသည် မကွေးတိုင်းဒေသကြီး၊ မြိုင်မြို့နယ် ကုန်းစဉ်ကျေးရွာ၊ ရာဇဓိရာဇမကျောင်းဆရာတော် ဘဒ္ဓန္တစန္ဒောဘာသာ၊ ဘဒ္ဓန္တဝိမလ၊ မန္တလေးမြို့၊ ချမ်းသာကြီးတောင်တိုက်၊ ဓမ္မပါလရဲလှကျောင်း ဆရာတော် ဘဒ္ဓန္တတေဇိန္ဒ၊ ပခုက္ကူမြို့၊ မဟာဝိသုတာရာဇမ (အလယ်) တိုက် ဆရာတော် ဘဒ္ဓန္တတိက္ခ၊ မန္တလေးမြို့၊ ဌေးချိုတိုက်၊ မင်္ဂလာ သာစည်ကျောင်းဆရာတော်၊ စစ်ကိုင်းမြို့၊ ရွှေလသာတိုက်သစ် ဆရာ တော် ဘဒ္ဓန္တပုဏ္ဏိတသီရိစသော ဆရာတော်များထံတွင် ပရိယတ္တိစာပေ များကို သင်ယူဆည်းပူးတော်မူခဲ့ပြီး “သာသနဓဇမဇ္ဈာစရိယဘွဲ့၊ သက္ကသီပဓမ္မာစရိယဘွဲ့၊ စေတီယာဇာဏဓမ္မာစရိယ(ဝဋ်သကာ) ဘွဲ့၊ အဘိဓမ္မပိဋိပါရဂူဘွဲ့” တို့ကို ရရှိတော်မူခဲ့ပါသည်။

သာသနာရေးအားပေးဆောင်ရွက်တော်မူခြင်း

ဆရာတော်သည် မန္တလေးမြို့၊ မိုးကောင်းတိုက်၌ စာသင်သား ရဟန်း၊ သာမဏေများကို ပရိယတ္တိစာပေကျမ်းဂန်များ သင်ကြားပို့ချ ပေးတော်မူခဲ့ခြင်း၊ စာပေကျမ်းဂန်များ ရေးသားပြုစုတော်မူခဲ့ခြင်းနှင့် သံဃာ့အဖွဲ့အစည်းအဆင့်ဆင့်တွင် ပထမအကြိမ်၊ မြစ်သားမြို့နယ်

တိုင်းဒေသကြီးသံဃာ့ဝန်ဆောင်၊ မန္တလေးတိုင်းဒေသကြီး သံဃာ နာယကအဖွဲ့ တွဲဖက်အကျိုးတော် ဆောင်အဖြစ် ဆောင်ရွက်တော်မူ ခဲ့ခြင်း၊ အစိုးရပိပိပထမပြန်စာမေးပွဲ၊ ဓမ္မာစရိယစာမေးပွဲတို့တွင် ဗဟိုအဖွဲ့ဝင်အဖြစ် ဆောင်ရွက် တော်မူခဲ့ခြင်း၊ မန္တလေးမြို့၊ ပရိယတ္တိ သာသနဗဟိုတ အသင်းကြီး၏ ဩဝါဒါစရိယအဖြစ် ဆောင်ရွက် တော်မူခဲ့ခြင်းနှင့် ယနေ့အထိ နိုင်ငံတော်ဩဝါဒါစရိယအဖြစ် သာသနာ့တာဝန်များကို ထမ်းဆောင် တော်မူခဲ့ပါသည်။



ဘွဲ့တံဆိပ်အလှူခံ ရရှိတော်မူခြင်း

ဤသို့လျှင် ဗုဒ္ဓသာသနာတော် အကျိုးကို ထက်သန်သော ဝီရိယ ဖြင့် သယ်ပိုးဆောင်ရွက်တော်မူခဲ့သော သာသနာ့ရတနာတော်၊ အဂ္ဂ မဟာပဏ္ဍိတ လွှလွှာနုပုဏ္ဏာ၊ ရွှေဥပုဏ္ဏာမဟာနာယကတော်၊ ပိဋကတ္တယ ဆောက်တော်၊ လူစီယေသလ သိက္ခာကာမရုဏ် စသည်တို့နှင့် ပြည့်စုံတော် မူခြင်းကြောင့် နိုင်ငံတော်အစိုးရက ဆရာတော်ကြီးအား ၂၀၂၁ ခုနှစ် တွင် “အဘိဓဇမဟာရဋ္ဌဂုရု” ဘွဲ့တံဆိပ်တော်ဖြတ်ကို ဆက်ကပ်လှူဒါန်း ခဲ့ပါသည်။

ဘဝနတ်ထံပျံလွန်တော်မူခြင်း

ဆရာတော်ကြီးသည် သာသနာတော်အကျိုးကို သယ်ပိုးဆောင်ရွက် တော်မူရင်း သက်တော် ၉၀ နှစ်၊ သိက္ခာ ၇၀ ဝါအရ ၁၃၈၈ ခုနှစ်၊ ဒုတိယဝါဆိုလဆန်း ၇ ရက် (၂၁-၇-၂၀၂၆)၊ အင်္ဂါနေ့ နံနက် ၉ နာရီ မိနစ် ၃၀ အချိန်တွင် ဘဝနတ်ထံ ပျံလွန်တော်မူကြောင်း သာသနာရေး ဦးစီးဌာနမှ သတင်းရရှိသည်။

● ကျောမိုးမှ

အယ်လ်နီညီဖြစ်စဉ်သည် ပစိဖိတ်သမုဒ္ဒရာတွင် ဖြစ်ပေါ်သည့် ဖြစ်စဉ်ဖြစ်သော်လည်း အဆိုပါအယ်လ်နီဖြစ်စဉ်ကြောင့် အကျိုး သက်ရောက်မှုမှာ ယေဘုယျအားဖြင့် မိုးရွာသွန်းမှု မမှန်ခြင်း၊ မုန်တိုင်းဖြစ်ပေါ်မှုများ မမှန်ခြင်း၊ လာမည့်နှစ်ကလေးများတွင် နေအပူ ချိန်များ မြင့်မားခြင်း၊ မိုးခေါင်ရေရှားခြင်း စသည့် အစွန်းရောက် မိုးလေဝသဖြစ်စဉ်များ ဖြစ်ပေါ်နိုင်ပါသည်။

သို့ဖြစ်ပါ၍ မိမိတို့သက်ဆိုင်ရာကဏ္ဍများအလိုက် ကြိုတင် ပြင်ဆင်နိုင်ကြပါရန် အသိပေးအပ်ပါသည်။ အယ်လ်နီဖြစ်ပေါ်မှုနှင့် ပတ်သက်သည့်အခြေအနေအထား အချိန်နှင့်တစ်ပြေးညီ ဆက်လက် ထုတ်ပြန်ပေးသွားမည်ဖြစ်ပါသည်။

မိုး/ဇလ

□ ကျောမိုးမှ

အဆင့် (၃)နှင့် အဆင့် (၄) နေရာတွင် အပြောင်းအလဲမရှိ ပြင်သစ် နှင့် အင်္ဂလန်လင်းတို့က အဆင့်အလိုက် ရပ်တည်နေသည်။ ပြင်သစ် အသင်းသည် ကမ္ဘာ့ဖလားတတိယနေရာလုပ်တွင် အင်္ဂလန်ကို ရှုံးနိမ့်ခဲ့ သော်လည်း ၁၉၄၈ ဒသမ ၉၇ မှတ်ဖြင့် အဆင့် (၃) တွင် ဆက်လက် ရပ်တည်နေခြင်းဖြစ်သည်။

နာမည်ကြီး ဘရာဇီးအသင်းက တစ်ဆင့်မြင့်တက်ပြီး ၁၈၀၄ ဒသမ ၉၂ မှတ်ဖြင့် အဆင့် (၅) နေရာတွင် ရပ်တည်နိုင်ခဲ့သည်။ မိုရိုကိုကလည်း တစ်ဆင့်မြင့်တက်ပြီး ၁၈၀၃ ဒသမ ၉၉ မှတ်ဖြင့် အဆင့် (၆) နေရာတွင် ရပ်တည်နိုင်ခဲ့သည်။ အသင်းကြီး ဂျာမနီက ၁၇၂၆ ဒသမ ၂၂ မှတ်ဖြင့် အဆင့် (၁၂) နေရာအထိ ကျဆင်းသွားခဲ့ပြီး ဆွစ်ဇာလန်က ၁၇၁၀ ဒသမ ၈၈ မှတ်ဖြင့် အဆင့် (၁၄) နေရာအထိ တက်လှမ်းနိုင်ခဲ့သည်။ အောင်ဇော်

◆ ကျောမိုးမှ

မန္တလေးမြန်မာဘောလုံးအကယ်ဒမီတွင် ဇူလိုင် ၁၁၊ ၁၂ ရက်တို့တွင် ပြုလုပ်ခဲ့ပြီး ယနေ့တွင် ပဏာမကစားသမား ၂၃ ဦးစာရင်းကို ထုတ်ပြန် ခဲ့ခြင်းဖြစ်သည်။ အဆိုပါ ပဏာမ မြန်မာ ယူ-၁၂ အသင်းအနေဖြင့် ဇူလိုင် ၂၅ ရက်တွင် လေ့ကျင့်ခန်းအစီအစဉ်များ စတင်မည်ဖြစ်ကြောင်း သိရသည်။

နေမျိုး

○ ကျောမိုးမှ

ချင်းတွင်းမြစ်ရေသည် ဖောင်းပြင်မြို့တွင် ယင်းမြို့၏ စိုးရိမ်ရမှုမှာ အောက် ၁ ကျောက်အလိုတွင် ရောက်ရှိနေသည်။ အဆိုပါမြစ်ရေသည် နောက် ၁ ရက်အတွင်း ယင်းမြို့၏ စိုးရိမ်ရမှုမှာ အောက် ၅ နိုင်ငံသို့ ရောက်ရှိနိုင်ပါသည်။ သို့ဖြစ်ပါ၍ ဟုမ္မလင်းမြို့နှင့် ဖောင်းပြင်မြို့နယ်အတွင်းရှိ မြစ်ကမ်း အနီးနှင့် မြေခိုမိ ပိုင်းနေထိုင်သူများအနေဖြင့် ကြိုတင်သတိပြုနိုင်ပါရန် နှင့် မြစ်ရေမြင့်တက်လာပါက အချိန်အရောင်းအဝယ်နှင့်ပတ်သက် သတိပေး နှိုးဆော်အပ်ပါသည်။

မိုး/ဇလ

မှော်ဘီမြို့နယ်၌ ဆွမ်းဆန်စိမ်း၊ ဆီ၊ ဝတ္ထုငွေနှင့် စာရေးကိရိယာများ လှူဒါန်း



မှော်ဘီ ဇူလိုင် ၂၁
မှော်ဘီမြို့နယ် အမှတ်(၂)ရပ်ကွက် တိက္ခာသင်္ဃာတိုက် စာသင်တိုက် ရှိ သီလရှင်ဆရာကြီး၊ ဆရာလေး များအား ဆွမ်းဆန်စိမ်း၊ ဆီနှင့် စာရေးကိရိယာများ လှူဒါန်းပွဲကို ယမန်နေ့က ကျင်းပရာ ရန်ကုန် တိုင်းဒေသကြီး မိခင်နှင့် ကလေး စောင့်ရှောက်မှု ကြီးကြပ်ရေးအဖွဲ့ နာယက ဒေါ်နှင်းနှင်းအေး၊ တိုင်း/

ခရိုင်/မြို့နယ် မိခင်နှင့်ကလေး စောင့်ရှောက်မှု ကြီးကြပ်ရေးအဖွဲ့ ဥက္ကဋ္ဌများနှင့် အဖွဲ့ဝင်များက ဆွမ်းဆန်စိမ်း၊ ဆီ၊ စာရေးကိရိယာ နှင့် ဝတ္ထုငွေတန်ဖိုး ငွေကျပ်သိန်း ၃၀ ခန့်ကို ဦးဆောင်ဆရာကြီး ငါးပါးတို့ ဆက်ကပ်လှူဒါန်းကာ ကျောင်းထိုင်ဆရာကြီး ဒေါ်တိက္ခာ ဝတီက လှူဒါန်းမှု အစုစုအတွက် ရေစက်သွန်းချ အမျှပေးဝေခဲ့ သည်။

ကောင်းမြတ်သူ(မှော်ဘီ)

ဓာတ်အားလိုင်းကြိုးများအစားထိုးလဲလှယ်မည်ဖြစ်သဖြင့် ယာယီဓာတ်အားပြတ်တောက်မည်

နေပြည်တော် ဇူလိုင် ၂၁

မကွေးတိုင်းဒေသကြီးအတွင်းရှိ တည်ဆောက် ပြီးနှင့် တည်ဆောက်ဆဲ ဓာတ်အားပေးစက်ရုံ စီမံကိန်းများ၏ ဓာတ်အားထုတ်လုပ်မှုများကို နိုင်ငံတော်ဓာတ်အားစနစ်ကွန်ရက်သို့ ပိုမို သယ်ဆောင်နိုင်ရန်၊ ဓာတ်အားစနစ်တည်ငြိမ် စေရန်နှင့် ဦးအားတိုးတက်ကောင်းမွန်စေရန် အတွက် ၁၃၂ ကေပီစီ မကွေး-တောင်တွင်းကြီး ဓာတ်အားလိုင်း၏ လက်ရှိ ACSR ဓာတ်အား လိုင်းကြိုးကို ဝန်အားနှစ်ဆကျော်အထိ တိုးမြှင့် သယ်ဆောင်နိုင်သည့် နည်းပညာဖြင့် ဖိုင်ဘာ အူတိုင် အလူမီနီယံ ဓာတ်အားလိုင်းကြိုးဖြင့်

အစားထိုးလဲလှယ်ခြင်းလုပ်ငန်းများကို တိုင် အမှတ် (၁၁၄)နှင့် (၁၁၅) ကြား၊ တိုင်အမှတ် (၁၁၈)နှင့် (၁၁၉)ကြား၊ တိုင်အမှတ် (၁၆၅)နှင့် (၁၆၆)ကြားတို့တွင် ဆောင်ရွက်မည်ဖြစ်ရာ အဆိုပါ လုပ်ငန်းဆောင်ရွက်မည့် ဓာတ်အား လိုင်းအပိုင်းအောက်ရှိ ၆၆ ကေပီစီ တောင်တွင်း ကြီး-သစ်ရာကောက် ဓာတ်အားလိုင်းနှင့် တောင်တွင်းကြီး-မြို့သစ်ဓာတ်အားလိုင်းတို့ကို ၂၀၂၆ ခုနှစ် ဇူလိုင် ၂၄ ရက်မှ ၂၆ ရက်အထိ နေ့စဉ် နံနက် ၆ နာရီမှ ညနေ ၆ နာရီအထိ ဓာတ်အားပိတ်ထားမည်ဖြစ်သည်။ ထိုသို့ လုပ်ငန်းများဆောင်ရွက်နေစဉ်

အတွင်း မြင်ကွန်းမြို့၊ မိကျောင်းရဲမြို့၊ သစ်ရာ ကောက်မြို့၊ မြို့သစ်မြို့နှင့် နတ်မောက်မြို့တို့ အတွင်းရှိရပ်ကွက်များနှင့် ကျေးရွာများ ယာယီ ဓာတ်အားပြတ်တောက်နေမည်ဖြစ်ကြောင်း၊ ဓာတ်အားပြတ်ဧရိယာများရှိ ဓာတ်အားသုံးစွဲ သူ မိဘပြည်သူများကို သက်ဆိုင်ရာ မြို့နယ် လျှပ်စစ်အင်ဂျင်နီယာရုံးမှားမှတစ်ဆင့် ကြိုတင် အသိပေးထားပြီးဖြစ်ကြောင်း လျှပ်စစ်နှင့် စွမ်းအင်ဝန်ကြီးဌာန၏ သတင်းထုတ်ပြန်ချက် အရ သိရသည်။

သတင်းစဉ်

အကြမ်းဖက်အုပ်စုအဖြစ် ကြေညာထားသော CRPH ၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်နာလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများအား ဖော်ထုတ်အရေးယူ

နေပြည်တော် ဇူလိုင် ၂၁

အကြမ်းဖက်အုပ်စုအဖြစ်ကြေညာထားသည့် CRPH၊ NUG နှင့် ယင်း တို့၏ လက်ဝေခံအဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့ အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ခဲ့မှုအပေါ် ဥပဒေနှင့်အညီ ထိရောက် စွာ အရေးယူသွားမည်ဖြစ်ကြောင်းနှင့် ထိုသို့ လှုံ့ဆော်သူ၊ ဝါဒဖြန့်သူများ အား ဆက်လက်ဖော်ထုတ်အရေးယူသွားမည်ဖြစ်ကြောင်း မိဘပြည်သူ များသိရှိနိုင်ရေး အသိပေးသတင်းထုတ်ပြန်ပြီးဖြစ်သည်။

ထိုကဲ့သို့ သတင်းထုတ်ပြန်ခဲ့ပြီးဖြစ်သော်လည်း ၂၀၂၆ ခုနှစ် ဇူလိုင် ၂၀ ရက်တွင် အသိပေးထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန် ရည်ရွယ်ကာ လူမှုကွန်ရက်စာမျက်နှာအပေါ်၌ လှုံ့ဆော်ခြင်း၊ ဝါဒဖြန့်ခြင်းများပြုမှု လုပ်ဆောင်ခဲ့သည့် “Mya Thandar” Facebook အကောင့်ပိုင်ရှင်ဖြစ်သူ ရှမ်းပြည်နယ်(တောင်ပိုင်း) တောင်ကြီးမြို့နယ်၊ ရွှေညောင်မြို့၊ မဟာ အောင်မြေရပ်ကွက်နေ မြသန္တာအား ညနေ ၄ နာရီ ၂၅ မိနစ်တွင် ရွှေညောင် နယ်မြေရဲစခန်း၌ တရားဥပဒေနှင့်အညီ ဖမ်းဆီးထိန်းသိမ်း အမှုဖွင့်လှစ် အရေးယူဆောင်ရွက်ခဲ့ကြောင်း သတင်းရရှိသည်။

သတင်းစဉ်

ဉာဏ်ရည်တုနည်းပညာနှင့် အနာဂတ်အလုပ်အကိုင်

မောင်မျိုးခိုင် (ကွန်ပျူတာတက္ကသိုလ်)

လွန်ခဲ့သောနှစ်ပေါင်းတစ်ရာကျော်ခန့်က ကမ္ဘာပေါ်တွင် မော်တော်ကားများ စတင်ပေါ်ပေါက်လာချိန်၌ မြင်းလည်းမောင်းသမားများ၊ မြင်းခွာရိုက်သမားများနှင့် မြင်းစောင်းပိုင်ရှင်များ အကြီးအကျယ်စိုးရိမ်ထိတ်လန့်ခဲ့ကြဖူးပါသည်။ “ငါတို့တော့ အလုပ်လက်မဲ့ ဖြစ်ကုန်ကြတော့မည်” ဟု တွေးတောကာ ကားများကို လမ်းပေါ်မထွက်နိုင်ရန် ဆန္ဒပြကန့်ကွက်မှုများပင် ပြုလုပ်ခဲ့ကြသည်။ သို့သော် သမိုင်းအလှည့်အပြောင်းကို မည်သူမျှ တားဆီး၍မရခဲ့ပေ။

မော်တော်ကားများကြောင့် မြင်းလည်းမောင်းသည့် အလုပ်အကိုင်များ ပျောက်ကွယ်သွားခဲ့သည်မှာ မှန်သော်လည်း ယင်း၏နောက်ကွယ်တွင် ကားမောင်းသူ၊ ကားပြင်ဆရာ၊ စက်ရုံဝန်ထမ်း၊ ဓာတ်ဆီဆိုင်ဝန်ထမ်း၊ လမ်းဖောက်လုပ်ရေးလုပ်သားနှင့် မော်တော်ယာဉ်အာမခံလုပ်ငန်းစသည့် အလုပ်အကိုင်သစ် နန်းပေါင်းများစွာ ကမ္ဘာတစ်ဝန်းတွင် အစားထိုးပေါ်ပေါက်လာခဲ့ပါသည်။

အဆိုပါ သမိုင်းဖြစ်ရပ်သည် အတိတ်ကာလမှာသာ ကျန်ရစ်ခဲ့သည်မဟုတ်ဘဲ ယနေ့ခေတ် ကမ္ဘာ့နည်းပညာ အင်အားကြီးနိုင်ငံဖြစ်သော တရုတ်ပြည်သူ့သမ္မတနိုင်ငံတွင် လက်တွေ့ပြန်လည်ကြုံတွေ့နေရပြီဖြစ်ပါသည်။ ၂၀၂၄ ခုနှစ်မှ စတင်ကာ တရုတ်နိုင်ငံ အလယ်ပိုင်း ဟုဘေးပြည်နယ် ဝူဟန်မြို့တွင် နည်းပညာကုမ္ပဏီကြီးဖြစ်သည့် Baidu က AI နည်းပညာသုံး မောင်းသူခရီးစဉ် (Robo-taxi) များကို လမ်းပေါ်သို့ အလိုအရင်းနှင့် ချပေးဆွဲခဲ့ရာ ကမ္ဘာ့မောင်းသူခရီးစဉ်အရေအတွက် အများဆုံးစမ်းသပ်သုံးစွဲလျက်ရှိသည့် မြို့နှင့် ကမ္ဘာ့အကြီးဆုံး အလိုအလျောက်မောင်းနှင်မှုစနစ် လည်ပတ်ရာ ဧရိယာအဖြစ် ရပ်တည်လျက်ရှိပြီး ယာဉ်ကြောပိတ်ဆို့ခြင်းနှင့် လူသားတက္ကသိုလ်မောင်းများ၏ ဝင်ငွေနှင့် အလုပ်အကိုင်ကို ထိခိုက်လာခြင်းတို့ ဖြစ်ပေါ်ခဲ့သဖြင့် လမ်းပေါ်ထွက်ဆန္ဒပြ ကန့်ကွက်မှုများအထိ ဖြစ်ပွားခဲ့ပါသည်။ ဤဖြစ်ရပ်သည် လွန်ခဲ့သော ရာစုနှစ်က အမေရိကန်ပြည်ထောင်စုတွင် မော်တော်ကားများ စတင်ပေါ်ပေါက်ချိန် မြင်းလည်းသမားများ ကြုံတွေ့ခဲ့ရသည့် စိုးရိမ်ထိတ်လန့်မှုနှင့်ထပ်တူ သမိုင်းတစ်ပတ်လည်လည်ဖြစ်ရပ်တစ်ခုပင် ဖြစ်ပါသည်။

ယနေ့ ၂၁ ရာစုသို့ ရောက်ရှိလာချိန်တွင်လည်း နည်းပညာပြောင်းလဲမှုကြီးတစ်ခုက ကျန်ပိတ်၏ နေ့စဉ်ဘဝများထဲသို့ တားဆီး၍ မရနိုင်သော အရှိန်အဟုန်ဖြင့် ပြန်လည်တိုးဝင်လာနေပါသည်။ ထိုနည်းပညာမှာ အခြားမဟုတ်၊ လက်ရှိကမ္ဘာကြီးကို လှုပ်ခတ်နေသည့် “ကွန်ပျူတာဇာတ်ကောင်တုနည်းပညာ” သို့မဟုတ် AI (Artificial Intelligence) ပင် ဖြစ်သည်။

ထို့ကြောင့် ‘AI ကြောင့် လူတွေ အလုပ်ပြုတ်ကုန်တော့လား’၊ ‘AI က ငါတို့နေရာမှာ အစားထိုး ဝင်ရောက်လာတော့မှာလား’ ဆိုသည့် မေးခွန်းများအတွက် ကမ္ဘာ့နည်းပညာရှင်များနှင့် စီးပွားရေးပညာရှင်များ ဖေ့ဘွတ်စ်ပေါ်တွင် အပြောအလုပ်ပင် စိတ်ဝင်စားဖို့ ကောင်းလှပါသည်။ ဟားဗတ်စီးပွားရေးတက္ကသိုလ်မှ ပါမောက္ခတစ်ဦးဖြစ်သူ Karim R. Lakhani က ‘AI က သင်အလုပ်ကို လူသူမှာ မဟုတ်ပါဘူး။ ဒါပေမယ့် AI ကို ကျွမ်းကျင်စွာ အသုံးပြုတတ်တဲ့လူကတော့ AI မသုံးတတ်တဲ့ သင်ရဲ့ နေရာကို လူသူသွားပါလိမ့်မယ်’ ဟု ထိစွာထောက်ပြခဲ့ဖူးသည်။ ဤစကား၏ အဓိပ္ပာယ်မှာ အလုပ်ပင်ရိုးရှင်းလှပါသည်။ AI နည်းပညာကို ကြောက်ရွံ့ထိတ်လန့်ကာ ရှောင်ဖယ်နေရုံဖြင့် အမြဲမထွက်နိုင်ဘဲ ဤပြောင်းလဲမှုကို ရဲရဲဝံ့ဝံ့ခံနိုင်ပြီး မိမိကိုယ်ကို ခေတ်နှင့်အညီ မည်သို့သော ပုံစံမျိုးဖြင့် အဆင်သင့်ဖြစ်အောင် ပြင်ဆင်ကြမည်နည်း ဆိုသည်ကို မဖြစ်မနေ အဖြေရှာကြရတော့မည် ဖြစ်ပါသည်။

နည်းပညာကျွမ်းကျင်သူများနှင့် စီးပွားရေးသုတေသနအဖွဲ့ကြီးများ၏ ဟောကိန်းများအရ AI စွမ်းဆောင်ရည် မြှင့်တင်မှုကြောင့် ပျောက်ကွယ်ရန် သို့မဟုတ် လုပ်ငန်းခွင်နေရာ ကျဉ်းမြောင်းသွား

- AI ခေတ်၏ ပညာရေးတွင် မိမိ မသိသည်ကို AI ထံမှ မှန်ကန်စွာ မေးမြန်းထုတ်ယူတတ်သည့် “မေးခွန်းကောင်းမေးတတ်သည့် အရည်အသွေး” (Prompting) နှင့် AI က ပေးသည့် အချက်အလက်များထဲမှ အမှန်နှင့်အမှားကို ဝေဖန်ပိုင်းခြားတတ်သည့် “ဝေဖန်ပိုင်းခြားနိုင်စွမ်း” (Critical Thinking) တို့ကို အခြေခံပညာအရွယ်ကတည်းက စနစ်တကျလေ့ကျင့်ပျိုးထောင်ပေးရန် အထူးပင် လိုအပ်
- AI ခေတ်တွင် လုပ်ငန်းခွင်၌ ရေရှည်ရပ်တည်နိုင်ရန်အတွက် မိမိတို့၌ရှိပြီးသား ကျွမ်းကျင်မှုများကို ခေတ်နှင့်အညီ မြှင့်တင်ခြင်း (Upskilling) နှင့် နည်းပညာကျွမ်းကျင်မှုအသစ်များကို အမြဲမပြတ်လေ့လာဆည်းပူးခြင်း (Reskilling) တို့ကို မဖြစ်မနေလုပ်ဆောင်ကြရမည်

ရန် ရာခိုင်နှုန်းအများဆုံးရှိနေသည့် အလုပ်အကိုင်များမှာ ပုံသေလုပ်ငန်းစဉ်များကို ထပ်ခါတလဲလဲ လုပ်ဆောင်ရသည့် ကမ္ဘာ့ဗဟိုဥပဒေကြမ်းကော်မတီ (World Economic Forum) ၏ အစီရင်ခံစာများတွင်လည်း အချက်အလက်ဖြည့်သွင်းခြင်း၊ အခြေခံရုံးလုပ်ငန်းဆိုင်ရာ စာရွက်စာတမ်း တွက်ချက်မှုများ၊ ဘဏ်လုပ်ငန်းခွင်ရှိ အခြေခံအချက်အလက်နှင့် စာရင်းအင်းကိုင်တွယ်မှု အလုပ်များမှာ အလိုအလျောက်စနစ်များကြောင့် အလျင်မြန်ဆုံး လျော့နည်းသွားမည့် အလုပ်အကိုင်များအဖြစ် ထည့်သွင်းဖော်ပြထားပါသည်။

ထို့ပြင် McKinsey သုတေသနအဖွဲ့၏ လေ့လာချက်များအရ အလိုအလျောက် တုံ့ပြန်ဖြေကြားနိုင်သည့် Chatbot များနှင့် ၎င်းတို့၏ ဘာသာစကားမရွေး နားလည်နိုင်မှုစွမ်းရည် မြင့်မားလာခြင်းကြောင့် ဖောက်ဖျက်ဝန်ဆောင်မှု၊ အခြေခံစာရေးသားနှင့် ဘာသာပြန်လုပ်ငန်းများမှာလည်း လုပ်ငန်းခွင်အတွင်း လူသားများနေရာတွင် အစားထိုးခြင်းကို ခံရနိုင်ခြေ အမြင့်ဆုံးရှိနေကြောင်း တွေ့ရှိရပါသည်။

တစ်ဖက်တွင်လည်း နည်းပညာဟောင်းများ ပျောက်ကွယ်သွားချိန်၌ ခေတ်စနစ်နှင့် လျော်ညီသော အလုပ်အကိုင်သစ်များ အစားထိုးဝင်ရောက်လာခြင်းက ကမ္ဘာ့စီးပွားရေးဖွံ့ဖြိုးမှု၏ “အနာဂတ်အလုပ်အကိုင်များ” ခန့်မှန်းချက်အရ AI ကြောင့် ၂၀၃၀ ပြည့်နှစ်အရောက်တွင် ကမ္ဘာတစ်ဝန်း၌ အလုပ်အကိုင် ၉ သန်းခန့် နေရာရွှေ့ပြောင်း/ပျောက်ကွယ်သွားနိုင်သော်လည်း ယင်း၏နောက်ကွယ်တွင် နည်းပညာသစ်နှင့်ပတ်သက်သော ခေတ်သစ်အလုပ်အကိုင်သစ်ပေါင်း သန်း ၁၇၀ ခန့်အထိ ပြန်လည်မွေးဖွားပေါ်ပေါက်လာမည်ဟု ဆိုပါသည်။

ထို့အပြင် အလမ်းသစ်များထဲတွင် AI စနစ်များထံမှ အကောင်းဆုံးနှင့် အတိကျဆုံးရလဒ်များ ထွက်ပေါ်လာစေရန် စနစ်တကျအမိန့်ပေးညွှန်ကြားရသည့် “အချက်ပြအင်ဂျင်နီယာ” (AI Prompt Engineer)၊ AI က ထုတ်ပေးသော အချက်အလက်များ မှန်ကန်မှုရှိမရှိကို ပြန်လည်စိစစ်ရသော “AI အချက်အလက်စိစစ်ရေးမှူး” (AI Data Auditor) နှင့် AI ကို အသုံးပြုရာတွင် လူမှုကျင့်ဝတ်များကို မထိခိုက်စေရန် စောင့်ကြည့်ထိန်းညှိပေးရသည့် “AI ကျင့်ဝတ်ဆိုင်ရာအကြံပေး” (AI Ethicist) ကဲ့သို့သော နည်းပညာအဆင့်မြင့် အလုပ်အကိုင်သစ်များ ပါဝင်ပါသည်။ သို့သော် စိတ်ပညာရှင်၊ သုနာပြုစုမှု၊ ဦးဆောင်မှုနှင့် တီထွင်ဖန်တီးမှုကဲ့သို့သော လူသားတို့၏ နှေးကွေးမှု၊ စာနာမှုနှင့် စိတ်ခံစားမှုနှင့်စွမ်းရည်ကို ဗဟိုပြုရသည့် လုပ်ငန်းများတွင် လူသားတို့၏

အခန်းကဏ္ဍသည် ယခင်ကထက် ပိုမိုအရေးပါ၍ တန်ဖိုးထားလာမည်ဖြစ်ကြောင်း တွေ့ရှိရပါသည်။ နည်းပညာတိုးတက်လာသည့်အခါ ရှေးရိုးစွဲအတိုင်း အပြောင်းအလဲကို လက်မခံဘဲနေခဲ့သူများသည် ခေတ်နောက်ကျကျန်ခဲ့ပြီး နည်းပညာသစ်ကို လျင်လျင်မြန်မြန် လေ့လာဆည်းပူးသူများကသာ ရှေ့သို့ ရောက်ရှိသွားတတ်သည်မှာ သဘာဝပင် ဖြစ်ပါသည်။ ကျွန်ုပ်တို့ သတိထားရမည့်အချက်မှာ AI ဆိုသည်မှာ လူသားတို့၏နေရာတွင် လုံးဝအစားထိုးရန် ပေါ်လာခြင်း မဟုတ်ပါ။ လူသားတို့၏ လုပ်ဆောင်နိုင်စွမ်းကို ပိုမိုမြှင့်တင်ပေးရန် ကူညီပေးမည့် “လက်ထောက်ကောင်း” သို့မဟုတ် “အစွမ်းထက်သည့် ကိရိယာ” သာ ဖြစ်ပါသည်။

ထို့ကြောင့် အနာဂတ်အတွက် ကျွန်ုပ်တို့ပြင်ဆင်ရမည့် ပထမဆုံးခြေလှမ်းမှာ AI အပေါ် ထားရှိသည့် “အကြောက်တရား” ကို ဖယ်ရှားပြီး မိမိတို့၏ သက်ဆိုင်ရာ လုပ်ငန်းခွင်အသီးသီးတွင် AI ကို အသုံးပြုကာ အရည်အသွေးကို မည်သို့မြှင့်တင်မည်နည်း ဆိုသည့် “အသိအမြင်” ပြောင်းလဲရန်ပင် ဖြစ်ပါသည်။

AI ခေတ်တွင် မိမိကိုယ်ကို ပြင်ဆင်ရာ၌ အနာဂတ်၏ မျိုးဆက်သစ်လူငယ်များနှင့် ကျောင်းသားများ၏ အခန်းကဏ္ဍမှာ အလွန်အရေးကြီးလှပါသည်။ ယခင်က သင်္ချာတွက်ရန် ဂဏန်းပေါင်းစက် (Calculator) များ စတင်ပေါ်ပေါက်လာစဉ်ကအတိုင်း အကျယ် စိုးရိမ်ခဲ့ကြဖူးသည်။ ကလေးများ ဂဏန်းပေါင်းစက် သုံးစွဲပါက ဦးနှောက်မသုံးတော့ဘဲ သင်္ချာတွက်စွမ်းရည် ကျဆင်းကုန်လိမ့်မည်ဟု ထင်မှတ်ကာ ပိတ်ပင်မှုများ ပြုလုပ်ခဲ့ကြသည်။ သို့သော် ယနေ့ခေတ်တွင်မူ ဂဏန်းပေါင်းစက်သည် သင်္ချာကို ပိုမိုမြန်ဆန်စွာ တွက်ချက်နိုင်ပြီး ပိုမိုမြင့်မားသော သိပ္ပံနှင့် အင်ဂျင်နီယာပညာရပ်များကို လေ့လာနိုင်ရန် အခြေခံကူညီပေးသည့် မရှိမဖြစ် ကိရိယာတစ်ခု ဖြစ်လာခဲ့ပါသည်။

ယခု ပေါ်ပေါက်လာသည့် AI ဆိုသည်မှာလည်း ကျောင်းသားလူငယ်များအတွက် ထိုကဲ့သို့သော “ခေတ်သစ် ဂဏန်းပေါင်းစက်” တစ်ခုပင် ဖြစ်ပါသည်။ စိုးရိမ်စရာရှိသည်မှာ အချို့သော ကျောင်းသားများသည် AI ကို စာမေးပွဲတွင် မသမာမှုပြုလုပ်ရန် သို့မဟုတ် အိမ်စာများကို ကိုယ်တိုင်မတွေးဘဲ AI ကို အလွယ်တကူလှူပို့ခိုင်းရန်အတွက် လမ်းမှားတွင် အသုံးပြုနေကြခြင်းဖြစ်သည်။ ဤသို့ အသုံးပြုခြင်းသည် မိမိတို့၏ ပင်ကိုတရားခေါ်မြေမြင်မှုစွမ်းရည်ကို ဖျက်ဆီးပစ်ခြင်းသာ ဖြစ်ပါသည်။

လက်တွေ့တွင်မူ AI ကို “မိမိအနားတွင် အမြဲရှိနေပြီး စိတ်ရှည်လက်ရှည် အခမဲ့သင်ကြားပေး

သော ကိုယ်ပိုင်ဆရာတစ်ဦး” ကဲ့သို့ အသုံးပြုတတ်ရန် လိုအပ်ပါသည်။ မိမိနားမလည်သည့် သင်ခန်းစာများကို စိတ်ကြိုက်မေးမြန်းခြင်း၊ ဘာသာစကားအရည်အသွေး တိုးတက်အောင် နေ့စဉ်စကားပြောလေ့ကျင့်ခြင်းနှင့် ဗဟုသုတများကို ရှာဖွေခြင်း စသည်ဖြင့် လမ်းမှန်တွင် အကျိုးရှိအသုံးပြုရမည် ဖြစ်ပါသည်။

ထို့ကြောင့် AI ခေတ်၏ ပညာရေးတွင် မိမိမသိသည်ကို AI ထံမှ မှန်ကန်စွာ မေးမြန်းထုတ်ယူတတ်သည့် “မေးခွန်းကောင်း မေးတတ်သည့် အရည်အသွေး” (Prompting) နှင့် AI က ပေးသည့် အချက်အလက်များထဲမှ အမှန်နှင့်အမှားကို ဝေဖန်ပိုင်းခြားတတ်သည့် “ဝေဖန်ပိုင်းခြားနိုင်စွမ်း” (Critical Thinking) တို့ကို အခြေခံပညာအရွယ်ကတည်းက စနစ်တကျလေ့ကျင့်ပျိုးထောင်ပေးရန် အထူးပင် လိုအပ်လှပါသည်။

ကျောင်းသားလူငယ်များသာမက လက်ရှိလုပ်ငန်းခွင်အသီးသီးရှိ ဝန်ထမ်းများနှင့် လုပ်ငန်းရှင်များအတွက်လည်း AI ခေတ်သည် ကြီးမားသော စိန်ခေါ်မှုနှင့် အခွင့်အလမ်းများကို တစ်ပြိုင်နက်တည်း ယူဆောင်လာခဲ့ခြင်းဖြစ်ပါသည်။ အချို့က AI ကြောင့် မိမိတို့၏ အလုပ်အကိုင်နေရာ ပျောက်ကွယ်သွားလိမ့်မည်ဟု စိုးရိမ်ကြသော်လည်း လက်တွေ့တွင်မူ ပြောင်းလဲသွားမည့်အရာမှာ “အလုပ်အကိုင် ပျောက်ကွယ်သွားခြင်း” မဟုတ်ဘဲ “အလုပ်လုပ်ရမည့် ပုံစံပြောင်းလဲသွားခြင်း”သာ ဖြစ်ပါသည်။

ထို့ကြောင့် AI ခေတ်တွင် လုပ်ငန်းခွင်၌ ရေရှည်ရပ်တည်နိုင်ရန်အတွက် မိမိတို့၌ရှိပြီးသား ကျွမ်းကျင်မှုများကို ခေတ်နှင့်အညီ မြှင့်တင်ခြင်း (Upskilling) နှင့် နည်းပညာကျွမ်းကျင်မှုအသစ်များကို အမြဲမပြတ်လေ့လာဆည်းပူးခြင်း (Reskilling) တို့ကို မဖြစ်မနေလုပ်ဆောင်ကြရမည်ဖြစ်ပါသည်။ AI နည်းပညာက မလုပ်ဆောင်နိုင်သည့် လူသားတို့၏ ပင်ကိုအရည်အသွေးများဖြစ်သော စာနာနားလည်ပေးနိုင်စွမ်း (Empathy)၊ ပေါင်းစပ်ညှိနှိုင်းမှုစွမ်းရည် (Negotiation) နှင့် အဖွဲ့အစည်းကို ဦးဆောင်နိုင်စွမ်း (Leadership) စသည့်စွမ်းရည်များကို ပိုမိုမြှင့်တင်ရင်း၊ တစ်ဖက်ကလည်း မိမိတို့၏ လုပ်ငန်းခွင်အတွင်း AI နည်းပညာကို လျင်မြန်စွာ ပေါင်းစပ်အသုံးပြုနိုင်စွမ်းရှိအောင် ကြိုတင်ပြင်ဆင်ကြရတော့မည် ဖြစ်ပါသည်။

ကမ္ဘာကြီးသည် ကျွန်ုပ်တို့ နေထိုင်နေထိုင်အတွင်းမှာပင် လျင်မြန်စွာ ပြောင်းလဲလျက်ရှိပါသည်။ ကျွန်ုပ်တို့ ကြောက်ရွံ့ခြင်းပယ်နေရန်လည်း ဤ AI ဆိုသည့် ဉာဏ်ရည်တုနည်းပညာ ခေတ်ဇာတ်ကြောင်းကြီးက နောက်ပြန်လှည့်သွားလိမ့်မည်မဟုတ်ပေ။ အနာဂတ်ဆိုသည်မှာ အပြောင်းအလဲကို ကြောက်ရွံ့တတ်သူများအတွက် မဟုတ်ဘဲ အပြောင်းအလဲအပေါ် မဆုတ်မနုတ်သောစိတ်ဖြင့် အမြဲတစေ သင်ယူလိုစိတ်ရှိသူများ (Lifelong Learners) အတွက်သာ ဖြစ်ပါတော့သည်။ ။

ကိုးကား

- AI won't replace humans — But humans with AI will replace humans without AI, Karim R. Lakhani, Harvard Business Review, August 4, 2023
- Generative AI and the future of work in America, McKinsey Global Institute, July 2023
- Taxi drivers in Wuhan protest against robo-taxi expansion amid job fears and congestion, Lee Yoon-jung, Chosun Biz, April 3, 2025
- The Future of Jobs Report 2023, World Economic Forum (WEF), May 2023

သံဖြူဇရပ်မြို့နယ်၌ ဥပဒေအသိပညာပြန့်ပွားရေး ဆရာဖြစ်သင်တန်းဖွင့်ပွဲ ကျင်းပ

သံဖြူဇရပ် ဇူလိုင် ၂၀
သံဖြူဇရပ်မြို့နယ် အထွေထွေ
အုပ်ချုပ်ရေး ဦးစီးဌာနနှင့်
သံဖြူဇရပ်မြို့နယ် ဥပဒေရုံးတို့
ပူးပေါင်းဖွင့်လှစ်သော ရပ်ကွက်၊
ကျေးရွာအုပ်စု အုပ်ချုပ်ရေးမှူး၊
များအတွက် ဥပဒေအသိပညာ
ပြန့်ပွားရေး ဆရာဖြစ်သင်တန်း
(ToT) ဖွင့်ပွဲကို ယနေ့နံနက်ပိုင်း
က သံဖြူဇရပ်မြို့နယ် အထွေထွေ
အုပ်ချုပ်ရေးဦးစီးဌာန ဘုရင့်နောင်
ခန်းမ၌ကျင်းပရာ မွန်ပြည်နယ်

ဥပဒေချုပ် ဒေါ်မိသန္တာမြင့်က
အမှာစကားပြောကြားပြီး ခရိုင်
စီမံခန့်ခွဲရေးနှင့် အုပ်ချုပ်ရေး
ကော်မတီဥက္ကဋ္ဌက အုပ်ချုပ်ရေး
ဆိုင်ရာ ကိစ္စရပ်များနှင့်
မော်လမြိုင်ခရိုင် ဥပဒေအရာရှိက
သင်တန်းဖွင့်လှစ်ရခြင်း ရည်ရွယ်
ချက်ကို ရှင်းလင်းပြောကြား
သည်။
အဆိုပါ သင်တန်းသို့ မြို့နယ်
အတွင်းမှ ရပ်ကွက်၊ ကျေးရွာအုပ်စု
အုပ်ချုပ်ရေးမှူး ၄၁ ဦး တက်



ရောက်ကြပြီး ဥပဒေအရာရှိများ ကို ဆွေးနွေးပို့ချမည်ဖြစ်ကြောင်း က ဥပဒေရေးရာဘာသာရပ်များ သိရသည်။ စည်သူ(ပြန်/ဆက်)

ထားဝယ်မြို့၌ ဒေသဖွံ့ဖြိုးတိုးတက်ရေး ပြည်သူ့စကားပိုင်းဆွေးနွေး

ထားဝယ် ဇူလိုင် ၂၁
ဒေသဖွံ့ဖြိုးတိုးတက်ရေးပြည်သူ့
နှင့် ဌာနဆိုင်ရာများ ပူးပေါင်း
ဆောင်ရွက်မှုဖြင့်တင်ပေးခေါင်းစဉ်

ဖြင့် ပြည်သူ့စကားပိုင်း
ဆွေးနွေးပွဲကို ယနေ့နံနက်ပိုင်း
က ထားဝယ်မြို့ ဆန်းချီ
ရပ်ကွက်ဓမ္မာရုံ၌ ကျင်းပရာ



ပြန်ကြားရေးနှင့် ပြည်သူ့ဆက်ဆံ
ရေးဦးစီးဌာန ဒုတိယဥက္ကဋ္ဌကြား
ရေးမှူး ဒေါ်နန်းမြင့်က ပြည်သူ့
စကားပိုင်းကျင်းပခြင်း၏ ရည်
ရွယ်ချက်ကို ရှင်းလင်းပြောကြား
ပြီး တိုင်းဒေသကြီးလွှတ်တော်
ကိုယ်စားလှယ် ဦးအောင်မျိုးထွန်း
နှင့် ဒေါ်ချိုချိုစန်း၊ မြို့နယ်
အထွေထွေအုပ်ချုပ်ရေးဦးစီးဌာန၊
မြို့နယ်လဝကဦးစီးမှူးရုံး၊ မြို့နယ်
ပညာရေးမှူးရုံးမှ တာဝန်ရှိသူတို့
က ကျေးရွာမြေငှားဂရန် ဆောင်
ရွက်ပေးနေမှု၊ ပြည်သူ့အကျိုးပြု
လုပ်ငန်းများ၊ လမ်းစီမံချက်ဖြင့်
နိုင်ငံသားစိစစ်ရေးကတ်နှင့် UID
နံပါတ်ထုတ်ပေးမှု စာကြည့်တိုက်
များအကြောင်း၊ စက်မှု၊ စိုက်ပျိုး
ရေး၊ မွေးမြူရေးအတတ်ပညာတွဲ
ဖက်သင်ကြားပေးမည့် အခြေခံ
ပညာ အထက်တန်းကျောင်း
များ ဖွင့်လှစ်ဆောင်ရွက်နေမှု
တို့ကို မေးမြန်းဆွေးနွေးခဲ့ကြ
သည်။
ခရိုင်(ပြန်/ဆက်)

အထူးကုဆရာဝန်ကြီးများ အခမဲ့ ကွင်းဆင်းကုသ

ပုသိမ်ကြီး ဇူလိုင် ၂၁
မန္တလေးတိုင်းဒေသကြီး ပုသိမ်ကြီးမြို့နယ် မြို့နယ်ပြည်သူ့ဆေးရုံကြီး၌
ယနေ့နံနက်ပိုင်းကစတင်၍ မန္တလေးပြည်သူ့ဆေးရုံကြီးမှ အထွေထွေ
အထူးကုဆရာဝန်ကြီးများက ကျန်းမာရေးစစ်ဆေးမှုများ အခမဲ့ပြုလုပ်
ပေးရာ မြို့နယ်ဆေးရုံအုပ်ကြီး ဒေါက်တာဝေလင်းဗိုလ်နှင့် ကျန်းမာရေး
ဝန်ထမ်းများက စီစဉ်ဆောင်ရွက်ပေးခဲ့သည်။
အခမဲ့ကျန်းမာရေး ကွင်းဆင်းကုသစစ်ဆေးပေးခြင်းကို ဆီးချို
သွေးချိုနှင့် ဟော်မုန်းရောဂါအထူးကုဆရာဝန်ကြီး ပါမောက္ခ ဒေါက်တာ
မောင်မောင်သန့်၊ ခွဲစိတ်အထူးကုဆရာဝန်ကြီး ပါမောက္ခ ဒေါက်တာ
သန်းလွင်နှင့် အထူးကုဆရာဝန်ကြီးများက ပြင်ပလူနာ ၂၇၇ ဦးအား
အခမဲ့စစ်ဆေးကုသပေးခဲ့ကြောင်း သိရသည်။ မြို့နယ်(ပြန်/ဆက်)



ကျောက်ပန်းတောင်း၌ ဥပဒေအသိပညာပြန့်ပွားရေးသင်တန်းဖွင့်

ကျောက်ပန်းတောင်း ဇူလိုင် ၂၁
ကျောက်ပန်းတောင်း မြို့နယ်
ဥပဒေရုံးမှ ရပ်ကွက်နှင့် ကျေးရွာ
အုပ်စု အုပ်ချုပ်ရေးမှူးများ ဥပဒေ
အသိပညာပြန့်ပွားရေး ဆရာဖြစ်
သင်တန်း (ToT) ဖွင့်ပွဲကို ယနေ့
တွင် မြို့နယ်အထွေထွေအုပ်ချုပ်
ရေးဦးစီးဌာနရုံး၌ ပြုလုပ်ရာ
မြို့နယ်အုပ်ချုပ်ရေးမှူး ဦးသန်း
လွင်က အမှာစကားပြောကြားပြီး
မြို့နယ်ဥပဒေအရာရှိဦးတိုးအောင်
က ဥပဒေအရာရှိဦးတိုးအောင်

ကော သင်တန်း၌ အုပ်ချုပ်မှု
စွမ်းရည်များ၊ ဥပဒေများနှင့်
လုပ်ထုံးလုပ်နည်းများကို အုပ်ချုပ်
ရေးမှူးများက ပြည်သူများအား
ပြန်လည်မျှဝေပေးနိုင်သည်အထိ
သင်ကြားပေးလျက်ရှိသည်။ သင်
တန်းကို မြို့ပေါ် ၁၂ ရပ်ကွက်နှင့်
ကျေးရွာအုပ်စုများမှ အုပ်ချုပ်
ရေးမှူး ၆၅ ဦး တက်ရောက်
ကြပြီး ငါးရက်တာသင်ကြားမည်
ဖြစ်သည်။ နေအောင်(ပြန်/ဆက်)



မူပိုင်ခွင့်ဆိုင်ရာမေတ္တာရပ်ခံအသိပေးခြင်း

၁။ ပြန်ကြားရေးဝန်ကြီးဌာန၊ မြန်မာ့အသံနှင့်ရုပ်မြင်သံကြားသည် အကျိုး
အမြတ်ရယူခြင်းမရှိသော နိုင်ငံပိုင် ပြည်သူ့ဝန်ဆောင်မှုစီမံဇာယာဖြစ်သည့်နှင့်
အညီ (Free to Air - FTA) ဖြင့် အခမဲ့ထုတ်လွှင့်လျက်ရှိရာ (MRTV-HD Channel)
မှ အများပြည်သူများ ဖော်ရွှင်မှုဖြစ်စေရန်၊ အပန်းဖြေစာရန် စိတ်နှုတ်အား
သစ်များရရှိနိုင်ရန်အတွက် အပတ်စဉ် သောကြာနေ့ညများတွင် Friday Night
Live Show ဖော်ဖြေရေးအစီအစဉ်များကို ဆန်းသစ်တင်ဆက်လျက်ရှိပါသည်။
၂။ ယခုအခါ (၂၄-၇-၂၀၂၆)ရက်၊ သောကြာနေ့ညတွင် အများပြည်သူ အပန်း
ဖြေ/စိတ်ချမ်းမြေ့စေရန်အတွက် စတီရီယိုခေတ်ပေါ်တေးသီချင်းများကို မြန်မာ့
အသံခေတ်ပေါ်တေးဂီတအဖွဲ့၏ တီးခတ်မှုနှင့်အတူ ပြင်ပအဆိုရှင်များ စုပေါင်း၍
“မိုးလောက်ကြီးချစ်တယ်” တေးဂီတဖော်ဖြေ ခေါင်းစဉ်ဖြင့် ရိုက်ကူးထုတ်လွှင့်
မည်ဖြစ်၍ အောက်ပါတေးသီချင်းများအား အခမဲ့အသုံးပြုမည်ဖြစ်ကြောင်း
မူပိုင်ခွင့်ရှိသူများအား လေးစားစွာဖြင့် မေတ္တာရပ်ခံ အသိပေးကြောင်းကြား
ပါသည်။

(၂၄-၇-၂၀၂၆)ရက်နေ့တွင် မြန်မာ့အသံနှင့်ရုပ်မြင်သံကြားအစီအစဉ်မှ
“မိုးလောက်ကြီးချစ်တယ်” တေးဂီတဖော်ဖြေ ခေါင်းစဉ်ဖြင့်
ရိုက်ကူးထုတ်လွှင့်မည့် တေးသီချင်း(၁၀)ပုဒ်

စဉ်	သီချင်းအမည်	အဆိုရှင်
၁။	မိုးလောက်ကြီးချစ်တယ်	ပြင်ပအဆိုရှင်
၂။	ရင်ခုန်ချိန်	ပြင်ပအဆိုရှင်
၃။	Ob La Di Ob La Da	ပြင်ပအဆိုရှင်
၄။	စိကားလေးတော့နားထောင်ပါ	ပြင်ပအဆိုရှင်
၅။	ကိုယ်ဖျော်ဖြေတဲ့	ပြင်ပအဆိုရှင်
၆။	ဟေ့ အချစ်	ပြင်ပအဆိုရှင်
၇။	အပြုလား အဝါလား	ပြင်ပအဆိုရှင်
၈။	မေတ္တာရေလွှဲငါး	ပြင်ပအဆိုရှင်
၉။	ဒါလေးများ	ပြင်ပအဆိုရှင်
၁၀။	တောင်းဆု	ပြင်ပအဆိုရှင်

စလင်းမြို့ရှိ မူလတန်းကျောင်းသား ကျောင်းသူများအား အာဟာရကျွေးမွေး

စလင်း ဇူလိုင် ၂၁
မကွေးတိုင်းဒေသကြီး စလင်းမြို့ အခြေခံပညာမူလတန်း(စာစီကျောင်း)
ရှိ ကျောင်းသား ကျောင်းသူကလေးငယ်များအား အာဟာရဖြည့်အစား
အစာကျွေးမွေးလျှင်ခြင်းကို ယနေ့နံနက် ၁၀ နာရီက အဆိုပါကျောင်း၌
ပြုလုပ်ရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ
ဦးမင်းသီဟဇော်က အမှာစကားပြောကြားပြီး တိုင်းဒေသကြီးလွှတ်တော်
ကိုယ်စားလှယ် ဦးဝင်းမြိုင်နှင့် ဌာနဆိုင်ရာများ၊ မိခင်နှင့်ကလေး
စောင့်ရှောက်ရေးအသင်းဝင်များ၊ အမျိုးသမီးရေးရာအသင်းအဖွဲ့တို့က



မြို့နယ်မွေးမြူရေးနှင့်ကုသရေးဦးစီးဌာန ဒေါက်တာအောင်သူရနှင့်
ဝန်ထမ်းများက လှူဒါန်းသည့် အာဟာရဖြည့်အစားအစာ ကြက်ဥ
အလုံး ၂၃၀၊ နွားနို့ဘူး ၂၃၀ တို့ကို လှူဒါန်းခဲ့ကြောင်း သိရသည်။
မောင်လွင်(စလင်း)

ဘိုကလေးမြို့နယ်၌ မိုးစပါးစိုက်တောင်သူများအား စိုက်ပျိုးစရိတ်ချေးငွေပေးအပ်

ဘိုကလေး ဇူလိုင် ၂၁
ဘိုကလေးမြို့နယ် Rice Export Luck Trading ကုမ္ပဏီမှ Export



Zone ၅၁၂ ဧကတွင် ပါဝင်ဆောင်
ရွက်သည့် မိုးစပါးစိုက် တောင်သူ
များအား စိုက်ပျိုးစရိတ်ချေးငွေ
ပေးအပ်ခြင်းနှင့် စာချုပ်ချုပ်ဆို
ခြင်းကို ယနေ့မွန်းလုံပိုင်းက
မေမေသားဆန်စက်၌ ကျင်းပရာ
တိုင်းဒေသကြီး လွှတ်တော်
ကိုယ်စားလှယ် ဦးလှဌေးနှင့်
မြို့နယ်စီမံခန့်ခွဲရေးနှင့် အုပ်ချုပ်
ရေး ကော်မတီဥက္ကဋ္ဌ ဦးဇော်ဝင်း
လှိုင်တို့က အမှာစကားပြောကြား

ပြီး မြို့နယ်စိုက်ပျိုးရေးဦးစီးဌာန
ဦးစီးမှူး ဦးကျော်ညီညီထွဋ်
က Export Zone ဆောင်ရွက်
မည့် လုပ်ငန်းစဉ်များ ရှင်းလင်း
ဆွေးနွေးကာ တာဝန်ရှိသူများ
က တောင်သူများအား စိုက်ပျိုး
စရိတ် ချေးငွေပေးအပ်ခြင်းနှင့်
စာချုပ်ချုပ်ဆိုခြင်း လုပ်ငန်းများ
ဆောင်ရွက်ခဲ့ကြကြောင်း သိရ
သည်။
မိုးစက်(ဘိုကလေး)

မင်္ဂလာဒုံမြို့နယ်၌ ကျေးလက်ဒေသဖွံ့ဖြိုးရေး ပြည်သူ့စကားပိုင်း ကျင်းပ

ရန်ကုန် ဇူလိုင် ၂၁
ရန်ကုန်တိုင်းဒေသကြီး မင်္ဂလာဒုံမြို့နယ်၌ ကျေးလက်ဒေသဖွံ့ဖြိုးရေး
ပြည်သူ့စကားပိုင်းကို ယနေ့နံနက် သင်္ဃန်းကျွန်းကြီး ကျေးရွာအုပ်စု
ခန်းမဆောင်၌ကျင်းပရာ တိုင်းဒေသကြီးလွှတ်တော်ကိုယ်စားလှယ်
ဦးမျိုးမင်းနိုင်နှင့် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီခေတ္တ
ဥက္ကဋ္ဌ ဦးမောင်မောင်တို့က အမှာစကားပြောကြားပြီး ပြန်ကြားရေး
နှင့်ပြည်သူ့ဆက်ဆံရေးဦးစီးအရာရှိ ဒေါ်ဖြူဖြူဝင်းက ပြည်သူ့စကားပိုင်း
ပြုလုပ်ရခြင်း၏ ရည်ရွယ်ချက်ကို ရှင်းလင်းပြောကြားသည်။
ဆက်လက်၍ တိုင်းဒေသကြီးလွှတ်တော်ကိုယ်စားလှယ်များက
လွှတ်တော်၏ ဆောင်ရွက်ချက်များ၊ ဌာနအလိုက် သက်ဆိုင်ရာတာဝန်ရှိ
သူများက လမ်း၊ တံတား၊ ရေ၊ မီး၊ ကျေးလက်ဒေသ သန့်ရှင်းသာယာ



လုပ်ရေး၊ အခြေခံအဆောက်အအုံများ ဖွံ့ဖြိုးတိုးတက်ရေးတို့ကို
ဆွေးနွေးခဲ့ကြပြီး ဒေသခံပြည်သူများ၏ လိုအပ်ချက်များနှင့် အခက်အခဲ
များကို ပြောကြားကြရာ တာဝန်ရှိသူများက ပြန်လည်ရှင်းလင်းဖြေကြား
ခဲ့သည်။
မြို့နယ်(ပြန်/ဆက်)

ပြည်သူ့ကြားက ပြည်သူ့စကား အစီအစဉ်ထုတ်လွှင့်မည်

နေပြည်တော် ဇူလိုင် ၂၁
မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေ စိုးမိုးရေးနှင့် အကြမ်းဖက်မှုတားဆီးရေးဆိုင်ရာ ကိစ္စရပ်များနှင့် ပတ်သက်၍ ပရိသတ်များ၏ ရင်တွင်းခံစားချက် စကားသံများအား သမ္မတ FM ၏ “ပြည်သူ့ကြားကပြည်သူ့စကား” အစီအစဉ်မှ “သာတာဝေးကို ရင်စည်းခံနေရသော ပြည်သူများနှင့် အကြမ်းဖက်ဖျက်ဆီးရေးသမားတွေကြောင့် ကူညီခွင့်မရဘဲ လက်ဝိုက်ကြည့်နေရသော ပရဟိတသမားများ” ခေါင်းစဉ်ဖြင့် ဇူလိုင် ၂၂ ရက် မွန်းလွဲ ၁ နာရီတွင် ထုတ်လွှင့်တင်ဆက်ပေးသွားမည်ဖြစ်သည်။
လာမည့်အပတ် ဇူလိုင် ၂၉ ရက် မွန်းလွဲ ၁ နာရီတွင် “အကြမ်းဖက်

PDF တို့ရဲ့ လူတိမ္မာအောက်တန်းကျတို့စိတ်ဓာတ်”ခေါင်းစဉ်ဖြင့် ဆက်လက်ဆွေးနွေးတင်ဆက်မည်ဖြစ်သည်။ အထက်ပါ အစီအစဉ်အား အပတ်စဉ် ဆွေးနွေးတင်ဆက်မည်ဖြစ်သောကြောင့် ပါဝင်ဆွေးနွေးလိုသူ ပရိသတ်များအနေဖြင့် အပတ်စဉ် ကြာသပတေးနေ့တိုင်း နံနက် ၁၀ နာရီမှ ၁၁ နာရီအတွင်း ဖုန်းနံပါတ် ၀၉-၈၉၉၀၉၉၅၅၅ သို့ အမည်၊ နေရပ်လိပ်စာ၊ အလုပ်အကိုင်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message ပေးပို့ပါဝင်နိုင်ပြီးဖြစ်ပါကြောင်းနှင့် ပါဝင်လာသည့်ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များအား လျှို့ဝှက်ပေးထားမည်ဖြစ်ကြောင်း သိရသည်။
သတင်းစဉ်



မိတ္ထီလာမြို့နယ် လူမှုဖူလုံရေးအကျိုးခံစားခွင့်ထုတ်ပေး

မိတ္ထီလာ ဇူလိုင် ၂၁
မိတ္ထီလာမြို့နယ်၌ ၂၀၁၂ ခုနှစ် လူမှုဖူလုံရေးဥပဒေနှင့်အညီ ကျန်ရစ်သူအကျိုးခံစားခွင့် ထုတ်ပေးခြင်းကို ယမန်နေ့က ခရိုင်လျှပ်စစ် မန်နေဂျာရုံး၌ ကျင်းပရာ မန္တလေးတိုင်းဒေသကြီး လူမှုဖူလုံရေးရုံးမှ တိုင်းဒေသကြီး တာဝန်ခံအရာရှိ ဒေါ်ကေသီခိုင်က ၂၀၁၂ ခုနှစ် လူမှုဖူလုံရေးဥပဒေအကြောင်း ရှင်းလင်းပြောကြားပြီး ခရိုင်လျှပ်စစ်မန်နေဂျာရုံးမှ အာမခံအလုပ်သမားဦးထွန်းနိုင်၏အလုပ်တွင် ထိခိုက်သဆုံးမှုအတွက် နာရေးစရိတ် အကျိုးခံစားခွင့်ငွေကျပ် ၂၀၉၄၀၀ နှင့် ကျန်ရစ်သူ အကျိုးခံစားခွင့် ငွေကျပ် ၄၂၄၀၀၀ ကို နီးနှစ်သို့ ဒေါ်သင်းသင်းမြတ်ထံ ပေးအပ်သည်။
သိန်းမြင့်ကျော်(မိတ္ထီလာ)



ဝန်းသိုမြို့၌ သွေးလွန်တုံ့ပြန်ရေးရောဂါကာကွယ်နှိမ်နင်းရေးနှင့် မီးဘေးလုံခြုံရေးစစ်ဆေးခြင်းကို ဇူလိုင် ၂၁ ရက်က စောဘွားကြီးရပ်ကွက်ရှိ ဥယျာဉ်တော်ရပ်နှင့် နန္ဒာဝန်ရပ်၌ ကွင်းဆင်းဆောင်ရွက်စဉ်။
မြို့နယ် (ပြန်/ဆက်)



နေပြည်တော်၌ မြို့နယ်စားသုံးသူရေးရာဦးစီးဌာနနှင့် မြို့နယ်ဆီကုန်သည်နှင့် ဆီလုပ်ငန်းရှင်များအသင်းဥက္ကဋ္ဌတို့ ပူးပေါင်း၍ ဇူလိုင် ၂၁ ရက်က မြို့နယ်အတွင်းရှိ စားအုန်းဆီအရောင်းဆိုင်များကို စားအုန်းဆီဖြန့်ဖြူးရောင်းချရာတွင် စနစ်တကျ မှန်ကန်မှုရှိစေရေး ကွင်းဆင်းစစ်ဆေးစဉ်။ အောင်ပြည့်ဖြိုးဇော်(ပြန်/ဆက်)



ညောင်တုန်းမြို့နယ်အတွင်းရှိ စားအုန်းဆီအရောင်းဆိုင်များအား သတ်မှတ်ရည်ညွှန်းဈေးဖြင့် ရောင်းချစေရေး စစ်ဆေးခြင်းကို မြို့နယ်အထွေထွေအုပ်ချုပ်ရေးဦးစီးဌာန၊ အထူးစစ်ဆေးစစ်ဆေးရေးဦးစီးဌာန၊ မြို့နယ်စားသုံးသူရေးရာဦးစီးဌာန၊ မြန်မာနိုင်ငံရဲတပ်ဖွဲ့၊ မြို့နယ်စည်ပင်သာယာရေးအဖွဲ့၊ မြို့နယ်ဆီအသင်းနှင့် လက်ကားကိုယ်စားလှယ်တို့ ပူးပေါင်း၍ ဇူလိုင် ၂၁ ရက်က ကွင်းဆင်းဆောင်ရွက်စဉ်။
မြို့နယ် (ပြန်/ဆက်)

ညောင်ဦးမြို့နယ်၌ မြစ်မီးရောင်ကျေးရွာစီမံကိန်းရန်ပုံငွေ ထုတ်ချေး

ညောင်ဦး ဇူလိုင် ၂၁
ညောင်ဦးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ဆယ်လံကျေးရွာ၌ မြစ်မီးရောင်ကျေးရွာစီမံကိန်း အရင်းမပျောက်လည်ပတ်ရန်ပုံငွေထုတ်ချေးပေးခြင်းကို ယမန်နေ့က အဆိုပါကျေးရွာ၌ ကျင်းပရာ ညောင်ဦးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန ဒုတိယဦးစီးမှူးက ရန်ပုံငွေများကို ထုတ်ချေးပေးခြင်း ရည်ရွယ်ချက်ကို ရှင်းလင်းပြောကြားသည်။
ထို့နောက် မြစ်မီးရောင်ကျေးရွာ စီမံကိန်းလုပ်ငန်းအဖွဲ့ဝင်များက ဆယ်လံကျေးရွာရှိ စိုက်ပျိုးရေးလုပ်ငန်းလုပ်ကိုင်သူ ၄၀၊ မွေးမြူရေးလုပ်ငန်းလုပ်ကိုင်သူ ၃၀၊ အရောင်းအဝယ်လုပ်ငန်း လုပ်ကိုင်သူ ၆၀



စုစုပေါင်း အသင်းသားအသင်းသူ ၁၃၀ ကို မြစ်မီးရောင်ကျေးရွာစီမံကိန်းအရင်းမပျောက် လည်ပတ်ရန်ပုံငွေကျပ် ၅၂ သန်းကို ထုတ်ချေးပေးခဲ့ကြောင်း သိရသည်။
ရဲဝင်းနိုင် (ညောင်ဦး)

Rice Export Zone ဖြင့် စာချုပ်ချုပ်ဆိုပွဲနှင့် သွင်းအားစုပေးအပ်



ဝါးခယ်မ ဇူလိုင် ၂၁
ဝါးခယ်မမြို့နယ်၌ ယနေ့နံနက်ပိုင်းက မြို့နယ်အထွေထွေအုပ်ချုပ်ရေးဦးစီးဌာနအောင်ဇေယျာနံမဉ်းမိုးစပါး စိုက်ပျိုးရာသီ ပေါ်ဆန်းစပါးစိုက် တောင်သူများအား ရွှေ့လှယ်ဝတ်ကုမ္ပဏီမှ Rice Export Zone ဖြင့် စာချုပ်ချုပ်ဆိုပွဲနှင့် သွင်းအားစုပေးအပ်ပွဲ ကျင်းပရာ မြို့နယ်စိုက်ပျိုးရေးဦးစီးဌာနမှ ဦးစီးဌာနက အမှာစကားပြောကြားပြီး မြို့နယ်စိုက်ပျိုးရေးဦးစီးဌာနမှ ရွှေ့လှယ်ဝတ်ကုမ္ပဏီမှ Rice Export Zone ဆောင်ရွက်ရခြင်းနှင့်ပတ်သက်၍ ရှင်းလင်းတင်ပြကာ စာချုပ်ချုပ်ဆိုခြင်းနှင့် သွင်းအားစုပေးမှုကို ပေးအပ်ခဲ့သည်။
ရီရီလွင်(ပြန်/ဆက်)

တိုက်ကြီးမွေးမြူရေးဇုန်၌ နို့စားနွားမွေးမြူရေးသင်တန်းဖွင့်

တိုက်ကြီး ဇူလိုင် ၂၁
ရန်ကုန်တိုင်းဒေသကြီး တိုက်ကြီးမြို့နယ်၌ နို့စားနွားမွေးမြူရေးသင်တန်းကို ယမန်နေ့က တိုက်ကြီး မွေးမြူရေးဇုန်ရှင်းလင်းဆောင်၌ ဖွင့်လှစ်ရာ မွေးမြူရေးနှင့် ကုသရေးဦးစီးဌာန လက်ထောက်



ညွှန်ကြားရေးမှူး ဒေါက်တာ သိမ်သုဉာဉာရွှေက နွားမွေးမြူရေးသင်တန်းဖွင့်လှစ်ရခြင်း ရည်ရွယ်ချက်ကို ရှင်းလင်းပြောကြားပြီး ပျဉ်းမပင် မွေးမြူရေးခြံများနယ်မြေမှူး လက်ထောက်ညွှန်ကြားရေးမှူး ဒေါက်တာသက်နိုင်ဦးက



နေပြည်တော်၌ မြို့နယ်စားသုံးသူရေးရာဦးစီးဌာနနှင့် မြို့နယ်ဆီကုန်သည်နှင့် ဆီလုပ်ငန်းရှင်များအသင်းဥက္ကဋ္ဌတို့ ပူးပေါင်း၍ ဇူလိုင် ၂၁ ရက်က မြို့နယ်အတွင်းရှိ စားအုန်းဆီအရောင်းဆိုင်များကို စားအုန်းဆီဖြန့်ဖြူးရောင်းချရာတွင် စနစ်တကျ မှန်ကန်မှုရှိစေရေး ကွင်းဆင်းစစ်ဆေးစဉ်။ အောင်ပြည့်ဖြိုးဇော်(ပြန်/ဆက်)

ကျိုက်လတ်မြို့၌ ဥပဒေအသိပညာပြန့်ပွားရေး ဆရာဖြစ်သင်တန်းဖွင့်

ကျိုက်လတ် ဇူလိုင် ၂၁
ကျိုက်လတ်မြို့နယ်၌ ရပ်ကွက်၊ ကျေးရွာအုပ်စု အုပ်ချုပ်ရေးမှူးများအတွက် ဥပဒေအသိပညာပြန့်ပွားရေး ဆရာဖြစ်သင်တန်းဖွင့်ပွဲကို ယနေ့နံနက်ပိုင်းက မြို့နယ်အထွေထွေအုပ်ချုပ်ရေးဦးစီးဌာန ရွှေ့ပြောင်းခန်းမ၌ ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌဦးမင်းအောင်



က အမှာစကားပြောကြားသည်။ အဆိုပါ သင်တန်းတွင် ရပ်ကွက်၊ ကျေးရွာအုပ်စု အုပ်ချုပ်

၂၀၀၈ ခုနှစ် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ၊ လောင်းကစားဥပဒေ၊ မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများ ဆိုင်ရာဥပဒေစသည့် ဆက်စပ်ဥပဒေဆိုင်ရာများကို ဇူလိုင် ၂၁ ရက်မှ ၂၃ ရက်အထိ သင်ကြားပို့ချပေးသွားမည်ဖြစ်ကြောင်း သိရသည်။
လှိုင်မင်းအောင် (ပြန်/ဆက်)



ညောင်တုန်းမြို့နယ်အတွင်းရှိ စားအုန်းဆီအရောင်းဆိုင်များအား သတ်မှတ်ရည်ညွှန်းဈေးဖြင့် ရောင်းချစေရေး စစ်ဆေးခြင်းကို မြို့နယ်အထွေထွေအုပ်ချုပ်ရေးဦးစီးဌာန၊ အထူးစစ်ဆေးစစ်ဆေးရေးဦးစီးဌာန၊ မြို့နယ်စားသုံးသူရေးရာဦးစီးဌာန၊ မြန်မာနိုင်ငံရဲတပ်ဖွဲ့၊ မြို့နယ်စည်ပင်သာယာရေးအဖွဲ့၊ မြို့နယ်ဆီအသင်းနှင့် လက်ကားကိုယ်စားလှယ်တို့ ပူးပေါင်း၍ ဇူလိုင် ၂၁ ရက်က ကွင်းဆင်းဆောင်ရွက်စဉ်။
မြို့နယ် (ပြန်/ဆက်)

PDF Game
ဆော့ကစားခြင်းကြောင့်
ဥပဒေအရ
အရေးယူခံရနိုင်သည်

အကြမ်းဖက်လုပ်ငန်းများဆောင်ရွက်နေသည့် PDF အဖွဲ့များ အား တစ်စိတ်တစ်လမ်းမှ ထောက်ပံ့လှူဒါန်းစေရန်၊ လူငယ်လူရွယ်များ၏ မသိစိတ်များအတွင်း တပ်မတော်အပေါ် အထင်အမြင် လွှဲမှားစေရန်နှင့် တော်လှန်လိုစိတ် တိုးပွားလာစေရန် စသည့်ရည်ရွယ်ချက်များဖြင့် NUG, CRPH လက်အောက်ခံအကြမ်းဖက်အဖွဲ့အစည်းများက PDF Game Application များ တီထွင်ဖန်တီးအသုံးပြုလျက်ရှိကြောင်း စိစစ်တွေ့ရှိရသည့်အတွက် PDF Game ဆော့ကစားခြင်းသည် အကြမ်းဖက်အဖွဲ့အား ထောက်ပံ့ခြင်းဖြစ်၍ ဥပဒေအရ အရေးယူခံရနိုင်ကြောင်း အသိပေးအပ်ပါသည်။

သစ်ပင်စိုက်ပါ တို့ကမ္ဘာ
သာယာလှပ စိမ်းမြေ

❖ နိုင်ငံတော်ရွှေသီးဖို

ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို

ပညာရေးကို အားပေးစို့။

❖ နိုင်ငံတော်သာယာဖို

သဘာဝပတ်ဝန်းကျင် ထိန်းကြစို့။



ဟိုင်းကြီးကျွန်း၌ မိုးရာသီ အမျိုးသားအလွတ်တန်းဘောလုံးပြိုင်ပွဲ ကျင်းပ

ဟိုင်းကြီးကျွန်း ဇူလိုင် ၂၁ ရော့ဝတ်တိုင်းဒေသကြီး ဟိုင်းကြီးကျွန်းမြို့၌ အုပ်ချုပ်ရေးမှူးဖလား၊ မိုးရာသီ အမျိုးသားအလွတ်တန်းဘောလုံးပြိုင်ပွဲဖွင့်ပွဲ အခမ်းအနားကို ယနေ့နံနက် ၉ နာရီက အမှတ်(၁)ရပ်ကွက် ကျေးရွာဘောလုံးကွင်း၌ ကျင်းပရာ ဟိုင်းကြီးကျွန်းမြို့ အုပ်ချုပ်ရေးမှူး

ဦးကောင်းစံက ပါဝင်ယှဉ်ပြိုင်မည့်အသင်းများအနေဖြင့် အားကစားစိတ်ဓာတ်အပြည့်ဖြင့် စည်းလုံးညီညွတ်စွာယှဉ်ပြိုင်ကစားကြရန်ပြောကြားပြီး ပြိုင်ပွဲအခမ်းအနားအား စတင်ဖွင့်လှစ်ပေးကာ ပြိုင်ပွဲဝင်အသင်းများက စတင်ယှဉ်ပြိုင်ကစားခဲ့ကြသည်။
လှိုင်မျိုးအောင်(ပြန်/ဆက်)

ချင်းတွင်းမြစ်ရေကြီးမှု
အခြေအနေ

နေပြည်တော် ဇူလိုင် ၂၁ - ယနေ့ နံနက် ၆ နာရီခွဲ တိုင်းထွာချက်အရချင်းတွင်းမြစ်ရေသည် ဟုမ္မလင်းမြို့တွင် ယင်းမြို့၏ စိုးရိမ်ရေမှတ်သို့ရောက်ရှိနေပြီး နောက်တစ်ရက်အတွင်း တစ်ပေခန့် မြင့်တက်လာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။ စာမျက်နှာ ၁၅ ကော်လံ ၁

U-12 Junior Soccer World Challenge 2026 ပြိုင်ပွဲအတွက် မြန်မာ ယူ-၁၂ အသင်း ပဏာမကစားသမားစာရင်းထုတ်ပြန်

ရန်ကုန် ဇူလိုင် ၂၁

U-12 Junior Soccer World Challenge 2026 ပြိုင်ပွဲကို လာမည့်ဩဂုတ်လအတွင်း ကျင်းပသွားမည့် ဖြစ်ပြီး ဝင်ရောက်ယှဉ်ပြိုင်မည့် မြန်မာ ယူ-၁၂ အသင်း ပဏာမကစားသမားစာရင်းကို မြန်မာနိုင်ငံ ဘောလုံးအဖွဲ့ချုပ်က ထုတ်ပြန်ထားသည်။

ဂျပန်နိုင်ငံက အိမ်ရှင်အဖြစ် နှစ်စဉ်ကျင်းပလျက်ရှိသည့် U-12 Junior Soccer World Challenge 2026 ပြိုင်ပွဲကို မြန်မာဘောလုံးကစားသမားလူငယ်များ နိုင်ငံတကာပြိုင်ပွဲ အတွေ့အကြုံရရှိစေရန် ၂၀၂၃ ခုနှစ်မှစတင်ကာ နှစ်စဉ် သွားရောက် ယှဉ်ပြိုင်လျက်ရှိပြီး ယခုနှစ်ပြိုင်ပွဲသည် စတုတ္ထအကြိမ်မြောက် သွားရောက်ယှဉ်ပြိုင်ခြင်းဖြစ်ကြောင်း သိရသည်။

မြန်မာ ယူ-၁၂ ကစားသမားရွေးချယ်ပွဲများကို ရန်ကုန်အမျိုးသား ဘောလုံးအကယ်ဒမီနှင့် စာမျက်နှာ ၁၅ ကော်လံ ၁



မြင်းခြံခရိုင် ပြည်သူ့ကျန်းမာရေးဦးစီးဌာနမှ ကျောင်းကျန်းမာရေး အသိပညာပေးဆောင်ရွက်

မြင်းခြံ ဇူလိုင် ၂၁

မန္တလေးတိုင်းဒေသကြီး မြင်းခြံခရိုင် ပြည်သူ့ကျန်းမာရေးဦးစီးဌာနမှ ကျောင်းကျန်းမာရေး အသိပညာပေးဟောပြောပွဲကို ဇူလိုင် ၁၇ ရက်က အမက(၁၃) ကျောင်း၌ပြုလုပ်ရာ ခရိုင်ပြည်သူ့ကျန်းမာရေးဦးစီးဌာန ဒုတိယခရိုင်ဦးစီးမှူး ဒေါက်တာ ဇင်မာသန်းထွန်းက အဟာရအုပ်စု ၂၁ ငါးပုလင်းအောင် စားသုံးရေးနှင့် ကျောင်းကျန်းမာရေးတာဝန်ခံ ဆရာမ ဒေါ်ယဉ်မွန်က သွေးလွန်တုပ်ကွေးကာကွယ်နှိမ်နင်းရေးအကြောင်း အရာများကိုဟောပြောပြီး ကျောင်းသား ကျောင်းသူများအား စနစ်မှန်သွားတိုက်နည်း၊ စနစ်မှန်လက်ဆေးနည်းများကိုလက်တွေ့ပြသကာ ကျောင်းကျန်းမာရေးစစ်ဆေးခြင်းများ ဆောင်ရွက်ပေးခဲ့ကြောင်း သိရသည်။
ချစ်ဦးနွေ(မြင်းခြံ)



ဖီဖာကမ္ဘာ့အဆင့်သတ်မှတ်ချက်တွင် ကမ္ဘာ့အဆင့် (၁) နေရာ စပိန် ပြန်လည်တက်လှမ်းလာ

စပိန်အသင်းသည် ၂၀၂၆ ကမ္ဘာ့ဖလားဆွတ်ခူးရရှိပြီးနောက် ၁၉၉၅ ဒဿမ ၈၈ မှတ်ဖြင့် အာဂျင်တီးနားအသင်းကို ကျော်ဖြတ်ကာ ကမ္ဘာ့အဆင့်(၁)နေရာသို့ ပြန်လည်တက်လှမ်းနိုင်ခဲ့ကြောင်း သိရသည်။ စပိန်အသင်းသည် စုစုပေါင်း ရှစ်ပွဲကစားခဲ့ပြီး ရှုံးပွဲမရှိဘဲ ခုနစ်ပွဲနိုင်၊ တစ်ပွဲသရေဖြင့် ၂၀၂၆ ကမ္ဘာ့ဖလားကို ထိုက်ထိုက်တန်တန် ဆွတ်ခူးရရှိထားသည်။
မကြာသေးမီက ထုတ်ပြန်လိုက်သည့် ဖီဖာကမ္ဘာ့အဆင့် သတ်မှတ်ချက် ဗိုလ်လုပွဲတွင် နိုင်ပွဲရရှိခဲ့သည့် စပိန်က အာဂျင်တီးနား၏ အဆင့်(၁)နေရာကို လွှဲပြောင်းရယူခဲ့ပြီး စာမျက်နှာ ၁၅ ကော်လံ ၁

တွန်းဇံမြို့နယ် ပြည်သူ့ဆေးရုံ၌ ဆိုလာစနစ်ဖြင့် လျှပ်စစ်မီးရရှိ

တွန်းဇံ ဇူလိုင် ၂၁

ချင်းပြည်နယ် တွန်းဇံမြို့နယ် ပြည်သူ့ဆေးရုံ၌ ဆိုလာစနစ်ဖြင့် လျှပ်စစ်မီးရရှိပြီဖြစ်ကြောင်း သိရသည်။ အဆိုပါဆေးရုံ လျှပ်စစ်မီးရရှိရန် ရပ်မီရပ်မများနှင့် ခရစ်ယာန်ဂိုဏ်းပေါင်းစုံမှ တာဝန်ရှိသူများ၏ စုပေါင်းလှူဒါန်းမှုဖြင့် ဆိုလာစနစ် (3.5 KW) ကို တပ်ဆင်အသုံးပြုခြင်းဖြစ်ပြီး မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီမှ တာဝန်ရှိသူများက ယနေ့ မွန်းလွဲပိုင်းက ဆိုလာစနစ် စနစ်တကျတပ်ဆင်အသုံးပြုမှု ပြည်သူများ အေးချမ်းစွာ ဆေးရုံတက်ရောက် ကုသမှုအခြေအနေကို သွားရောက်ကြည့်ရှုအားပေးကာ ဆေးကုသမှုစံယူနေသော ပြည်သူများအား ထောက်ပံ့ပေးပေးအပ်ခဲ့ကြောင်း သိရသည်။
မြို့နယ်(ပြန်/ဆက်)

ဩဂုတ်လအတွင်း အားကောင်းသော အယ်လ်နီညီအခြေအနေသို့ ရောက်ရှိနိုင်

အယ်လ်နီညီဖြစ်စဉ်ကြောင့် အစွန်းရောက် မိုးလေဝသဖြစ်စဉ်များ ဖြစ်ပေါ်နိုင်

နေပြည်တော် ဇူလိုင် ၂၁

အီကွေတာအနီးရှိ အပူပိုင်းပတ်ဝန်းကျင်သမုဒ္ဒရာ၏ ပင်လယ်ရေမျက်နှာပြင်အပူချိန်နှင့် လေထုဖြစ်စဉ်များမှာ အားအသင့်အတင့်ရှိသော အယ်လ်နီညီအခြေအနေတွင် တည်ရှိနေသည်။ နိုင်ငံတကာ မိုးလေဝသဌာနများ၏ သင်္ချာပုံစံဖြင့် မော်ဒယ်လ်ခန့်မှန်းချက်များအရ ၂၀၂၆ ခုနှစ် ဩဂုတ်လအတွင်း အားကောင်းသော အယ်လ်နီညီအခြေအနေသို့ ရောက်ရှိနိုင်ပြီး ၂၀၂၆ ခုနှစ် နှစ်ကုန်ပိုင်းတွင် အားအလွန်ကောင်းသော အယ်လ်နီညီအခြေအနေသို့ ရောက်ရှိနိုင်သည်ဟု ခန့်မှန်းရသည်။
စာမျက်နှာ ၁၅ ကော်လံ ၁

ယနေ့ သတင်းအညွှန်း

စစ်ဆင်ရေးတာဝန်များကို ထမ်းဆောင်ခဲ့သည့် ရှေ့တန်းပြန် နိုင်ငံသားကောင်း တပ်မတော်သားများအား ဂုဏ်ပြုကြိုဆို

ပြည်တွင်းသတင်း > စာ > ၁၃

အကြမ်းဖက်အုပ်စုအဖြစ် ကြေညာထားသော CRPH ၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့် ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများအား ဖော်ထုတ်အရေးယူ

ပြည်တွင်းသတင်း > စာ > ၁၅